

કલાપૂર્ણ સ્વાધ્યાય

33

ઉત્તરાધ્યાયન સૂત્ર
અર્થ સહિત ભાગ-૨
(૧૩ થી ૨૨ અધ્યાયન)

: દિવ્યાશિષદાતા :

પ.પૂ. આચાર્ય ભગવંત
શ્રી કલાપૂર્ણસૂરીશ્વરજી મ.સા.

: શુભાશિષદાતા :

પ.પૂ. મધુરભાષી આચાર્ય ભગવંત
શ્રી કલાપ્રભસૂરીશ્વરજી મ.સા.

: પ્રેરક :

પ.પૂ. મુનિ શ્રી અમિતયશ વિજયજી મ.સા.

ઘન્ય ભક્તિ - ઘન્ય દાતા

પૂ. ગણિવર

શ્રી તીર્થભદ્ર વિજયજી મ.સા.

ની પ્રેરણાથી

આ પુસ્તકનો સંપૂર્ણ લાભ લેનાર

શ્રી ધાણીયર વિસા ઓશવાલ

મૂર્તિપૂજક જૈન સંઘ ના

જ્ઞાનદ્રવ્યમાંથી

આ પુસ્તક પ્રકાશનનો

લાભ લેવામાં આવેલ છે.

॥ श्री शत्रुंजय महातीर्थाय नमः ॥
श्री पद्मजित-हीर-कनक-देवेन्द्र-कंयन-कलापूर्णाभूरी सद्गुरुभ्यो नमः

कलापूर्णं स्वाध्याय

33

उत्तराध्ययन सूत्रम्

अर्थ सहित भाग - बीजे

(१३ थी २२ अध्ययन)

● संपादक ●

पू. पंन्यास पूर्णचन्द्रविजयशु म.सा.

● प्रेरक ●

मुनि अमितयशविजयशु म.सा.

● प्रकाशक ●

श्री कलापूर्णा जैन आराधक मंडल, मद्रास

પુસ્તક : ઉત્તરાધ્યયન સૂત્રમ્

સંપાદક : પૂ. પંન્યાસ પૂર્ણચન્દ્રવિજયજી મ.સા.

પ્રેરક : મુનિ અમિતયશવિજયજી મ.સા.

નકલ : ૧૦૦૦

આવૃત્તિ : પ્રથમ, વિ. સં. ૨૦૬૪, સન્ ૨૦૦૮

કિંમત : રૂ. ૨૦-૦૦

પ્રકાશક : શ્રી કલાપૂર્ણ જૈન આરાધક મંડળ, મદ્રાસ
શ્રી શંખેશ્વર કલા ભક્તિ જૈન મંડળ,
શંખેશ્વર

મુદ્રક : વિરલ ટ્રેડર્સ

૧૦, ન્યુ ફલાવરકુંજ સોસા., ફતેપુરા,
પાલડી ભક્ષા, અમદાવાદ-૩૮૦ ૦૦૭
મો. : ૯૮૨૪૮ ૯૪૯૩૩

પ્રસ્તાવના

ઉત્તરાધ્યયન સૂત્ર ૪૫ આગમન પૈકી એક મૂલસૂત્ર છે. જેના ૩૬ અધ્યયનની પ્રત્યેક ગાથામાં ભાવ સભર રહસ્યનું ઝરણું પ્રવાહિત છે. ત્રિલોકીનાથ પ્રભુ મહાવીરની અંતિમ દેશનામાંથી સૂત્રરૂપે નિબદ્ધ આ ગ્રન્થ સંવેગ-વૈરાગ્ય આદિથી ભરપૂર છે. સાધુ-સાધ્વીજી ભગવંતો દીક્ષા પશ્ચાત્ અમુક વર્ષ પછી આ સૂત્રના યોગોદ્વહન કરે છે. તથા તેની યોગ્યતા પ્રાપ્ત કરે છે. સાધુ - સાધ્વી આ ગ્રન્થને મુખપાઠ અને અર્થ સહિત સ્વાધ્યાય કરે તે શુભ હેતુથી આ ગ્રન્થ સંપાદિત કરવામાં આવેલ છે. અન્ય પુસ્તકોમાંથી (પૂ. આ. ભુવનતિલકસૂરિ શિષ્ય પૂ. આ. ભદ્રંકરસૂરિ કૃત) આ ગ્રન્થનો અનુવાદ લેવામાં આવેલ છે. મુનિશ્રી અમિતયશવિજયજીના પ્રયત્નથી છપાઈ રહેલ કલાપૂર્ણ સ્વાધ્યાય સેટ અન્તર્ગત આ ૩૩મા પુસ્તકમાં ઉત્તરાધ્યયન સૂત્રના ૧૦ અધ્યયન અહીં સાર્થ આપવામાં આવેલ છે. જેના સ્વાધ્યાયથી આત્માર્થીગણ સ્વ-પર કલ્યાણને સાધે એ જ અભ્યર્થના.

સં. ૨૦૬૪, પોષ વદ - ૧૨ - પંન્યાસ પૂર્ણચન્દ્રવિજયજી
ગોંડલ આધોઈ-ગિરનાર સિધ્ધાયલ
છ'રીપાલક યાત્રા સંઘ

પ્રાપ્તિ સ્થાન

મહાવીર જૈન ઉપકરણ ભંડાર
દિનેશભાઈ મણીયાર
યાત્રિક ભવન ધર્મશાળા પાસે, શંખેશ્વર.

પાર્શ્વનાથ પુસ્તક ભંડાર
ગીરીશભાઈ પી. કોઠારી
ભોજન શાળાની બાજુમાં,
શંખેશ્વર.

પાર્શ્વનાથ પુસ્તક ભંડાર
મહેન્દ્રભાઈ કોઠારી
તળેટી રોડ, પાલીતાણા.

નવનીતભાઈ મહેતા
૧૦, ન્યુ ફ્લાવરકુંજ સોસા., ફતેપુરા,
પાલડી, અમદાવાદ.

૧૩ શ્રી ચિત્રસંભૂતીય અધ્યયન

જાઈપરાજિઓ ખલુ,
કાસિ નિયાણં તુ હત્થિણ-પુરમ્મિ;
ચુલણીઈ બમ્મદત્તો,
ઉવવન્નો પઉમગુમ્માઓ.

૧

અર્થ : પૂર્વભવમાં ચાંડાલ જાતિથી પરાજિત થયેલ સંભૂત મુનિએ, હસ્તિનાપુરમાં વંદનાના સમયે ચક્રવર્તીની પટરાણીના વાળના સ્પર્શજનિત સુખના અનુભવના કારણે, મારા તપનું જો કોઈ ફળ હોય, તો ‘હું આવતા ભવમાં ચક્રવર્તી બનું.’ - આવું નિયાણું બાંધી મરણ સાધ્યું. સંભૂત મુનિ, નલિનીગુલ્મ વિમાનમાં દિવ્ય સુખો ભોગવી, ત્યાંથી ચ્યવી, બ્રહ્મરાજાની પત્ની ચુલની રાણીની કુખે બ્રહ્મદત્ત નામે પુત્ર રૂપે અવતર્યા. (૧-૩૮૫)

કમ્પિલ્લે સમ્ભૂઓ, ચિત્તો પુણ જાઓ પુરિમતાલમ્મિ;
સિઠ્ઠિકુલમ્મિ વિસાલે, ધમ્મં સોઊણ પવ્વઘઓ. ૨

અર્થ : કાંપીલ્ય નામના નગરમાં પૂર્વભવના

સંભૂત નામવાળો બ્રહ્મદત્ત નામે અને ચિત્રનો જીવ,
 પુરિમતાલ નગરમાં પુત્ર-પૌત્રાદિથી વિશાલ ધનસાર
 શેઠના ઘરે ગુણસાર નામે પુત્રરૂપે ઉત્પન્ન થયો. ગુણસારે
 ભરયુવાનીમાં તથાવિધ આચાર્યની પાસે ધર્મ સાંભળી
 દિક્ષાને સ્વીકારી. (૨-૩૮૬)

કમ્પિલ્લમ્મિ ચ નયરે,

સમાગયા દો વિ ચિત્ત-સંભૂઆ;

સુહ-દુઃખફલવિવાગં કહંન્તિ તે ઇક્કમિક્કસ્સ. ૩

અર્થ : કાંપિલ્ય નગરમાં ચિત્રનો જીવ મુનિરાજ
 અને સંભૂતનો જીવ બ્રહ્મદત્ત ચક્રવર્તી એ બન્ને મળ્યા.
 પૂર્વભવના નામથી ચિત્ર અને સંભૂત, અરસપરસ પુણ્ય
 અને પાપકર્મના અનુભવરૂપ સુખ-દુઃખફલના વિપાકને
 કહે છે. (૩-૩૮૭)

ચક્કવટ્ટી મહિટ્ટીઓ, બમ્મદત્તો મહાયસો;

ભાયરં બહુ-માણેણં, ઇમં વયણમબ્બવી. ૪

અર્થ : મહર્લિક-મહા યશસ્વી બ્રહ્મદત્ત ચક્રવર્તી,

પૂર્વભવના મોટા ભાઈ મુનિને પ્રેમપૂર્વક નીચે જણાવેલ
વિગત કહે છે. (૪-૩૮૮)

આસીમો ભાયરા દો વિ, અન્નમન્નવસાણુગા;
અન્નમન્નમણુરતા, અન્નમન્નહિએસિણો. ૫

અર્થ : હે મુનિ ! હું અને તમે બન્ને પૂર્વભવમાં
પરસ્પર સગા ભાઈ, પરસ્પર એકબીજાને આધીન,
પરસ્પર પરમ પ્રેમવંત અને પરસ્પર
શુભાભિલાષાવાળા હતા, અર્થાત્ આપણા બંનેનું ચિત્ત
એક સરખું હતું. (૫-૩૮૯)

દાસા દસન્ને આસી, મિઆ કાલિંજરે નગે;
હંસા મયંગતીરાએ, સોવાગા કાસિભૂમિએ. ૬

દેવા ય દેવ-લોગમ્મિ, આસિ અમ્હે મહિઠ્ઠિયા;
ધમા ણો છઠ્ઠિયા જાઈ, અન્નમન્નેણ જા વિણા. ૭

અર્થ : પહેલાં દશાર્ણ દેશમાં આપણે બંને દાસ,
પછી કાલિંજર નામના પર્વતમાં હરણ, પછી મૃતગંગા
તીરે હંસ, પછી કાશી દેશમાં ચાંડાલ અને પછી સૌધર્મ

દેવલોકમાં મહર્ષિક દેવ થયા હતા. ત્યાર પછી આ આપણા બંનેનો જન્મ પરસ્પર સંયોગ વગરનો થયો છે. (૬+૭, ૩૯૦+૩૯૧)

કમ્મા નિયાણપ્પગડા, તુમે રાય ! વિચિન્તિયા;
તેસિં ફલવિવાગેણ, વિપ્પઓગમુવાગયા. ૯

અર્થ : હે રાજન્ ! તમે સંભૂત મુનિના ભવમાં વિષયાભિલાષાથી નિયાણું કરી, તેના હેતુરૂપ આર્તધ્યાન કરી કર્મો બાંધ્યા. તે બાંધેલ કર્મોના ફલરૂપ વિપત્તિથી આપણે બંને વિખુટા પડ્યા છીએ. (૮-૩૯૨)

સચ્ચ-સોઅપ્પગડા, કમ્મા મએ પુરા કડા;
તે અજ્જ પરિભુંજઓ, કિં નુ ચિતો વિ સે તહા ? ૯

અર્થ : હે મુનિ ! સત્ય અને નિષ્કપટ અનુષ્ઠાનથી પ્રકટ શુભાનુષ્ઠાનો જે મેં પહેલાં કરેલ છે, તેથી આજે ચક્રવર્તીનું સુખ હું ભોગવું છું. ચિત્ર નામવાળા આપ તો તે સુખો ભોગવતાં નથી, કેમ કે -

આપ ભિક્ષુક છો. તો શું મારી સાથે પેદા કરેલા આપના
શુભ કર્મો નિષ્ફળ ગયાં ? (૯-૩૯૩)

સવ્યં સુચિણં સફલં નરાણં,
કડાણ કમ્માણ ન મોક્ષુ અત્યિ;
અત્યેહિં કામેહિં ચ ઉત્તમેહિં,
આયા મમં પુણ્ણફલોવવેએ.

૧૦

અર્થ : સારી રીતિએ આચરેલું સઘળું તપ વિ.
અનુષ્ઠાન, મનુષ્ય વિ. સકલ પ્રાણીઓને ફલજનક
અવશ્ય થાય છે. કરેલાં કર્મોનો છૂટકારો ભોગવ્યા
સિવાય હોઈ શકતો નથી. પ્રધાન દ્રવ્યો અને પ્રધાન શબ્દ
વિ. કામ-ભોગોથી યુક્ત મારો આત્મા પણ
પુણ્યફલસંપન્ન હતો. (૧૦-૩૯૪)

જણાહિ સંભૂય ! મહાણુભાગં,
મહિઙ્ગિયં પુણ્ણફલોવવેયં;
ચિત્તં પિ જણાહિ તહેવ રાયં !
ઘટ્ટી જુઈ તસ્સ વિ ચ ખભૂયા.

૧૧

અર્થ : હે સંભૂત ! જે તું તારી જાતને સાતિશય

સંપત્તિસંપન્ન અને ચક્રવર્તી પદની પ્રાપ્તિથી
 પુણ્યફલયુક્ત માને છે, તેમ હે રાજન્ ! પૂર્વજન્મના
 ચિત્ર નામવાળા એવા મારી પાસે પણ પુણ્યફલસંપન્ન
 સંપદા અને દીપ્તિ ગૃહસ્થાવસ્થામાં હતી-એમ તું
 સમજજે ! (૧૧-૩૯૫)

મહત્થરુવા વયણડપ્પભૂયા,
 ગાહાડણુગીયા નરસંઘમજ્ઞે;
 જં ભિક્ખુણો સીલગુણોવવેયા,
 ઇહ જયન્તે સમણો મિ જાઓ.

૧૨

અર્થ : જો આવી ઋદ્ધિ હતી તો સાધુ કેમ
 બન્યા ? તેના જવાબમાં કહે છે કે - બહુ અર્થગંભીર
 અને સ્વલ્પ અક્ષરવાળી ધર્મનું કથન કરનારી સૂત્રરૂપ
 ગાથા, અર્થાત્ શ્રોતાઓને અનુકૂલ કહેવાએલ
 ધર્મદેશના જનસમુદાયની વચ્ચે સાંભળી, જેમ
 મુનિઓ ચારિત્ર અને જ્ઞાનથી સંપન્ન બનેલા
 જિનપ્રવચનમાં પ્રયત્નશીલ બને છે, તેમ હું પણ
 ધર્મદેશના સાંભળી જ્ઞાનગર્ભિત વૈરાગ્યવાળો શ્રમણ

બન્યો છું. (૧૨-૩૯૬)

ઉચ્ચોદયે મહુ કક્કે ચ બમ્ભે,

પવેઘયા આવસહા ચ રમ્મા;

ધમં ગિહં ચિત્ત ઘણપ્પભૂયં,

પસાહિ પંચાલગુણોવવેયં.

૧૩

અર્થ : હવે ચક્રી પોતાની સંપત્તિ દ્વારા મુનિને આમંત્રણ આપતાં કહે છે કે - ઉચ્ચોદય, મધુ, કર્ક, મધ્ય, બ્રહ્મા-આ પાંચ પ્રાસાદો અને બીજાં પણ રમણીય ભવનો છે. વળી ઘણા ચિત્રો અને મણિ, માણેક વિ. ધનથી ભરચક મારો સ્પેશીઅલ રાજમહાલય છે અને તે કાળમાં પાંચાલ દેશની અતિ સમૃદ્ધ શ્રેષ્ઠ વસ્તુઓ હતી તેનાથી તે અતિ સુશોભિત છે. તે પ્રાસાદોને-મહેલને આપ યથેચ્છ ભોગવો ! (૧૩-૩૯૭)

નટ્ટેહિં ગીએહિં ચ વાઘએહિં,

નારીજણાં પરિવારચન્તો;

ભુંજાહિં ભોગાં ધમાં ભિક્ષૂ,

મમ રોઅર્થ પવ્વજ્જા હુ દુક્ખં.

૧૪

અર્થ : હે સાધો ! નૃત્યો-ગીતો-વાજિંત્રોની સાથે
 નારીવર્ગને સ્વ-પરિવાર બનાવી આ પ્રત્યક્ષ ભોગોને
 ભોગવો ! મને આ દીક્ષા દુઃખરૂપ જ દેખાય છે, માટે
 આપ સહર્ષ અમારા આમંત્રણને સ્વીકારો. (૧૪-
 ૩૯૮)

તં પુવ્વનેહેણ કયાણુરાગં,
 નરાહિવં કામગુણેસુ ગિહ્ધં;
 ધમ્મસ્સિઓ તસ્સ હિયાણુપેહી,
 ચિત્તો ઇમં વચણમુદાહરિત્થા.

૧૫

અર્થ : પૂર્વભવના સ્નેહથી પોતાના તરફ
 અનુરાગી બનેલ વિષયાસક્ત બ્રહ્મદત્ત ચક્રવર્તીને, તે
 ચક્રવર્તીના હિતૈષી, ધર્મારૂઢ બનેલ ચિત્રના જીવરૂપ
 મુનિ, નીચે જણાવેલ ઉપદેશવાક્યને કહે છે. (૧૫-
 ૩૯૯)

સવ્વં વિલવિયં ગીયં, સવ્વં નટ્ટં વિડમ્બણા;
 સવ્વે આભરણા ભારા, સવ્વે કામા દુહાવહા. ૧૬

અર્થ : હે ચક્રવર્તી ! આ સઘળુંય ગીત અમારે
મન વિલાપ-રૂદન સરખું છે, સઘળુંય નૃત્ય વિડંબના
સરખું છે તથા સઘળાં આભરણો ભારભૂત તેમ જ
સઘળાં કામભોગો નરકહેતુ હોઈ દુઃખદાયક છે. (૧૬-
૪૦૦)

બાલાભિરામેસુ દુહાવહેસુ,
ન તં સુહં કામગુણેસુ રાયં !;
વિરત્તકામાણ તવોદયણાણં,
જં ભિક્ષુણં સીલગુણે રયાણં.

૧૭

અર્થ : અજ્ઞાની જીવોના ચિત્તમાં આનંદ
આપનાર, અર્થાત્ આરંભે જે મધુર અને
પરિણામે જે ખેદ આપનાર દુઃખદાયી મનોહર
શબ્દ વિ. ભોગવાતા વિષયોમાં પણ હે રાજન !
સુખ નથી પણ સુખાભાસ છે; કેમ કે - વાસ્તવિક
સુખશાન્તિ જે કામવિરક્ત સાધુઓને શીલગુણની
મસ્તીમાં છે, તેનો અનંતમો અંશ પણ
કામભોગમાં નથી. (૧૭-૪૦૧)

નરિંદ જાઈ અધમા નરાણં,
 સોવાગજાઈ દુહઓ ગયાણં;
 જહિં વયં સવ્વ જણસ્સ વેસા,
 વસીય સોવાગનિવેસણેસુ.

૧૮

અર્થ : હે નરેન્દ્ર ! મનુષ્યોમાં ચાંડાલ જાતિ
 અધમ જાતિ છે. જ્યારે આપણે તે જાતિમાં જન્મ્યા,
 ત્યારે સર્વ જનોને અપ્રીતિકર-નિંદ્ય તરીકે રહ્યા હતા.
 (૧૮-૪૦૨)

તીસે ચ જાઈય ઉ પાવિયાએ,
 વુત્થા મુ સોવાગનિવેસણેસુ;
 સવ્વસ્સ લોગસ્સ દુગુંછણિજ્જા,
 ઘહં તુ કમ્માઈં પુરેકકાઈં.

૧૯

અર્થ : તે ચાંડાલ જાતિમાં-ચાંડાલના ઘરોમાં
 રહેલાં સઘળાં લોકોની હિલના-ધૃણાના પાત્ર બન્યા
 હતા. હમણાં આ ચાલુ જન્મમાં પૂર્વે કરેલ શુભ
 અનુષ્ઠાનરૂપ કર્મોનો ઉદય હોઈ શુભ જાતિ વિ. નો
 અનુભવ થઈ રહ્યો છે, તો ફરીથી વિષયાસક્તિમાં

વ્યાકુલ ન બનતાં શુભ કર્મોની કમાણી કરવી જોઈએ.
(૧૯-૪૦૩)

સો દાણિં સિ રાય મહાણુભાગો,
મહિઙ્ગિઓ પુણણફલોવવેઓ;
ચઘતુ ભોગાં અસાસયાં,
આયાણહેઉં અભિનિઙ્ખમાહિ.

૨૦

અર્થ : હે ચકવર્તી ! જે સંભૂત મુનિ પહેલાં હતા,
તે તું હમણાં મહાનુભાગ, મહદ્વિંક પુણ્યફલસંપન્ન છો.
તે સાધુતાનો પ્રચંડ પ્રભાવ તેં તો જોઈ લીધો છે, તો
વિનશ્વર ભોગોનો ત્યાગ કરી સર્વ ચારિત્રધર્મને પાલન
કરવા માટે શ્રી ભાગવતી દીક્ષા ધારણ કરો ! (૨૦-
૪૦૪)

ઘહ જીવિએ રાય અસાસયમ્મિ,
ઘણિયં તુ પુણણાં અકુબ્બમાણો;
સે સોયઘ મચ્ચુમુહોવણીએ,
ઘમ્મં અકાણિણ પરમ્મિ લોએ.

૨૧

અર્થ : અહીં મનુષ્યનું આયુષ્ય અતિશય

અસ્થિર છે. વળી જ્યાં પુણ્ય કર્તવ્ય છે, ત્યાં શુભ ક્રિયાને નહીં કરનારો જીવ, મૃત્યુમુખમાં પ્રવેશ કરનાર, ધર્મ કર્યા સિવાય નરક વિ. પરલોકમાં ગયેલો શશીરાજાની માફક અસહ્ય વેદનાથી આર્ત બનેલો પશ્ચાત્તાપ કરે છે કે - ‘મેં મનુષ્યજન્મમાં પુણ્ય કર્યું નહીં પણ ઘોર પાપ કર્યું - ઘણું પાપ કર્યું.’ (૨૧-૪૦૫)

જહેહ સીહો વ મિયં ગહાય,
મચ્યૂ નરં નેધ હુ અન્તકાલે;
ન તસ્સ માયા વ પિયા વ ભાયા,
કાલમ્મિ તમ્મિસ હરા ભવન્તિ.

૨૨

અર્થ : જેમ આ દુનિયામાં સિંહ, મૃગને પકડીને પરલોકમાં પહોંચાડે છે, તેમ અંતકાળે મનુષ્યને મૃત્યુ પરલોકમાં પહોંચાડે છે. તે વખતે માતા, પિતા, ભાઈ વિ. સ્વજનવર્ગ મરનારને મૃત્યુથી બચાવી શકતા નથી, અર્થાત્ પોતાના જીવનનો અંશ આપી જીવતા બનાવી શકતા નથી. (૨૨-૪૦૬)

ન તસ્સ દુક્ખં વિભયન્તિ નાઈઓ,
 ન મિતવગ્ગા ન સુયા ન બંધવા;
 ઈક્કો સયં પચ્ચણ્હોઘ દુક્ખં,
 કત્તારમેવં અણુજાઘ કમ્મં.

૨૩

અર્થ : મરતી વખતે મરનાર વ્યક્તિને તત્કાલ
 પ્રાપ્ત થયેલ શારીરિક અને માનસિક દુઃખને, દૂરસ્થ
 સ્વજનવર્ગ, મિત્રવર્ગ, પુત્રો અને બંધુવર્ગ ઘેંચી શકતા
 નથી અર્થાત્ દૂર કરવામાં સમર્થ થતા નથી, પરંતુ એકલો
 પોતે જ દુઃખને અનુભવે છે, કેમ કે - કર્મ કર્તાની જ
 પાછળ કે સાથે જાય છે. (૨૩-૪૦૭)

ચિચ્ચા દુપયં ચ ચઉપ્પયં ચ,
 ખિત્તં ગિહં ઘણં ઘણં ચ સવ્વં;
 સકમ્મપ્પખિઓ અવસો પયાઘ,
 પરં ભવં સુંદરં પાવગં વા.

૨૪

અર્થ : સ્ત્રી વિ. બે પગવાળાને, ચાર
 પગવાળા હાથી વિ. ને, ક્ષેત્રને, ઘરને, ધનને,
 ધાન્યને-એમ સઘળાંયને છોડીને, કર્મપરાધીન

બનેલો સ્વકર્માનુસાર સ્વર્ગ વિ. સુંદર પરલોકમાં
અથવા નરક વિ. ખરાબ પરલોકમાં જીવ એકલો
જાય છે. (૨૪-૪૦૮)

તં ઈક્કગં તુચ્છ સરીરગં સે,
ચિર્થગયં દહિઅ ઉ પાવગેણં;
ભજ્જા ય પુત્તો વિ ય નાયઓ વા,
દાયારમન્નં અણુસંકમન્તિ.

૨૫

અર્થ : તે મરનારે છોડેલા એકલા નિર્જીવ
શરીરને - શબને ચિતામાં રાખી, અગ્નિથી બાળીને,
સ્ત્રી, પુત્ર, સ્વજનવર્ગ વિ. પોતાના સ્વાર્થસાધક બીજા
માણસોનો આશ્રય લે છે. મરનારને થોડા દિવસ પછી
ભૂલી જાય છે. (૨૫-૪૦૮)

ઉવણિજ્જઘ જુવિયમપ્પમાયં,
વણં જરા હરથ નરસ્સ રાયં !;
પંચાલરાયા વયણં સુણાહિ,
મા કાસિ કમ્માઈં મહાલયાઈં.

૨૬

અર્થ : હે રાજન્ ! તથાવિધ કર્મો, આ ચાલુ

જીવનને પ્રમાદ વગર સમયે સમયે મરણરૂપ
 આવીચિમરણ દ્વારા મૃત્યુની નજીક લઈ જાય છે. વળી
 મનુષ્યના મનોહર કાન્તિરૂપ લાવણ્યને વૃદ્ધાવસ્થા નષ્ટ
 કરે છે. તો હે પાંચાલ રાજા ! મારું હિતકર વચન સાંભળો
 કે - તમે ખૂબ મોટા પંચેન્દ્રિય જીવોની હિંસા વિ.
 પાપકર્મો કરશો નહિ. (૨૬-૪૧૦)

અહં પિ જાણામિ જહેહ સાદ્,
 જં મે તુમં સાહસિ વક્કમેયં;
 ભોગા ઇમે સંગકરા હવન્તિ,
 જે દુજ્જયા અજ્જો અમ્હારિસેહિં.

૨૭

અર્થ : હે સાધુ ! આપે મને જે આ ઉપદેશરૂપ
 વચન કહ્યું તે હું પણ સમજું છું, પરંતુ આ પ્રત્યક્ષ
 ભોગો મોહ-મમતાના ઉત્પાદક હોઈ, હે આર્ય !
 અમારા જેવાથી તે છોડી શકાય તેમ નથી. (૨૭-
 ૪૧૧)

હત્થિણ-પુરમ્મિ ચિત્તા !, દક્કુણં નરવઠં મહિટ્ઠીયં;
 કામભોગેસુ ગિદ્ધેણં, નિઆણમસુહં કડં.

૨૮

તસ્સ મે અપડિક્કન્તસ્સ, ઇમં એચારિસં ફલં;
જાણમાણે વિ જં ઇમ્મં, કામભોગેસુ મુચ્છિઓ. ૨૯

અર્થ : હે પૂર્વભવના ચિત્ર મુનિ ! હસ્તિનાપુરમાં
સનતકુમાર ચોથા ચક્રવર્તીને મહર્ષિક ને જોઈને, કામ-
ભોગાસક્ત મેં પાપાનુબંધી પાપરૂપ નિયાણું બાંધ્યું, તે
સમયે તમે મને વાર્યો પણ હું સમજીને પાછો હઠ્યો
નહીં. જેમ કે - ‘હું ધર્મના જ્ઞાનવાળો હોવા છતાં કામ-
ભોગની આસક્તિ-મસ્તીમાં મસ્તાન બન્યો છું’ તેનું આ
પરિણામ છે. (૨૮+૨૯, ૪૧૨+૪૧૩)

નાગોજહા પંકજલાવસન્નો,
દટ્ઠું થલં નાભિસમેઘ તીરં;
એવં વયં કામગુણેસુ ગિહ્વા,
ન ભિક્ષુણો મગ્ગમણુવ્વયામો.

૩૦

અર્થ : જેમ જલથી ભરેલા કિચડમાં ડૂબેલો
હાથી સ્થળ જોવા છતાં કિનારે આવવામાં અસમર્થ હોય
છે, તેમ કામભોગના રંગરાગમાં મસ્ત બનેલા અમે
સાધુમાર્ગનું અનુસરણ ન કરી શકીએ. (૩૦-૪૧૪)

અચ્ચેઈ કાલો તરન્તિ રાઈઓ,
 ન ચાવિ ભોગા પુરિસાણ નિચ્યા;
 ઉવિચ્ચ ભોગા પુરિસં ચયન્તિ,
 દુમં જહા ખીણફલં વ પક્ખી.

૩૧

અર્થ : આયુષ્યનો કાળ વીત્યો જાય છે, તેમજ રાત્રિ અને દિવસો વેગથી ચાલ્યા જાય છે. વળી પુરુષોને પ્રાપ્ત થયેલ ભોગો શાશ્વતકાલીન નથી, કેમ કે - જેમ ફલ વગરના વૃક્ષને પંખીઓ છોડી દે છે, તેમ પુણ્યશૂન્ય પુરુષને ભોગો છોડી દે છે. (૩૧-૪૧૫)

જઇ તં સિ ભોગે ચઇઉં અસત્તો,
 અજજાઇં કમ્માઇં કરેહિ રાયં,
 ઇમ્મ ઠિઓ સવ્વપયાણુકમ્પી,
 તો હોહિસિ દેવો ઇઓ વિઉવ્વી.

૩૨

અર્થ : જો તમે ભોગત્યાગ કરવા અશક્ત છો, તો હે રાજન્ ! શિષ્ટ જનને ઉચિત કાર્યો કરો ! સમ્યગ્ દૃષ્ટિ વિ.ના આચારરૂપ ગૃહસ્થધર્મમાં રહી સર્વ પ્રાણીઓ ઉપર દયાવાળા બનો ! એટલે આ પછીના

ભવમાં તમે વૈક્રિયશરીરધારી વૈમાનિક દેવ બનશો.
(૩૨-૪૧૬)

ન તુજા ભોગે ચઢીલા બુદ્ધિ,
ગિદ્ધો સિ આરમ્ભપરિગઢેસુ;
મોહં કયો ઈત્તિઓ વિખલાવો,
ગચ્છામિ રાયં આમન્તિઓ સિ.

૩૩

અર્થ : ભોગો અને અનાર્ય કાર્યોને છોડવા માટે તમારી બુદ્ધિ જ થતી નથી તથા પાપવ્યાપારો અને સચિતાચિત્ત વસ્તુ સ્વીકારવામાં તમો અત્યંત આસક્ત છો. અત્યાર સુધી તમને સમજાવવા સારૂ કરેલ પ્રયત્ન નિષ્ફળ ગયેલ છે. તો હે રાજન્ ! તમને જણાવું છું કે - હું હવે જાઉં છું. (૩૩-૪૧૭)

પંચાલરાયા વિ ચ બ્રમ્ભદત્તો,
સાહુસ્સ તસ્સ વયણં અકાઉં;
અણુતરે ભુંજિય કામભોગે,
અણુતરે સો નરએ પવિટ્ઠો.

૩૪

અર્થ : ત્યાર બાદ પાંચાલરાજા વજ્રતંદુલની

માફક નહીં ભેદાયેલો, ભારેકર્મી હોઈ તે મુનિનું વચન
 નહીં પાળીને, સર્વોત્તમ કામભોગોને ભોગવીને, સકલ
 નરકમાં શ્રેષ્ઠ સાતમી નરકના અપ્રતિષ્ઠાન નરકાવાસમાં
 તે નારકી તરીકે ઉત્પન્ન થયો. (૩૪-૪૧૮)

ચિતો વિ કામેહિં વિરત્તકામો,

ઉદત્તચારિત્તતવો મહેસી;

અણુત્તરં સંજમ પાલઘ્તા,

અણુત્તરં સિદ્ધિગઢં ગય.

૩૫

॥ તિ બેમિ. ॥

અર્થ : વળી ચિત્રમહર્ષિ પણ કામભોગોની
 અભિલાષાથી રહિત બની, પ્રધાન સર્વ વિરતિરૂપ
 ચારિત્ર અને બાર પ્રકારના તપવાળા થયેલ સર્વોત્તમ
 સંયમનું પાલન કરી, સર્વ લોકાકાશ ઉપર રહેલ સિદ્ધિ
 નામની ગતિમાં પહોંચ્યા. આ પ્રમાણે હે જંબૂ ! હું કહું
 છું. (૩૫-૪૧૮)

(ઈઈ ચિત્તસમ્ભૂઈજજં સમત્તં (૧૩))



૧૪ શ્રી ઇષુકારીય અધ્યાયન

દેવા ભવિતાણ પુરે ભવમ્મી,
કેઈ ચુઆ એગવિમાણવાસી;
પુરે પુરાણે ઇસુઆરનામે,
ખાએ સમિદ્ધે સુરલોઅરમ્મે.

૧

સકમ્મસેસેણ પુરાકએણં,
કુલેસુદગ્ગેસુ ચ તે પસૂયા;
નિબ્બિણસંસારભયા જહાય,
જિણિંદમગ્ગં સરણં પવન્ના.

૨

પુમત્તમાગમ્મ કુમાર દો વિ,
પુરોહિઓ, તસ્સ જસા ચ પત્તી;
વિસાલકિત્તી ચ તહેસુઆરો,
રાઈડત્થ દેવી કમલાવઈ અ.

૩

અર્થ : પૂર્વભવમાં એક નલિનીગુલ્મ નામના
વિમાનમાં રહેનારા કેટલાક દેવો થઈને, ત્યાંથી ચ્યવીને,
જુના ઇષુકારી નામક સમૃદ્ધ સુરલોક સમાન રમણીય

નગરમાં, પૂર્વે કરેલ અને બાકી રહેલ પોતાના
 પુણ્યપ્રકૃતિરૂપ કર્મથી ઉંચા કુલોમાં જન્મ ધારણ
 કરનારા, સંસારભયથી ઉદ્વેગ પામી અને ભોગ વિ.
 છોડી શ્રી જિનેન્દ્રમાર્ગનું શરણ સ્વીકારનારા થયા. તેમાં
 પુરુષપણું પામનાર બત્રેએ કુમારાવસ્થામાં અને ભૃગુ
 નામના પુરોહિત, તેની પત્ની યશા તથા વિશાલ
 કીર્તિવાળા ઈષુકાર રાજા, તેમની પટ્ટરાણી કમલાવતી,
 એ સર્વેએ શ્રી જિનેન્દ્રમાર્ગ સ્વીકાર્યો (૧ થી ૩, ૪૨૦
 થી ૪૨૨)

જઈજરામચ્યુભયાભિભૂઆ,
 બહિંવિહારાભિનિવિઢ્યિતા;
 સંસારચક્કસ્સ વિમોક્ખણઢા,
 દઢ્ઢુણ તે કામગુણે વિરતા.

૪

પિઅપુત્તગા દોન્નિ વિ માહણસ્સ,
 સકમ્મસીલસ્સ પુરોહિઅસ્સ;
 સરિત્તુ પોરાણિય તત્થ જઈં,
 તહા સુચિણં તવ સંજમં ચ.

૫

અર્થ : જન્મ-જરા-મૃત્યુના ભયથી ડરેલા અને મુક્તિમાં બદ્ધાગ્રહ ચિત્તવાળા તે બંને કુમારો, સાધુઓને જોઈ સંસારચક્રમાંથી છૂટવા માટે શબ્દ વિ. વિષયો પ્રત્યે વૈરાગી બનેલા, તે ઈષુકારપુરમાં યજ્ઞ વિ.ના અનુષ્ઠાનમાં પરાયણ-શાંતિકર્મ કરનાર ભૃગુ નામના પુરોહિતના પ્રિય પુત્રો, પૂર્વભવ સંબંધી પોતાની જાતને તથા આરાધેલ તપ - સંયમને યાદ કરી વિષયવાસનાથી વિરક્ત બન્યા. (૪+૫, ૪૨૩+૪૨૪)

તે કામભોગેસુ અસજ્જમાણા,
માણુસ્સએસું જે આવિ દિવ્વા;
મોક્ષાભિકંખી અભિજયસદ્ધા,
તાયં ઉવાગમ્મ ઇમે ઈદાહુ.

૬

અર્થ : પુરોહિતના આ બંને કુમારો, મનુષ્યના અને દિવ્ય કામભોગોમાં રસ વગરના, મોક્ષાભિલાષી અને ઉત્પન્ન તત્ત્વની રૂચિવાળા, પોતાના પિતાશ્રીની પાસે આવી તેમને નીચે જણાવેલ

વચન કહે છે. (૬-૪૨૫)
 અસાસયં દદ્ધું ધમં વિહારં,
 બહુઅન્તરાયં ન ચ દીહમાર્ગિ;
 તમ્હા ગિહંસિ ન રથં લભામો,
 આમન્તયામો ચરિસ્સામુ મોષાં.

૭

અર્થ : આ પ્રત્યક્ષ અનુભવાતી
 મનુષ્યપણાની સ્થિતિ, અનિત્ય, ઘણા રોગ વિ.
 અંતરાયોવાળી તથા દીર્ઘ આયુષ્ય વગરની
 જોઈને, હે તાત ! અમે ગૃહવસ્થાવાસમાં શાંતિ
 મેળવી શકતા નથી, તેથી આપની મંજુરી જોઈએ.
 આપની આજ્ઞા મળતાં જ અમે સંયમનો સ્વીકાર
 કરવાના છીએ. (૭-૪૨૬)

અહ તાયઓ તત્થ મુણીણ તેસિં,
 તવસ્સ વાઘાયકરં વયાસી;
 ધમં વયં વેદવિદો વચન્તિ,
 જહા ન હોઈ અસુઆણ લોગો.

૮

અર્થ : આ વખતે મુનિભાવને પામનાર બંને

કુમારના પિતા, તપ અને તમામ ધર્માનુષ્ઠાનને વ્યાધાત
પહોંચાડનારું વચન બોલ્યા કે - હે પુત્રો ! વેદોના
વેત્તાઓ કહે છે કે - 'પુત્ર વગરના પુરુષોની પરલોકમાં
ગતિ નથી.' (૮-૪૨૭)

અહિજ્જ વેએ પરિવિસ્સ વિષ્ણે,
પુત્તે પરિક્કપ્પ ગિહંસિ જાયા !;
ભુચ્ચાણ ભોએ સહ ઇત્થિઆહિં,
આરણ્ણગા હોહ મુણી પસત્થા.

૯

અર્થ : હે પુત્રો ! તમે બંને વેદોનું અધ્યયન કરી,
બ્રાહ્મણોને જમાડી, પુત્રોને ગૃહસ્થાશ્રમમાં તૈયાર કરી
તેઓને ભાર સોંપી, તેમજ સ્ત્રીઓની સાથે ભોગોને
ભોગવી, પ્રશસ્ત અરણ્યવાસી તાપસવ્રતધારી બનજો !
(૮-૪૨૮)

સોચઙ્ગિણા આયગુણિંધણેણં,
મોહાનિલા પજ્જલણાહિએણં;
સંતત્તભાવં પરિતપ્પમાણં,
લાલપ્પમાણં બહુહા બહું ચ.

૧૦

પુરોહિયં તં કમસોઽણિન્તં,
 નિમંતયન્તં ચ સુએ ઘણેણં;
 જહક્કમં કામગુણેહિં ચેવ,
 કુમારગા તે પસમિક્ખ વક્કં.

૧૧

અર્થ : અનાદિકાલના સહચારી રાગ વિ.
 ઈંધનવાળા, મોહરૂપી વાયુથી અધિક જલનાર,
 પુત્રવિયોગની કલ્પનાજન્ય શોકાગ્નિથી સંતપ્ત
 અંતઃકરણવાળા, એથી જ ચારેય બાજુથી દાઝેલા,
 અનેક વાર ઘણા વચનોને બોલનાર, પુત્રોને મનાવનાર
 તેમજ ધનથી અને યથાક્રમ ભોગો વિ. દ્વારા રીઝવનારા
 પોતાના પિતા પુરોહિતને અર્થાત્ મોહાધીન મતિવાળા
 પિતાને જોઈ, બન્ને કુમારો નીચે જણાવેલ વચનો કહે
 છે (૧૦+૧૧, ૪૨૯+૪૩૦)

વેઆ અહીયા ન હવન્તિ તાણં,
 ભુતા દિઆ નિન્તિ તમં તમેણં;
 જાયા ચ પુતા ન હવન્તિ તાણં,
 કો નામ તે અણુમન્નિજ્જ એઅં. ?

૧૨

અર્થ : વેદોનું અધ્યયન માત્ર દુર્ગતિપતનથી બચાવી શકતું નથી. કુમાર્ગપ્રરૂપક પશુવધ વિ. કરનાર બ્રાહ્મણોને પાત્રબુદ્ધિથી આપેલું ભોજન તમસ્તમા નરકમાં લઈ જાય છે. નરકાદિમાં પડતા પ્રાણીઓનું સંરક્ષણ પેદા થયેલા પુત્રો કરી શકતા નથી. તો કોણ વિવેકી પુરૂષ આ પૂર્વોક્ત વેદાધ્યયન વિ.ને સત્યરૂપે સ્વીકારી શકે ? (૧૨-૪૩૧)

ખણમિત્તસુખા બહુકાલદુઃખા,
પકામદુઃખા અનિકામસુખા;
સંસારમોક્ષસ્થ વિપક્ષભૂઆ,
ખાણી અણત્યાણ ઉ કામભોગા.

૧૩

અર્થ : ક્ષણ માત્ર સુખ દેનારા, બહુ કાળ સુધી નરક વિ. ગતિઓમાં દુઃખ દેનારા, તુચ્છ સુખ આપનારા પરંતુ અત્યંત-અનંતદુરંત દુઃખ આપનારા અને સંસારમાંથી મુક્ત બનવા માટે રોકનારા-શત્રુભૂત, અનર્થોની ખાણરૂપ કામભોગો છે. (૧૩-૪૩૨)

પરિવ્યયન્તે અનિયતકામે, અહો ચ રાત્રો પરિતપ્પમાણે;
અગ્રપ્પમત્તે ઘણમેસમાણે, પપ્પોતિ મચ્ચું પુરિસે જરં ચ. ૧૪

અર્થ : વિષયભોગની તૃષ્ણાની તૃપ્તિ વગરનો,
વિષય સુખના લાભ સારૂ જ્યાં-ત્યાં ભટકતો, રાત-
દિવસ તેની પ્રાપ્તિ માટે ચારેય બાજુથી ચિંતાની આગથી
સળગતો, સ્વજનના કાર્યમાં આસક્ત ચિત્તવાળો તથા
વિવિધ ઉપાયોથી ધનની એષણા કરનાર પુરુષ, જરા
અને મૃત્યુને પામે છે. (૧૪-૪૩૩)

ઇમં ચ મે અત્થિ ઇમં ચ નત્થિ,
ઇમંચ મે કિચ્ચ ઇમં અકિચ્ચં;

તં એવમેવં લાલપ્પમાણં,

હરા હરંતિ ત્તિ કહં પમાઓ ?

૧૫

અર્થ : આ ધાન્ય વિ. મારાં છે, આ રૂપું વિ.
મારાં નથી, આ ઘર વિ. કામ કરવાનાં છે અને આ
આરંભેલ વેપાર વિ. કાર્યો કરવાના નથી, - આ પ્રમાણે
ફોગટ બકવાદ કરનાર તે પુરુષને, દિવસ અને રાત,
આ ભવમાંથી ઉપાડી બીજા, ભવમાં લઈ જાય છે; માટે

શું ધર્મમાં પ્રમાદ કરવો ? (૧૫-૪૩૪)

ઘણં પભૂયં સહ ઇત્થિયાહિં,

સયણા તહા કામગુણા પગામા;

તવં કથે તપ્પઈ જસ્સ લોગો,

તં સવ્વ સાહીણમિહેવ તુબ્ભં.

૧૬

અર્થ : જે ધન વિ.ના કાજે લોક, કષ્ટાનુષ્ઠાનરૂપ તપને કરે છે, તે સઘળું તમારા બંનેની પાસે આ ધરમાં ભરેલું છે. જેમ કે - ઘણું ધન, સ્ત્રીઓ, સ્વજન વર્ગ, મનોહર શબ્દ વિ. વિષયો છે. તો કહો બેટા ! તમો કયી વસ્તુ મેળવવા તપસ્યામાં ઉઘમી બની રહ્યા છો ? (૧૬-૪૩૫)

ઘણેણ કિં ઘમ્મધુરાહિ-ગારે,

સયણેણ વા કામગુણેહિં ચેવ ?;

સમણા ભવિસ્સામુ ગુણોહધારી,

બહિંવિહારા અભિગમ્મ ભિક્ખં.

૧૭

અર્થ : સાત્ત્વિક ધુરંધરો ધર્મને જ વહન કરે છે, માટે ધર્મરૂપી ધુરાના પ્રસ્તાવમાં ધન, સ્વજનો

અથવા શબ્દ વિ. વિષયોનું કાંઈ પ્રયોજન નથી.
 આથી અમે બંને ક્ષમા વિ. ગુણસમૂહને ધારણ
 કરનારા, અપ્રતિબદ્ધ વિહાર કરનારા અને નિર્દોષ
 ભિક્ષાનો આશ્રય કરનારા શ્રમણ મુનિઓ બનીશું.
 (૧૭-૪૩૬)

જહા ય અગ્ની અરણી અસન્તો,
 ખીરે ઘયં તિલ્લમહા તિલેસુ;
 એવમેવ જાયા ! સરીરંમિ સત્તા,
 સંમુચ્છર્ધ નાસઘ નાવચિદ્ધે.

૧૮

અર્થ : હે પુત્રો ! જેમ અગ્નિ અરણિના
 લાકડામાં પહેલાંથી નથી હોતો, પરંતુ રગડવાથી ત્યાં
 ઉત્પન્ન થાય છે. જેમ દૂધમાં ઘી અને તલમાં તેલ
 ઉત્પન્ન થાય છે, એજ પ્રમાણે શરીરમાં પૂર્વ
 અવિદ્યમાન જીવો પણ ઉત્પન્ન થાય છે તથા વાદળોના
 સમુદાયની માફક વિનાશ પામે છે. શરીરનો નાશ
 થવાથી આત્માનો (પર્યાયથી) નાશ થાય છે. (૧૮-
 ૪૩૭)

નો ઘન્ટિઅગિજાનો અમુતભાવા,
 અમુતભાવા વિ ચ હોઘ નિચ્યો;
 અજાત્યહેઉં નિઅઓડસ્સ બન્ધો,
 સંસારહેઉં ચ વચન્તિ બન્ધં.

૧૯

અર્થ : આ આત્મારૂપી નહીં હોવાથી
 ઈન્દ્રિયગ્રાહ્ય નથી, પણ અમૂર્તભાવ હોવાથી આકાશની
 માફક નિત્ય છે. જેમ અમૂર્ત એવા આકાશને મૂર્ત એવા
 ઘટ વિ.ની સાથે સંબંધ થાય છે, તેમ આત્મસ્થ મિથ્યાત્વ
 વિ.ના કારણોથી આત્માને કર્મોની સાથે સંયોગસંબંધ
 નિયત થાય છે, એ જ સંસારનો મુખ્ય હેતુ છે. (૧૯-
 ૪૩૮)

જહા વયં ધમ્મમયાણમાણા,
 પાવં પુરા કમ્મમકાસિ મોહા;
 ઉરબ્ભમાણા પરિર ક્ખિઅન્તા,
 તં નેવ ભુજ્જો વિ સમાયરામો.

૨૦

અર્થ : જેમ અમે બંનેએ પહેલાં સમ્યગ્દર્શન
 વિ. રૂપ ધર્મને નહીં જાણવાથી અને તત્ત્વને નહીં

જાણવારૂપ મોહથી પાપહેતુ કર્માનુષ્ઠાન કર્યું. ઘરમાંથી નીકળવાનું નહીં પામનારા અને નોકરોની રક્ષા નીચે રહેલા અમે, હવે વસ્તુસ્વરૂપનું જ્ઞાન થવાથી મુનિઓના દર્શન વિ. નહીં કરવાનું પાપકર્મ કરવાના નથી. (૨૦-૪૩૯)

અબ્માહયમ્મિ લોગંમ્મિ, સવ્વઓ પરિવારિએ;

અમોહાહિં પડન્તીહિં, ગિહંસિ ન રથં લભે. ૨૧

અર્થ : જેમ મૃગબંધની રૂપ વાગુરાથી ઘેરાયેલ હરણ, અમોઘ બાણોથી શિકારી વડે હણાયેલ આનંદ પામી શકતો નથી, તેમ ચારેય બાજુથી પડતી શસ્ત્ર સમાન અમોઘાઓથી ઘેરાયેલ અને પીડિત લોકમાં ગૃહવાસમાં અમે બંને આનંદ પામી શકતા નથી. (૨૧-૪૪૦)

કેણ અબ્માહઓ લોગો ?, કેણ વા પરિવારિતો ?;

કા વા અમોહા વુતા જાયા ! ચિન્તાપરો હુમિ ? ૨૨

અર્થ : શિકારી સરખા કોનાથી ઘેરાયેલ લોક છે ? અથવા વાગુરાના સ્થાનમાં કોણ છે ? અમોઘ

પ્રહરણ જેવા કોણ છે ? હે પુત્રો ! આ પ્રશ્નોનો તમે જવાબ
આપો ! હું તે જાણવા ઉત્સુક છું. (૨૨-૪૪૧)

મચ્યુણા ડબ્બાહઓ લો ગો, જરાએ પરિવારિઓ;
અમોહાં રચણી વુતા, એવં તાય ! વિચાણહ. ૨૩

અર્થ : શિકારી સમાન મૃત્યુથી પીડિત લોક,
જાલના સ્થાનમાં જરા અવસ્થા અને અમોઘ શસ્ત્રના
સ્થાનમાં રાત્રિ - દિવસો છે, કેમ કે રાત - દિવસરૂપી
શસ્ત્રોના ઘાથી પ્રાણીઓનો નાશ થતો રહે છે. હે
તાત ! આ પ્રશ્નોના ઉત્તરો આપ સમજો. (૨૩-
૪૪૨)

જા જા વચ્ચઈ રચણી, જ સા પડિનિયતઈ;
અહમ્મં કુણમાણસ્સ, અફલા જન્તિ રાઈઓ. ૨૪

અર્થ : જે જે રાત્રિઓ અને દિવસો જાય છે, તે
તે ફરીથી પાછા આવતા નથી. અધર્મનું આચરણ
કરનાર પ્રાણીઓના તે રાત્રિ - દિવસો નિષ્ફળ જાય છે.
અધર્મનું કારણ ગૃહવાસ છે, માટે તેનો ત્યાગ શ્રેયસ્કર
છે. (૨૪-૪૪૩)

જા જા વચ્ચઈ રણયી, ન સા પડિનિયતઈ;
ધમ્મં ચ કુણમાણસ્સ, સફલા જન્તિ રાઘઓ. ૨૫

અર્થ : જે જે રાત્રિ - દિવસો જાય છે, તે તે ફરીથી પાછા આવતા નથી. ધર્મનું આચરણ કરનાર પ્રાણીઓના તે રાત્રિ - દિવસો સફલ છે, માટે અમારો જન્મ સફલ કરવા સારૂ અમે વ્રત - દિક્ષા સ્વીકારીશું (૨૫-૪૪૪)

એગઓ સંવસિતા ણં, દુહઓ સમ્મતસંજુયા;
પચ્છા જાયા ! ગમિસ્સામો, ભિક્ખમાણા કુલે કુલે. ૨૬

અર્થ : એક સ્થાનમાં સાથે રહીને, હું અને તમે બંને એટલે આપણે ત્રણ જણાંઓ સમ્યક્ત્વ સહિત શ્રાવકધર્મનું પહેલાં પાલન કરી, પછીથી દીક્ષા લઈને ઘરે ઘરે ભિક્ષા ગ્રહણ કરનારા વિ. કમથી વિહાર કરનારા થઈશું. (૨૬-૪૪૫)

જસ્સડત્થિ મચ્ચુણા સક્ખં, જસ્સ વડત્થિ પલાયણં;
જો જાણે ન મરિસ્સામિ, સો હુ કંખે સુએ સિયા. ૨૭

અર્થ : જેની મૃત્યુની સાથે દોસ્તી છે, જે મૃત્યુથી

બીજે નાસી શકે છે તથા જે એમ જાણે છે કે - ‘હું મરીશ નહીં.’ તે જ પ્રાણી આ કાર્ય આવતી કાલે કરીશ - એમ ઈચ્છે કે બોલી શકે; પરંતુ જ્યાં એ શક્યતા નથી ત્યાં મુલત્વી રાખ્યાના માઠાં ફળ છે - એમ વિચારી કાલે કરવાનું આજે કરો અને આજે કરવાનું હમણાં કરો.
(૨૭-૪૪૬)

અજ્જેવ ધમ્મં પડિવજ્જયામો,
જહિં પવત્તા ન પુણ્ણમવામો;
અણાગયં નેવ ય અત્થિ કિંચિ,
સદ્ધાખમં છે વિણઘત્તુ રાગં.

૨૮

અર્થ : તો આજે જ અમે શ્રી ભાગવતી દીક્ષા સ્વીકારીશું. દીક્ષાને પામેલા અમે હવે ફરીથી જન્મ વિ. વિભાવ પર્યાયોનો અનુભવ નહીં કરીએ. વળી આ સંસારમાં સુંદર વિષયસુખ વિ. કોઈ વસ્તુ અપ્રાપ્ત નથી, કેમ કે - જીવોએ સંસારના સર્વ પદાર્થો અનંતી વાર મેળવેલ છે. આથી સ્વજન-સંબંધી સ્નેહરાગનો ત્યાગ કરીને અમોને ધર્માનુષ્ઠાન કરવા સમર્થ શ્રદ્ધા વર્તે છે.
(૨૮-૪૪૭)

પહીણપુત્રસ હુ નતિય વાસો,
 વાસિકિ મિહ્ખાયરિયાઈ કાલો;
 સાહાહિં રુખો લભઈ સમાહિં,
 છિન્નાહિં સાહા હિં તમેવ ખાણું.

૨૯

અર્થ : બંને પુત્રો વગર મારે ઘરે રહેવું ઠીક નથી. હે વાશિષ્ઠિ ! વશિષ્ઠ ગોત્રમાં ઉત્પન્ને ! દીક્ષાનો કાલ વર્તે છે, કેમ કે - શાખાઓથી વૃક્ષો સમાધિ પામે છે. જેમ છેદાયેલી શાખાઓથી તે જ વૃક્ષને લોક હુંદું કહે છે, તેમ મારે પણ આ છોકરાઓ સમાધિના હેતુઓ છે. તેના વગર હું પણ હુંઠા જેવો જ છું. (૨૯-૪૪૮)

પંખાવિહ્ણો વ જહેવ પક્ષી,
 મિચ્ચવિહ્ણો વ્ય રણે નરિન્દો;
 વિવન્નસારો વણિઓ વ્ય પોએ,
 પહીણપુત્રો મિ તહા અહં પિ.

૩૦

અર્થ : વળી જેમ આ લોકમાં પાંખ વગરનો પંખી, નોકર વગરનો રણમાં રાજા અને જહાજ તૂટી ગયા પછી સોનું વિ. દ્રવ્ય વગરનો વાણીયો - વેપારી,

દુઃખ પામી વિષાદ પામે છે, તેમ પુત્ર વગરનો હું દુઃખી
બની ખેદ પામું છું. (૩૦-૪૪૯)

સુસંભિયા કામગુણા ધમે તે,
સંપિણ્ડિયા અગ્ગરસા પભૂયા;
ભુંજમુ તા કામગુણે પગામં,
પચ્છા ગમિસ્સામિ પહાણમગ્ગં.

૩૧

અર્થ : આપના ઘરમાં આ પ્રત્યક્ષ દેખાતા
પંચેન્દ્રિય સુખદ પદાર્થો ખૂબ ખૂબ ભર્યા પડેલ છે. વળી
તે સઘળાં એક જ સ્થાનમાં ભેગાં કરી રાખેલ છે તથા
મધુર રસ વિ.થી સંપન્ન અર્થાત્ શૃંગારરસના ઉત્તેજક
છે. તે અલ્પ નહીં પરંતુ પ્રચુર માત્રામાં છે. આથી આ
કામભોગોને આપ યછેચ્છ ભોગવો ! જ્યારે વૃદ્ધાવસ્થા
આવશે ત્યારે સંયમને સ્વીકારીશું. (૩૧-૪૫૦)

ભુત્તા રસા ભોઈ; જહાતિ હો વઓ,
ન જુવિઅઢ્ઠા એ જહામિ ભોએ;
લાભં અલાભં ચ સુહં ચ દુક્ખં,
સંવિક્ખમાણો ચરિસ્સામિ મોહાં.

૩૨

અર્થ : હે ભવતિ ! બ્રાહ્મણી ! મધુર કે શૃંગારરસ
 અને કામભોગો મેં ખૂબ ભોગવી લીધેલ છે, જેથી
 બાકીની જુવાની કે જીવન ખલાસ ન થાય તે પહેલાં
 અમો દીક્ષા લઈએ તે યુક્ત છે. ભવાંતરમાં ભોગરૂપ
 અસંયમ જીવનને ખાતર હું આ ભોગોનો ત્યાગ કરતો
 નથી, પરંતુ લાભાલાભ - સુખ - દુઃખ વિ.માં
 સમતાભાવને ધારણ કરતો હું સંયમ સ્વીકારીશ. (૩૨-
 ૪૫૧)

મા હુ તુમં સોચરિયાણ સમ્મરે,
 જુન્નો વ હંસો પડિસોચગામી;
 ભુંજાહિ ભોગાઠં મએ સમાણં,
 દુક્ખં ખુ ભિક્ખાયરિયા વિહારો.

૩૩

અર્થ : જેમ નદીના પ્રવાહમાં પ્રતિકૂળ પ્રવાહે
 વહેતો બુદ્ધો હંસ, અતિ કષ્ટનો આરંભ કરવા છતાં
 અશક્ત બનેલો પાછળથી અનુકૂળ પ્રવાહમાં દોડે છે,
 તેમ તમે પણ વ્રતભારને વહન કરવામાં અસમર્થ
 બનશો, તેમજ સ્વજનો અને ભોગોને પાછા યાદ

કરશો. આથી હું કહું છું કે - મારી સાથે ભોગોને ભોગવો ! જુઓ કે - ભિક્ષા માટે ફરવું અને એક ગામથી બીજા ગામે વિહાર કરવો વિ. અનેક પ્રકારનું દુઃખ છે, તેથી પહેલાં વિચાર કરો અને પછી પગલું ભરો (૩૩-૪૫૨)

જહા ય ભોઈ ! તણુઅં ભુઅંગમા,
 નિમ્મોઅણિં હેચ્ચ પલેઘ મુત્તો ;
 એમેએ આયા પયહન્તિ ભોએ,
 તે હં કહં નાણુગમિસ્સમિક્કો ?

૩૪

અર્થ : હે બ્રાહ્મણી ! જેમ સાપ પોતાના શરીર ઉપરની કાંચળી છોડી મુક્ત બની ફરતો રહે છે અને કાંચળીને ફરીથી પણ જોતો નથી, તેમ આ આપણા બંને પુત્રો ભોગોને જ્યારે છોડી રહ્યા છે તો હું પણ તેમની સાથે દીક્ષા કેમ ગ્રહણ ન કરું ? મારે એકલાને ઘરમાં રહેવાથી શું ? હું અવશ્ય દીક્ષા લઈશ અને તે પાળીશ, તેમજ સંસારમાં પાછો આવવાનો નથી જ. (૩૪-૪૫૩)

છિન્દિતુ જાલં અબલં વ રોહિઆ,
મચ્છા જહા કામગુણે પહાય;
ઘોરેજ્જ સીલા તવસા ઉદારા,
ધીરા હુ ભિક્ષાચરિયં ચરન્તિ.

૩૫

અર્થ : હે બ્રાહ્મણી ! જેમ રોહિત જાતિના માછલાંઓ જુની યા નવી જાળને છેદીને સુખપૂર્વક વિચરે છે, તેમ જાલ સમાન સુંદર વિષયભોગોને છોડી, ધુરંધર વૃષભની માફક ઉપાડેલ ભારને વહન કરવારૂપ શીલસંપત્ત, અનશન વિ. તપથી શ્રેષ્ઠ બનેલ ધીર પુરુષો દીક્ષાને સ્વીકારે છે, તેમ હું પણ તેમની માફક સંયમ ગ્રહણ કરીશ. (૩૫-૪૫૪)

નભેવ્ય કોંચા સમઘક્કમન્તા,
તયાણિ જાલાણિ દલિતુ હંસા;
પલિન્તિ પુત્તા ય પઈ અ મજ્જાં,
તે હં કહં નાણુગમિસ્સમિક્કા ?

૩૬

અર્થ : જેમ કોંચ પંખીઓ અને હંસો વિસ્તૃત જાળોનું છેદન કરી તે તે પ્રદેશોનું ઉલ્લંઘન કરતા

આકાશમાં સ્વતંત્ર ઉડે છે, તેમ મારા બે પુત્રો અને પતિ વિસ્તૃત જાળ સરખી વિષયાસક્તિને ત્યાગી, આકાશ સમાન નિર્લેપ સંયમમાર્ગમાં તે તે સંયમસ્થાનોનું પાલન કરવા જાય છે; તો હું એકલી તેમના સંયમમાર્ગનું કેમ અનુસરણ ન કરું? અર્થાત્ તેઓની સાથે હું પણ પ્રવ્રજ્યા ગ્રહણ કરીશ. (૩૬-૪૫૫)

પુરોહિતં તં સસુઅં સદારં,
સુચ્યાઽભિનિષ્ણમ્મ પહાય ભોએ;
કુડુમ્બસારં વિહિલુતમં તં,
રાયં અભિષ્ણં સમુવાય દેવી.

૩૭

અર્થ : ધરમાંથી નીકળી, ભોગોને છોડી, પુત્રો અને પ્રિયા સહિત પ્રવ્રજ્યા ગ્રહણ કરનાર પુરોહિત છે - એમ સાંભળી, તે પુરોહિતે છોડેલ ઉત્તમ અને પુષ્કળ ધન-ધાન્ય વિ. ગ્રહણ કરતા રાજાને કમલાવતી નામની રાણી સારી રીતિએ સમજાવવા લાગી. (૩૭-૪૫૬)
વન્તાસી પુરિસો રાયં ! ન સો હોઈ પસંસિઓ;
માહણેણ પરિચ્ચતં, ઘણં આયાઉમિચ્છસિ. ૩૮

અર્થ : હે રાજન્ ! વમન કરેલ-ત્યક્ત વસ્તુને ભોગવનાર પુરૂષ બુદ્ધિમાનોથી પ્રશંસાપાત્ર થતો નથી. બ્રાહ્મણો છોડેલ ધનગ્રહણની આપ ઈચ્છા કરો છો, માટે આપ વાંતાશી બનો છો. આપ જેવાઓને વાંતાશી બનવું એ ઉચિત નથી. (૩૮-૪૫૭)

सर्वं जगं जद्य तुहं, सर्वं वा वि धष्टं भवे;
सर्वं पि ते अपज्जत्तं, नेव ताणाय तं तव. ३९

અર્થ : વળી સઘળું જગત્ અથવા સકલ ધન જો આપને આધીન થાય. તો પણ આપની ઈચ્છા પૂરવા માટે તે શક્તિમાન થતું નથી, કેમ કે - આશા અનંત છે. તેમજ જન્મ-મરણ વિ.ના વિનાશરૂપ રક્ષણ માટે તે સઘળું જગત્ અને ધન સમર્થ નથી. (૩૯-૪૫૮)

मरिहिसि राय ! जया तथा वा,
मणोरमे कामगुणे पहाय;
ईकको हु धम्भो नरदेव ! ताणं,
न विज्जये अन्नमिहेह किंचि.

૪૦

અર્થ : હે રાજન્ ! જ્યારે - ત્યારે કોઈ પણ

સમયે મનોહર કામભોગોને છોડી આપ અવશ્ય
મરવાના જ છો. આપની સાથે કાંઈ પણ આવશે નહીં.
નર અને દેવને રક્ષણ કરનાર એક જ ધર્મ છે. આ ધર્મ
સિવાય બીજું કાંઈ મરણ સમયે રક્ષક નથી. (૪૦-
૪૫૯)

નાહં રમે પક્ષિણિ પંજરે વા,
સંતાણ છિન્ના ચરિસ્સામિ મોહાં;
અર્કિંચણા ઉજ્જુકડા નિરામિસા,
પરિગ્ગ હારમ્મ નિઅત્ત દોસા.

૪૧

અર્થ : જેમ પંખી પાંજરામાં સુખનો
અનુભવ કરતું નથી, તેમ હું પણ જરા વિ.
ઉપદ્રવોથી ભરેલ ભવરૂપી પાંજરામાં સુખનો
અનુભવ કરતી નથી. સ્નેહપરંપરાની શૃંખલાને
તોડી, પરિગ્રહથી રહિત થઈ, આચરણમાં
સરલતા રાખી, વિષયવાસનાહીન બની, તેમજ
પરિગ્રહ અને આરંભરૂપી દોષોથી અટકીને હું
મુનિપણું આચરીશ. (૪૧-૪૬૦)

દવગ્ગિણા જહાડરણો, ડજમ્માણેસુ જન્તુસુ;
અન્ને સત્તા પમોઅન્તિ, રાગ-દોષવસં ગયા. ૪૨

અર્થ : જેમ વનમાં દાવાનળ દ્વારા બળી રહેલા
જંતુઓને જોઈને, રાગ-દ્વેષથી વશીભૂત બનેલા
અવિવેકી પ્રાણીઓ ખુશ થાય છે. (૪૨-૪૬૧)

એવમેવ વયં મૂઢા, કામભોગેસુ મુચ્છિઆ;
ડજમ્માણં ન ભુજામો, રાગ-દોષગ્ગિણા જગં. ૪૩

અર્થ : એવી રીતિએ અમે મોહવશ ફસાયેલા
અને કામભોગોમાં આસક્ત બનેલા, રાગ-દ્વેષાગ્નિથી
બળી રહેલા પ્રાણીસમુદાયરૂપ જગતને જાણી શકતા
નથી; તેથી અમે પણ ભોગોનો ત્યાગ નહીં કરવાથી
અજ્ઞાનીઓ જ છીએ. (૪૩-૪૬૨)

ભોગે ભુચ્યા વમિત્તા ય, લહુભૂયવિહારિણો;
આમોદમાણા ગચ્છન્તિ, દિયા કામક્રમા ઇવ. ૪૪

અર્થ : પૂર્વકાળમાં ભોગોને ભોગવી અને
ઉત્તરકાળમાં તે ભોગોને છોડી, વાયુની માફક
અપ્રતિબદ્ધવિહારી બનેલા, તથાવિધ અનુષ્ઠાનથી

હર્ષવાળા બની વિવક્ષિત સ્થાનમાં વિચરે છે. જેમ પંખીઓ જ્યાં જ્યાં રૂચિ થાય ત્યાં ત્યાં હર્ષિત બની ફરે, તેમ મુનિઓ પણ મમતા વગર જ્યાં જ્યાં સંયમનિર્વાહ થાય ત્યાં ત્યાં વિચરે છે. (૪૪-૪૬૩)

**ધમે ચ બદ્ધા ફન્દન્તિ, મમ હત્યઽજ્જમાગયા;
વયં ચ સત્તા કામેસુ, ભવિસ્સામો જહા ધમે. ૪૫**

અર્થ : આ પ્રત્યક્ષ દેખાતાં વિષયો ઘણા ઘણા ઉપાયોથી સુરક્ષિત બનાવવા છતાં સ્વ-સ્વભાવે અસ્થિર છે. વળી આપના હસ્તમાં તે પ્રાપ્ત થયા છતાં, હે આર્ય ! સદાકાળ તે આપના હાથમાં રહેતા નથી, પરંતુ તે વિષયોમાં મોહના કારણે અંધ બનેલા, તેના ભોગવનારા આપણે પણ તે બધું છોડી એક દિવસ ઉપડી જવાના છીએ; માટે પુરોહિતની માફક આપણે પણ તેનો ત્યાગ કરીશું-એમ રાણીએ રાજાને કહ્યું. (૪૫-૪૬૪)

**સામિસં કુલલં દિસ્સ, બજ્જમાણં નિરામિસં;
આમિસં સવ્વમુજ્જિત્તા, વિહરિસ્સામો નિરામિસા. ૪૬**

અર્થ : માંસને ગ્રહણ કરનારા ગીધ અગર

સમડીને બીજાં પંખીઓથી પીડાતા જોઈ અને માંસ
વગરના તે ગીધ અગર સમડીને જોઈ, આસક્તિના
હેતુરૂપ ધન-ધાન્યાદિ સઘળું આમિષ સરખું છોડીને
અમેં નિઃસંગ અપ્રતિબદ્ધ વિહારી બનીશું. (૪૬-
૪૬૫)

ગિદ્ધોવમે ઉ નચ્યા ઇં, કામે સંસારવડ્ઢણે
ઉરગો સુવણ્ણપાસે વા, સંકમાણો તણું ચરે. ૪૭

અર્થ : ભવની વૃદ્ધિ કરનારા વિષયોની
અભિલાષાવાળા જનોને, માંસવાળા ગીધ સરખા
જાણીને, ગરૂડની પાસે ભયગ્રસ્ત શરીરવાળા સાપની
માફત યતનાપૂર્વક ક્રિયામાં પ્રવૃત્તિ કરો ! જેવી રીતિએ
ગરૂડ સમાન વિષયોથી બાધા ન પહોંચે તેવી રીતિએ
પ્રયત્નશીલ બનો ! (૪૭-૪૬૬)

નાગો વ્વ બન્ધણં છિતા, અપ્પણો વસહિં વએ;
એયં પત્થં મહારાયં !, ઇસુઆરે તિ મે સુયં. ૪૮

અર્થ : જેમ હાથી બંધનરૂપ દોરડાંને તોડી
પોતાના સ્થાનરૂપ વિંધ્યાચલની અટવીમાં જાય છે, તેમ

કર્મરૂપી બંધનને છેદી શુદ્ધ જીવરૂપ આત્માના આશ્રયરૂપ મુક્તિમાં તમે ગમન કરો ! હે ઈષુકાર મહારાજ ! જે જે મેં આપને હિતકારી વચનો કહ્યાં છે, તે તમામ મેં સાધુઓની પાસેથી સાંભળેલ છે. (૪૮-૪૬૭)

ચઘતા વિહિલં રજ્જં, કામભોગે ચ દુચ્ચયે;
નિવ્વિસયા નિરામિસા, નિત્તેહા નિષ્પરિગ્ગહા. ૪૯

અર્થ : દુઃખે છોડી શકાય એવા કામભોગોને અને વિપુલ રાજ્યને છોડી, વિષયરહિત, આસક્તિરહિત, મમતા-રહિત અને મૂર્છારહિત તે બંને થયા. (૪૯-૪૬૮)

સમ્મં ધમ્મં વિઆણિતા, ચિચ્ચા કામગુણે વરે;
તવં પગિજ્ઞ જહક્ખાયાં, ઘોરં ઘોરપરક્કમા. ૫૦

અર્થ : સર્વોત્તમ કામભોગોને છોડી, શ્રુતચારિત્રરૂપ સમ્યગ્ધર્મને જાણી, અનશન વિ. તપનો સ્વીકાર કરી, જેમ શ્રી જિનવરોએ કહેલ છે તેવા અતિ દુષ્કર અને કર્મ શત્રુના જય તરફ ઘોર પરાક્રમવાળા સંયમને સ્વીકારનાર તે બંને થયા. (૫૦-૪૬૯)

એવં તે કમસો બુદ્ધા, સવ્વે ધમ્મપરાયણા;
જન્મ-મચ્ચુભ ઓવ્વિગ્ગા, દુક્ખસ્સન્ત-ગવેસિણો. ૫૧

અર્થ : આ પ્રકારે પૂર્વોક્ત સઘળાંય છએ છ
જીવો કમસર જ્ઞાની બનેલા અને જન્મ-મરણના ભયથી
કંટાળેલા, સર્વથા દુઃખ માત્રનો અંત કેમ થાય-એ વાતની
ગવેષણામાં લયલીન થયા. (૫૧-૪૭૦)

સાસણે વિગયમોહણં, પુવ્વિં ભાવણ-ભાવિયા;
અચિરેણેવ કાલેણ, દુક્ખસ્સન્તમુવાગયા. ૫૨

અર્થ : પહેલાં અન્ય જન્મોમાં ધર્માભ્યાસરૂપ
ભાવનાથી રંગાયેલા છએ જીવો, શ્રી અરિહંતદેવના
શાસનમાં સ્થિર બની થોડા જ સમયમાં મોક્ષે ગયા.
(૫૨-૪૭૧)

રાયા ય સહ દેવીએ, માહણો અ પુરોહિઓ;
માહણી દારગા ચેવ, સવ્વે તે પરિનિવ્વુડ. ૫૩

॥તિભેમિ.॥

અર્થ : રાજા ઈષુકાર, તેમની કમલાવતી
રાણી, ભૃગુ પુરોહિત, તેમની પત્ની યશા બ્રાહ્મણી

તથા તેમના બંને પુત્રો-આ સર્વે જીવો મોક્ષમાં ગયા
અર્થાત્ સિદ્ધ પરમાત્મા બની ગયા, એમ હે જંબૂ !
હું કહું છું. (૫૩-૪૭૨)

ઈષુકારીય અધ્યયન સંપૂર્ણ
(ઈઈ સુયારિજજં સમતં (૧૪))



૧૫ શ્રી સભિક્ષુ અધ્યયન

મોણં ચરિસ્સામિ સમેચ્ચ ધમ્મં,
સહિએ ઉજ્જુકડે નિઆણછિન્ને;
સંથવં જહિજ્જ અકામકામે,
અન્નાએસી પરિવ્વએ સ ભિક્ષુ.

૧

અર્થ : ‘શ્રમણપણાનું હું પાલન કરીશ’-એવા અભિપ્રાયથી શ્રુતચારિત્રરૂપ ધર્મને પામીને અન્ય મુનિઓની સાથે વિષય વિ.ની આસિકતરૂપ નિયાણાને છોડી, માતા વિ.ની સાથે પરિચયનો ત્યાગ કરે ! તેમજ કામની અભિલાષા વગરનો બની, ‘હું તપસ્વી છું’ વિ. જણાવ્યા સિવાય આહાર વિ.ની ગવેષણા કરનારો અનિયતવિહારી બની વિચરે, તે જ ભિક્ષુ છે. (૧-૪૭૩)

રાઓવરયં ચરિજ્જ લાટે,
વિરએ વેઅવિયાડડચરક્ખિએ;
પન્ને અભિભૂય સવ્વદંસી જે,
કમ્હિંવિ ન મુચ્છિએ સભિક્ષુ.

૨

અર્થ : સમ્યગ્ અનુષ્ઠાનવાળો હોઈ પ્રધાન થઈ, અસંયમથી અટકી, આત્માનું દુર્ગતિથી રક્ષણ કરનારો, સમ્યક્ત્વ વિ. લાભોને ટકાવી રાખનાર, હેય-ઉપાદેયના જ્ઞાનવાળો, આગમવેદી, પરીષદ અને ઉપસર્ગોને જીતીને, સકલ પ્રાણીવર્ગને આત્માની માફક જોનારો અને કોઈ પણ વસ્તુમાં મૂર્ચ્છાભાવ નહીં રાખનારો સાધુ, નિરાગી બની વિહાર કરે! (૨-૪૭૪)

અક્કોસવહં વિદ્યતુ ધીરે,

મુણી ચરે લાટે નિર્યમાયગુતે;

અવ્યગમણે અસંપહિક્કે,

જો કસિણં અહિયાસથે સ ભિક્ખુ.

૩

અર્થ : અસંયમસ્થાનોથી આત્માને બચાવનાર, મનની વ્યગ્રતા વગરનો, આકોશદાન વિ.માં આનંદ વગરનો, ‘આકોશ અને વધ-એ સ્વકૃત કર્મનું ફળ છે’-એમ જાણી અક્ષોભ્ય બનેલો મુનિ, સઘળાં આકોશ અને વધને સમતાથી સહન કરે છે. (૩-૪૭૫)

પન્તં સચણાસણં ભઈતા,
 સીઉઈહં વિવિહં ચ દંસમસગં;
 અવ્વગમણે અસંપહિટ્ટે,
 જે કસિણં અહિયાસણે સ ભિક્ખૂ.

૪

અર્થ : અસાર શયન અને આસન વિ.નું સેવન કરી, શીત અને ઉષ્ણ તથા વિવિધ ડાંસ, મચ્છર મેળવીને મનની વ્યગ્રતા વગરના બની, ડાંસ વિ.થી રહિત સ્થાનના લાભથી પ્રસન્નચિત્ત થતા નથી તથા સમસ્ત શયનાદિ પરીષદને જે સહન કરે, તે ભિક્ષુ છે. (૪-૪૭૬)

નો સકિંકે અમિચ્છઈ ન પૂઅં,
 નો વિથ વન્દણાગં કચો પસંસં ?;
 સે સંજયે સુવ્વયે તવસ્સી,
 સહિએ આયગવેસણે સ ભિક્ખૂ.

૫

અર્થ : જે સત્કાર-પૂજા-વંદન વિ. ચાહતા નથી, તે સ્વગુણગાનરૂપ પ્રશંસાને તો ક્યાંથી ચાહે ? ન જ ઈચ્છે. સદનુષ્ઠાન પ્રત્યે સારી યતનાવાળો,

પંચમહાવ્રતધારી, પ્રશસ્ત તપસ્વી, તેમજ સમ્યગ્જ્ઞાન-
ક્રિયા સહિત જે આત્માની કર્મમલના નાશની શુદ્ધિની
ઈચ્છા કરનારો, તે ભિક્ષુ છે. (૫-૪૭૭)

જેણ પુણ જહાઈ જીવિયં,
મોહં વા કસિણં નિચચ્છઈ;
નરનારિ પજહે સયાતવસ્સી,
ન ચ કોઊહલં ઉવેઈ સ ભિક્ખૂ.

૬

અર્થ : જે નિમિત્ત દ્વારા સંયમજીવનને છોડે છે
અથવા કષાય-નોકષાય વિ.રૂપ સઘળાં મોહનીયકર્મ
બાંધે છે, તે નિમિત્તરૂપ નર-નારીનો હંમેશાં જે તપસ્વી
છે તે ત્યાગ કરે ! જે અભુક્તભોગી હોય તે સ્ત્રી વિ.
વિષયવાળા કુતૂહલભાવને ન પામે અને જે ભુક્તભોગી
હોય તે સ્ત્રી વિ.ના સ્મરણભાવને ન પામે, તે સાધુ છે.
(૬-૪૭૮)

છિત્તં સરં ભોમમંતલિક્ખં,
સુવિણં લક્ખણદણ્ડવત્થુવિજ્જં;
અંગવિચારં સરસ્સ વિજયં,
જે વિજ્જાહિ ન જીવઈ સ ભિક્ખૂ.

૭

અર્થ : વસ્ત્ર વિ.ના છેદનવિષય શુભાશુભ નિરૂપક વિદ્યા તે છિન્ન, સ્વર સ્વરૂપને કહેનારી વિદ્યા, ભૂકંપ વિ. લક્ષણરૂપ ભૌમશાસ્ત્ર, ગંધર્વનગર વિ.રૂપ આકાશીય વિદ્યા, સ્વપ્રશાસ્ત્ર, સ્ત્રી વિ.ના લક્ષણરૂપ શાસ્ત્ર, દંડસ્વરૂપ કથનરૂપ શાસ્ત્ર, પ્રાસાદ વિ. લક્ષણ કહેનાર વાસ્તુશાસ્ત્ર, મસ્તકસ્ફુરણ વિ. શુભાશુભ કથનરૂપ અંગવિકાર વિદ્યા તથા દુર્ગા વિ.ના શબ્દરૂપ વિદ્યા; આવી જે વિદ્યાઓથી આજીવિકા ન ચલાવે, તે સાધુ કહેવાય છે. (૭-૪૭૯)

મન્તં મૂલં વિવિહં વિજ્જચિન્તં,
વમણવિરેયણધૂમનિત્તસિણાણં;
આઉરે સરણં તિગિચ્છતં ચ,
તં પરિજ્ઞાય પરિવ્યયે સ ભિક્ખુ.

૮

અર્થ : ઐકારથી માંડી સ્વાહા પર્યંત મંત્રને, સહદેવી વિ. મૂલિકારૂપ શાસ્ત્ર, નાના પ્રકારની ઔષધી વિ.ના વ્યાપારરૂપ ચિંતા, વમનશુદ્ધિરૂપ વિરેચન, મનશિલ વિ. રૂપ ધૂમ, નેત્રસંસ્કારકરૂપ અંજન વિ.,

સંતાન વિ. માટે મંત્રૌષધીથી અભિષેક, રોગવાળી
અવસ્થામાં હા-મા વિ. રૂપે સ્મરણ કરવું અને
રોગપ્રતિકારાર્થે ચિકિત્સા કરવી; આ સર્વે જાપરિજ્ઞાથી
જાણી અને પ્રત્યાખ્યાનપરિજ્ઞાથી છોડી જે સંયમમાર્ગમાં
વિચરે છે, તે જ સાધુ છે. (૮-૪૮૦)

ખતિયગણઉગ્ગરાયપુતા,
માહણભોધય વિવિહા ચ સિષ્ણો;
નો તેસિં વચઘ સિલોગપૂયં,
તં પરિજ્ઞાય પરિવ્યયે સ ભિક્ષુઃ

૯

અર્થ : ક્ષત્રિઓ, મલ્લ વિ. સમૂહરૂપ ગણો,
આરક્ષક વિ. ઉગ્રો, રાજકુમારો, બ્રાહ્મણો, રાજા વિ.
ભોગીજનો, વિવિધ શિષ્યોઓ જે હોય છે, તેઓની
બાબતમાં ‘આ સારા છે-આનો સત્કાર-પુરસ્કાર કરો.’
વિ. જે બોલતો નથી, તેમની શ્લોક (કીર્તિ) પૂજાને સાવધ
જાણી તેને છોડી સંયમમાર્ગમાં જે વિચરે છે, તે મુનિ
છે. (૮-૪૮૧)

ગિહિણો જે પવ્વઘએણ દિક્કા,
 અપવ્વઘએણ વ સંથુયા હવેજ્જા;
 તેસિં ઇહલોગફલક્રયાએ,
 જે સંથવં ન કરેઘ સ ભિક્ખૂ.

૧૦

અર્થ : જે ગૃહસ્થો, દીક્ષિત બનેલ સાધુ દ્વારા
 જોવાયેલ અને પરિચિત થયેલ હોય અથવા દીક્ષા
 પહેલાંના કાળમાં પરિચિત થયેલ હોય, તે ગૃહસ્થ
 જનની સાથે વસ્ત્ર વિ. આ લોકના લાભની ખાતર જે
 પરિચય રાખતો નથી, તે મુનિ છે. (૧૦-૪૮૨)

સયણાસણપાણ-ભોયણં,
 વિવિહં ખાદમ-સાદમં પરેસિં;
 અદએ પડિસેહિએ નિયણ્ઠે,
 જે તત્થ ન પઉસ્સતી સ ભિક્ખૂ.

૧૧

અર્થ : શયન-આસન-પાન-ભોજન-વિવિધ
 ખજૂર વિ. ખાદિમ, લવીંગ વિ. સ્વાદિમ આદિ
 વસ્તુઓને નહીં આપનાર ગૃહસ્થોએ કહી દીધું હોય કે
 - 'હે સાધુ! ભિક્ષાર્થે અમારા ઘરે આવતા નહીં અને જો

ભૂલેચૂકે આવશો તો હું કાંઈ આપીશ નહીં.’-આ પ્રમાણે
મનાઈ કરી હોય, છતાંય જે મુનિ નહિ આપનાર ઉપર
દ્વેષભાવ રાખતો નથી, તે સાધુ છે. (૧૧-૪૮૩)

જં કિં ચાડઽહારપાણં,

વિવિહં ખાઈમ-સાઈમં પરેસિં લક્ષ્મં;

જો તં તિવિદેણ નાણુકમ્પે,

મણવયકાયસુસંવુડે સ ભિક્ષૂ.

૧૨

અર્થ : અશન-પાન-ખાદિમ-સ્વાદિમ વિ. જે
કોઈ વસ્તુઓ ગૃહસ્થોથી મેળવીને જે સાધુ, મન-વચન-
કાયાથી બાલ, બીમાર વિ. સાધુઓને આણેલ
આહારથી સેવા કરતો નથી તે સાધુ નથી, પરંતુ મન-
વચન-કાયાના સંવરવાળો મુનિ, આણેલ આહારથી
સેવા-વૈયાવચ્ચ કરે છે તે મુનિ છે. (૧૨-૪૮૪)

આયામગં ચેવ જવોદણં ચ,

સીયં સોવીરં-જવોદગં ચ;

નો હીલએ પિણ્ડં નીરસં તુ,

પન્તકુલાઈં પરિવ્યએ સ ભિક્ષૂ.

૧૩

અર્થ : ઓસામણ, જવનું ભોજન, શીતલ ભોજન, કાંજી, જવનું ધોવણ-પાણી વિ.ની ‘આ અનિષ્ઠ વસ્તુ-નીરસ આહાર છે’-એમ માની નિંદા નહીં કરવી જોઈએ. એથી જ જે દરિદ્રોના ઘરોમાં પણ ભિક્ષાર્થે જાય તે ભિક્ષુ છે. (૧૩-૪૮૫)

સદ્દા વિવિહા ભવન્તિ લોએ,

દિવ્યા માણુસયા તહા તિરિચ્છા;

ભીમા ભયભેરવા ઉરાલા,

જે સોચ્યાણ વહિજજઈ સ ભિક્ષૂ.

૧૪

અર્થ : પરીક્ષા અને દ્વેષ વિ.ના હેતુથી કરાતા અનેક પ્રકારના શબ્દો લોકમાં થાય છે. જેમ કે દેવ-મનુષ્ય-તિર્યંચ સંબંધી રૌદ્ર તેમજ મહા ભયોત્પાદક મોટા શબ્દોને સાંભળી ધર્મધ્યાનથી જે ચલિત થતો નથી, તે સાધુ છે. (૧૪-૪૮૬)

વાયં વિવિહં સમેચ્ચ લોએ,

સહિએ ખેયાણુગએ ચ કોવિચપ્પા;

પન્ને અભિભૂય સવ્વદંસી,

ઉવસન્તે અવિહેડએ સ ભિક્ષૂ.

૧૫

અર્થ : લોકમાર્ગ દર્શનાંતર અભિપ્રાયરૂપ વિવિધ
વાદને શપરિજ્ઞાથી હાનિકારક જાણી,
પ્રત્યાખ્યાનપરિજ્ઞાથી છોડી, જ્ઞાન-ક્રિયાની,
જિનવચનની કે મુનિઓની સાથે રહેલો સંયમસંપત્ર,
શાસ્ત્રના રહસ્યને પામેલ આત્માવાળો, પ્રાજ્ઞ,
પરિષદસહિષ્ણુ, સર્વ આત્માને સ્વતુલ્ય જોનારો, કષાય
વગરનો અને કોઈને બાધા નહીં પહોંચાડનાર જે હોય,
તે મુનિ છે. (૧૫-૪૮૭)

અસિષ્પ-જીવી અગિહે અમિત્તે,

જિઘ્ઠિએ સવ્વઓ વિષ્પમુક્કે;

અણુક્કસાર્થ લહુઅપ્પભક્ખી,

ચેચ્યા ગિહંએગચરે સ ભિક્ખૂ.

૧૬.

॥તિ બેમિ. ॥

અર્થ : ચિત્ર વિ. વિજ્ઞાન દ્વારા જીવનનિર્વાહ
નહીં કરનાર, ઘર વગરનો, મિત્ર-શત્રુ વિનાનો,
ઈન્દ્રિયવિજેતા, સર્વસંગરહિત, સ્વલ્પ કષાયવાળો,
નિઃસાર અને સ્વલ્પ ભોજન કરનારો, દ્રવ્ય-ભાવ

ઘરને છોડી, રાગ-દ્વેષ વગરનો અને એકલો
વિચરનારો જે હોય, તે મુનિ છે. આ પ્રમાણે હે જંબૂ!
હું કહું છું. (૧૬-૪૮૮)

(ઈઈ સભિક્ષ્મય અજઝયણં સમત્તં (૧૫))



૧૬ શ્રી બ્રહ્મચર્ય સમાધિસ્થાન અધ્યયન

(૧) સુયં મે, આઉસં તેણં ભગવયા એવમક્રુખાયં,
દદ્ધ ખલુ યોરેહિં ભગવન્તેહિં દસ
બ્રમ્ભચેરસમાહિટ્ટાણા પત્નતા, જે ભિક્ષૂ સોચ્યા
નિસમ્મ સંજમબહુલે સંવરબહુલે સમાહિબહુલે ગુત્તે
ગુત્તિન્દિએ ગુત્તબ્રમ્ભ-ચારી સયા અપ્પમત્તે વિહરેજ્જા

અર્થ : શ્રી સુધર્માસ્વામી, શ્રી જંબૂસ્વામી પ્રત્યે
કહે છે કે - હે આયુષ્મન્ ! તે ત્રણ લોકમાં પ્રસિદ્ધ શાતપુત્ર
તીર્થંકર શ્રી મહાવીર ભગવાને આગળ ઉપર કહેવાતા
પ્રકારથી કહ્યું, તે મેં સાંભળ્યું છે કે - આ પ્રવચનમાં
નિશ્ચયથી સ્થવિર ભગવંતોએ બ્રહ્મચર્યના
સમાધિસ્થાનો દશ પ્રરૂપેલા છે. તે સ્થાનો સાંભળીને
ભિક્ષુ, સંયમની બહુલતાવાળો, સંવરની પ્રચુરતાવાળો,
સમાધિની પ્રચુરતાવાળો, ત્રણ ગુપ્તિવાળો,
ઇન્દ્રિયવિજેતા, અખંડ બ્રહ્મચર્યધારક અને પ્રમાદ
વગરનો બની હંમેશાં મોક્ષમાર્ગમાં વિચરે ! (૧-૪૮૯)

(૨) કયરે ખલુ તે થોરેહિં ભગવન્તેહિં દસ
 બંભયેરસમાહિટ્ટાણા પજ્ઞતા, જે ભિક્ષૂ
 સોચ્યાનચ્યા નિસમ્મ સંજમબહુલે સંવરબહુલે
 સમાહિબહુલે ગુત્તે ગુત્તિન્દિએ ગુત્તબમ્મચારી સચા
 અપ્પમત્તે વિહરેજ્ઞા ?

અર્થ : શ્રી જંબૂસ્વામી, શ્રી સુધર્માસ્વામીના
 વચનો સાંભળી, એમને પૂછે છે કે - સ્થવિર ભગવંતોએ
 બ્રહ્મચર્યનાં જે દશ સમાધિસ્થાનો કહેલ છે તે ક્યાં છે ?,
 કેટલાં છે ?, કે જે સાંભળીને તથા હૃદયમાં ધારણ કરીને
 સાધુ, સંયમબહુલ, સંવરબહુલ, સમાધિબહુલ, ગુપ્ત,
 ગુપ્તેન્દ્રિય, ગુપ્ત બ્રહ્મચારી અને સદા પ્રમાદ વગરનો
 બની મોક્ષમાર્ગમાં વિચરે ! (૨-૪૮૦)

છમે ખલુ તે થોરેહિં ભગવન્તેહિં દસ
 બંભયેરસમાહિટ્ટાણા પજ્ઞતા, જે ભિક્ષૂ સોચ્યા
 નિસમ્મ સંજમબહુલે સંવરબહુલે સમાહિબહુલે ગુત્તે
 ગુત્તિન્દિએ ગુત્તબમ્મચારી સચા અપ્પમત્તે વિહરેજ્ઞા.

અર્થ : હે જંબૂ ! સ્થવિર ભગવંતોએ બ્રહ્મચર્યના

આ દશ સમાધિસ્થાનો પ્રરૂપેલાં છે. જે સ્થાનો સાધુ
સાંભળી, હૃદયમાં ધારી, સંયમબહુલ, સંવરબહુલ,
સમાધિબહુલ, ગુપ્ત, ગુપ્તેન્દ્રિય, ગુપ્ત બ્રહ્મચારી અને સદા
અપ્રમત્ત બની મોક્ષમાર્ગવિહારી બને ! (૩-૪૮૧)

તં જહા વિવિતાઇં સયણા-સણાઇં સેવિજ્જા સે
નિગ્ગન્થે, નો ઇત્થી-પસુ-પણ્ડગ-સંસત્તાઇં
સયણાસણાઇં સેવિતા હવઇ-સે નિગ્ગંથે, તં
કહમિતિ ? એ આચરિયાહ નિગ્ગન્થસ્સ ખલુ ઇત્થિ-
પસુ-પણ્ડગ-સંસત્તાઇં સયણા-સણાઇં સેવમાણસ્સ
બમ્મચારિસ્સ બમ્મચેરે સંકા વા કંખા વા વિતિગિંછા
વા સમુપ્પજ્જેજ્જા, ભેયં વા લભેજ્જા, ઉમ્માયં વા
પાઉણેજ્જા, દીહકાલિયં વા રોગાયંકં હવેજ્જા,
કેવલિ પન્નતાઓ વા ઘમ્માઓ ભંસેજ્જા, તમ્હા નો
ઇત્થિપસુપણ્ડગ-સંસત્તાઇં સયણા-સણાઇં સેવિતા
હવઇ સે નિગ્ગન્થે.

૧

અર્થ : હે જંબૂ ! તે દશ સમાધિસ્થાનો ક્રમસંર
જણાવતાં, તેમાં પહેલું સ્થાન આ મુજબ છે કે - સ્ત્રી -

પશુ-નપુંસક સહિત શયન અને આસનનું સાધુ સેવન કરે ! સ્ત્રી - પશુ - નપુંસક સહિત શયન અને આસનનું સેવન કરનાર મુનિ થતો નથી તેનું શું કારણ ? આ પ્રશ્નોત્તરમાં આચાર્યશ્રી કહે છે કે - સ્ત્રી - પશુ - નપુંસક સહિત શયન-આસનનું સેવન કરનાર બ્રહ્મચારી નિર્ગ્રંથ, બ્રહ્મચર્યના વિષયમાં મૈથુનના દોષની શંકા, સ્ત્રીસેવનની અભિલાષા, બ્રહ્મચર્યના ફલમાં સંદેહ અને ચારિત્રથી પતનરૂપ ભેદને પામનારો થાય, ચિત્તવિક્ષેપરૂપ ઉન્માદ પામે, દીર્ઘકાલિક રોગ અને શીઘ્રઘાતી હૃદયશૂળ વિ. ઉપદ્રવવાળો થાય અથવા કેવલીકથિત ધર્મથી પતિત થાય; તેથી સાધુએ સ્ત્રી-પશુ-નપુંસક સંબંધી શયન, આસન વિ.નું સેવન ન કરવું અને તેનું સેવન નહીં કરનારો મુનિ થાય છે. (૪-૪૮૨)

(૩) જો ઇત્યીણં કહં કહેતા ભવતિ સે નિગગન્થે, તં કહમિતિ ? એ આચરિયાહ નિગગન્થસ્સ ખલુ ઇત્યીણં કહં કહેમાણસ્સ બમ્મચારિસ્સ બમ્મચેરે સંકા વા કંખા વા વિતિગિંછા વા સમુપજ્જેજ્જા,

ભેયં વા લભેજ્ઞ ઉભાયં વા પાઉણિજ્ઞ દીહકાલિયં
વા રોગાયંકં હવેજ્ઞ કેવલિ-પન્નતાઓ વા ઘમ્માઓ
ભંસેજ્ઞ, તમ્હા નો ઇત્થી કહં કહેજ્ઞ. ૨

અર્થ : હવે બીજું સમાધિસ્થાન કહે છે કે - જે
સ્ત્રીઓની કથા કહેતો નથી તે મુનિ છે. તે શા માટે ?
તેના પ્રશ્નોત્તરમાં આચાર્યશ્રી કહે છે કે - સ્ત્રી સંબંધી-
સ્ત્રીઓની આગળ કથા કરનાર બ્રહ્મચારી સાધુ,
બ્રહ્મચર્યના વિષયમાં શંકા, અભિલાષા અને ફલસંદેહ
પામનારો, તેમજ ભેદને મેળવનારો, ઉન્માદવાળો,
દીર્ઘકાલિક રાગવાળો બને તથા કેવલીકથિત ધર્મથી
ભ્રષ્ટ થાય, માટે સ્ત્રીઓની કથાને મુનિ કહે નહીં. (પ-
૪૯૩)

(૪) નો ઇત્થીહિં સદ્ધિં સન્નિસેજ્ઞગયમે વિહરેતા
હવથ સે નિગ્ગન્થે, તં કહમિતિ ? ચે આચરિયાહ
નિગ્ગન્થસ્સ ખલુ ઇત્થીહિં સદ્ધિં સન્નિસેજ્ઞગયસ્સ
બમ્ભચારિસ્સ બમ્ભચેરે સંકા વા કંખા વા
વિતિગિંચ્છા વા સમુપજ્જેજ્ઞ, ભેયં વા લભેજ્ઞ,

ઉભાયં વા પાઉણિજ્જ, દીહકાલિયં વા રોગાયંકં
હવેજ્જ, કેવલિ-પન્નતાઓ વા ધમ્માઓ ભંસેજ્જ,
તમ્હા ખલુ નો નિગ્ગંથો ઇત્થીહિં સહ્ધિં
સન્નિસેજ્જગએ વિહરેજ્જ. ૩

અર્થ : હવે ત્રીજું સમાધિસ્થાન કહે છે કે - જે
સ્ત્રીઓની સાથે એક આસન ઉપર બેસતો નથી તે નિર્ગ્રંથ
છે. તે કેમ ? તેના જવાબમાં આચાર્યશ્રી કહે છે કે -
સ્ત્રીઓની સાથે એક આસન ઉપર બેસનાર બ્રહ્મચારી
મુનિ, બ્રહ્મચર્યના વિષયમાં પૂર્વોક્ત શંકા - અભિલાષા
- ફલસંદેહ - ભેદ - ઉન્માદ - દીર્ઘ કાલિક રોગવાળો
બને છે અને કેવલીકથિત ધર્મથી સરકી જાય છે, માટે
સ્ત્રીઓની સાથે એક આસન ઉપર નહિ બેસનારો જે
હોય તે સાચો સાધુ છે. (૬-૪૯૪)

(૫) નો ઇત્થીણં ઇન્દિયાણં મણોહરાણં મણોરમાણં
આલોઘટ્ઠા નિજ્જાઘટ્ઠા હવતિ સે નિગ્ગન્થે, તં
કહમિઘ ? ચે આચરિયાહ નિગ્ગન્થસ્સ ખલુ ઇત્થીણં
ઇન્દિયાણં મણોહરાણં મણોરમાણં આલોઘમાણસ્સ

નિજાયામાણસ્સ બમ્મથારિસ્સ બંભયેરે સંકા વા
 કંખા વા વિતિગિચ્છા વા સમુપજ્જેજ્જા, ભેયં વા
 લભેજ્જા, ઉમ્માયં વા પાઉણિજ્જા દીહકાલિયં વા
 રોગાયંકં હવેજ્જા, કેવલિ-પન્નતાઓ વા ધમ્માઓ
 ભસેજ્જા, તમ્હા ખલુ નો નિગ્ગંથે ઘટ્થીણં ઘઠ્ઠિયાઇં
 મણોહરાઇં મણોરમાઇં આલોએજ્જા
 નિજાયાએજ્જા. ૪

અર્થ : યોથું સ્થાન બતાવે છે કે - જે સ્ત્રીઓની
 મનોહર-આકર્ષક-મનોરમ તથા આહ્લાદકારક
 ઇન્દ્રિયોનું દર્શન, સ્મરણ તથા ચિંતન કરતો નથી તે
 મુનિ છે. તો કેમ ? તેના જવાબરૂપે આચાર્યશ્રી કહે છે
 કે - આ ચોક્કસ હકીકત છે કે - સ્ત્રીઓની મનોહર
 અને મનોરમ ઇન્દ્રિયોનું દર્શન તથા ચિંતન કરનાર
 બ્રહ્મચારી નિર્ગ્રંથ, બ્રહ્મચર્યના વિષયમાં પૂર્વોક્ત શંકા,
 અભિલાષા, ફલસંદેહ, ભેદ, ઉન્માદ, દીર્ઘકાલિક
 રોગાતંકવાળો બની, અંતે કેવલીપ્રણીત ધર્મથી ભ્રષ્ટ
 થાય છે; માટે સ્ત્રીઓની મનોહર-મનોરમ ઇન્દ્રિયોને

નહીં જોનારો અને તેનું ચિંતન નહીં કરનારો હોય તે જ સાધુ છે. (૭-૪૯૫)

(૬) નો નિગગ્રંથે ઘટ્થીણં કુડન્તરંસિ વા દૂસન્તરંસિ વા ભિત્તઅંતરંસિ વા કૂઘયસદ્દં વા રુઘયસદ્દં વા ગીયસદ્દં વા હસિયસદ્દં વા થણિયસદ્દં વા કન્ઠિયસદ્દં વિલવિયસદ્દં વા સુણેતા ભવઘ સે નિગગ્થે, તં કહમિતિ ? એ આચરિયાહ નિગગન્થસ્સ ખલુ ઘટ્થીણં કુડન્તરંસિ વા દૂસન્તરંસિ વા ભિત્તઅંતરંસિ વા કૂઘયસદ્દં વા રુઘય-સદ્દં વા ગીયસદ્દં વા હસિયસદ્દં વા થણિયસદ્દં વા કન્ઠિયસદ્દં વા વિલવિયસદ્દં વા સુણમાણસ્સ ભમ્મચારિસ્સ ભમ્મચેરે સંકા વા કંખા વા વિતિગિચ્છા વા સમુપજ્જેજ્જા, ભેયં વા લભેજ્જા, ઉમાયં વા પાઉણિજ્જા, દીહકાલિયં વા રોગાયંકં હવેજ્જા, કેવલિપજ્જતાઓ વા ધમ્માઓ ભંસેજ્જા, તમ્હા ખલુ નિગગન્થે નો ઘટ્થીણં કુડન્તરંસિ વા દૂસન્તરંસિ વા ભિત્તઅંતરંસિ વા કૂઘયસદ્દં વા

રુઘયસદ્દં વા ગીયસદ્દં હસિયસદ્દં વા યણિયસદ્દં
વા વિલવિયસદ્દં વા સુણમાણે વિહરેજ્જા. ૫

અર્થ : પાંચમું સ્થાન કહે છે કે - પાષાણની
ભીંતરૂપ કુડચના અંતરાલમાં. વસ્ત્રનિર્મિત પડદાના
અંતરાલમાં અને પાકી ઈંટ વિ.થી બનાવેલ ભીંતના
અંતરાલમાં રહીને, સ્ત્રીઓના સુરતકાલના શબ્દો,
પ્રણયકલહજન્ય રૂદનના શબ્દો, પંચમ રાગ વિ.થી
પ્રારંભેલ સંગીતના શબ્દો, હાસ્ય સહિત શબ્દો, ભોગ
સમયના અસ્પષ્ટ શબ્દો, ઉચ્ચ સ્વરે રડાતા શબ્દો અને
વિલાપના શબ્દોને જે સાંભળતો નથી તે સાધુ છે. તે
કેમ ? તેના પ્રશ્નોત્તરમાં આચાર્યશ્રી ફરમાવે છે કે -
કૂજિત શબ્દ, રૂદિત શબ્દ, ગીત શબ્દ, હસિત શબ્દ,
સ્તનિત શબ્દ, કંદિત શબ્દ, અને વિલપિત શબ્દને,
સાંભળનાર બ્રહ્મચારી મુનિના બ્રહ્મચર્યવિષયમાં મુનિ,
પૂર્વોક્ત શંકા, અભિલાષા, ફલસંદેહ, ભેદ, ઉન્માદ
અને દીર્ઘકાલિક રોગાતંકવાળો બની, અંતે કેવલીકથિત
ધર્મથી ખસી જાય છે. આથી ચોક્કસપણે સાધુએ

કૂડ્યના, દૂષ્યના અને ભીંતના આંતરે રહીને, કૂજિત-
રુદિત-ગીત-હસિત-સ્તનિત કંદિત અને વિલપિત
શબ્દને નહીં સાંભળતો મુનિ મોક્ષમાર્ગમાં વિચરે છે.
(૮-૪૯૬)

(૭) નો ઈત્થિણં નિગગન્થે પુવ્વરયં પુવ્વકીલિયં
અણુસરિત્તા હવધ - સે નિગગંથે. તં કહમિતિ ? ચે
આયરિયાહ નિગગન્થસ્સ ખલુ ઇત્થિણં પુવ્વરયં
પુવ્વકીલિયં અણુસરમાણસ્સ ઝમ્મચારિસ્સ ઝમ્મચેરે
સંકા વા કંખા વા વિતિગિચ્છા વા સમુપજ્જેજ્જા,
ભેયં વા લભેજ્જા, ઉમ્માયં વા પાઉણિજ્જા,
દીહકાલિયં વા રોગા-યંકં હવેજ્જા, કેવલિપન્નતાઓ
વા ઘમ્માઓ ભંસેજ્જા, તમ્હા ખબ્બુ નો નિગગંથે
ઈત્થિણં પુવ્વકીલિયં અણુસરેજ્જા. ૬

અર્થ : હવે છટૂંદું સ્થાન કહે છે કે - પૂર્વકાળમાં
- ગૃહસ્થજીવનમાં સ્ત્રીઓની સાથે ભોગવેલ ભોગોનું
જે સ્મરણ કરતો નથી તે નિર્ગ્રંથ છે. આમ કેમ ? તેના
જવાબરૂપે આચાર્યશ્રી કહે છે કે - પૂર્વકાળમાં સ્ત્રીઓની

સાથે ભોગવેલ ભોગોનું જે સ્મરણ કરનાર બ્રહ્મચારી નિર્ગ્રંથ, બ્રહ્મચર્યના વિષયમાં શંકા, આકાંક્ષા, ફલસંદેહ, ભેદ, ઉન્માદ અને દીર્ઘકાલિક રોગાતંકવાળો બની, આખરે કેવલીકથિત ધર્મથી પતિત બની જાય છે; માટે નિશ્ચયથી પૂર્વકાળમાં સ્ત્રીઓની સાથે કરેલ કીડાનું સ્મરણ નિર્ગ્રંથ ન કરે ! (૯-૪૯૭)

(૮) નો (નિગન્થે) પણીયં આહારં આહારિતા હવધ સે નિગગન્થે, તં કહમિતિ ? એ આચરિયાહ નિગગન્થાસ્સ ખલુ પણીયં પાણ-ભોયણં આહારેમાણસ્સ બમ્મચારિસ્સ બમ્મચેરે સંકા વા કંખા વા વિતિગિચ્છા વા સમુપજ્જા ભેયં વા લભેજ્જા ઉમ્માયં વા પાઉણિજ્જા દીહકાલિયં વા રોગાયકં હવેજ્જા, કેવલિપન્નતાઓ વા ઘમ્માઓ ભંસેજ્જા, તમ્હા ખલુ નો નિગગંથો પણીયં આહારં આહારેજ્જા. ૭

અર્થ : સાતમું સ્થાન જણાવે છે કે - જે ધી વિ. સ્નિગ્ધ પદાર્થોથી ભરચક આહારને વાપરતો નથી તે

મુનિ છે. કેમ કે ? આના પ્રત્યુત્તરરૂપે આચાર્યશ્રી કહે છે કે - સ્નિગ્ધ ભોજન કરનાર બ્રહ્મચારી સાધુ, બ્રહ્મચર્યના વિષયમાં શંકા-કાંક્ષા-ફલસંદેહ-ભેદ-ઉન્માદ અને દીર્ઘ-કાલિક રોગાતંકવાળો બની, અંતે કેવલીકથિત ધર્મથી ભ્રષ્ટ થઈ જાય છે; માટે નિશ્ચયથી સાધુ સ્નિગ્ધ આહારનું ભોજન કરે નહીં ! (૧૦-૪૯૮)

(૯) નો અધમાયાએ પાણભોયણં આહારિતા હવથ સે નિગગન્થે તં કહમિતિ ? એ આચરિયાહ નિગગન્થાસ્સ ખલુ અધમાયાએ પાણભોયણં આહારેમાણસ્સ બમ્મચારિસ્સ બમ્મચેરે સંકા વા કંખા વા વિતિગિચ્છા વા સમુપ્પજ્જેજ્જા ભેયં વા લભેજ્જા, ઉમ્માયં વા પાઉણિજ્જા, દીહકાલિયં વા રોગાયંકં હવેજ્જા, કેવલિપન્નતાઓ વા ઘમ્માઓ ભંસેજ્જા, તમ્હા ખલુ નો નિગગન્થે અધમાયાએ પાણભોયણં. ભુંજેજ્જા. ૯

અર્થ : આઠમું સ્થાન જણાવે છે કે - માપનું ઉલ્લંઘન કરી પાનભોજનને જે વાપરતો નથી તે સાધુ

છે. આમ કેમ ? તેના જવાબમાં આચાર્યશ્રી કહે છે કે - માત્રાનું ઉલ્લંઘન કરી પાનભોજન કરનાર બ્રહ્મચારી મુનિ, બ્રહ્મચર્યના વિષયમાં શંકા-કાંક્ષા-ફલસંદેહ-ભેદ-ઉન્માદ અને દીર્ઘકાલિક રોગાતંકવાળો બની કેવલીપ્રણીત ધર્મથી પડી જાય છે; તેથી માત્રાતિમાત્ર પાનભોજનનો આહાર સાધુ કરે નહીં ! (૧૧-૪૯૯)

(૧૦) નો વિભૂસાણુવાઈ હવથ સે નિગગન્થે, તં કહમથ ? એ આચરિયાહ વિભૂસાવત્તિએ વિભૂસિયસરીરે ઘટ્થિજણસ્સ અહિલસણિજ્જે હવથ, તઓ ઇં તસ્સ ઘટ્થિજણેણં અહિલસિજ્જમાણસ્સ બંભચારિસ્સ બમ્મચેરે સંકા વા કંખા વા વિતિગિછા વા સમુપજ્જેજ્જા, ભેયં વા લભેજ્જા, ઉમ્માયં વા પાઉણેજ્જા, દીહકાલિયં વા રોગાયંકં હવેજ્જા, કેવલિપન્નતાઓ વા ઘમ્માઓ ભંસેજ્જા, તમ્હા ખલુ નો નિગગંથે વિભૂસાણુવાઈસિયા. ૯

અર્થ : નવમું સ્થાન જણાવે છે કે - શરીરની શોભાના સાધનો દ્વારા જે શરીરનો સંસ્કાર કરતો નથી

તે સાધુ છે. એમ કેમ ? તો પ્રત્યુત્તરમાં આચાર્યશ્રી કહે છે કે - શરીરની શોભા કરનાર અને સ્નાન વિ.થી સુશોભિત શરીર બનાવનાર સ્ત્રીજનથી ઈચ્છનીય બને છે; તેથી સ્ત્રીજનથી અભિલષણીય બનેલ તે બ્રહ્મચારી નિર્ગ્રન્થ, બ્રહ્મચર્યના વિષયમાં શંકા-કાંક્ષા-ફલસંદેહ-ભેદ-ઉન્માદ અને દીર્ઘકાલિક રોગાતંકવાળો બની કેવલીકથિત ધર્મથી ભ્રષ્ટ બને છે; જેથી નિશ્ચયથી સાધુ વિભૂષા કરનારો બને નહીં. (૧૨-૫૦૦)

(૧૧) નો સદ્દે-રૂપ-રસ-ગન્ધ-ફાસાણુવાઈ હવતિ સે નિગગન્થે, તં કહમિતિ ? એ આચરિયાહ નિગગન્થસ્સ ખલુ સદ્દે-રૂપ-ગન્ધ ફાસાણુવાઈસ્સ બમ્મચારિસ્સ બમ્મચેરે સંકા વા કંખા વા વિતિગિછા વા સમુપજ્જેજ્જા, ભેયં વા લભેજ્જા, ઉમ્માયં વા પાઉણેજ્જા, દીહકાલિયં વા રોગાયંકં હવેજ્જા, કેવલિપત્તતાઓ વા ઘમ્માઓ ભંસેજ્જા, તમ્હા ખલુ નિગગંથે નો સદ્દે-રૂપ-રસ-ગન્ધ-ફાસાણુ-વાઈ હવથ, દસમે બમ્મચેર-સમાહિટ્ટાણે હવથ. ૧૦ ||૨||

અર્થ : દશમું સ્થાન જણાવે છે કે - જે સ્ત્રીઓના મનોહર શબ્દ-રૂપ રસ-ગંધ અને સ્પર્શોમાં આસક્ત થતો નથી તે સાધુ છે. આમ કેમ ? તો પ્રત્યુત્તરમાં આચાર્યશ્રી કહે છે કે - સ્ત્રીઓના મનોહર શબ્દ આદિમાં આસક્ત બ્રહ્મચારી મુનિ, બ્રહ્મચર્યના વિષયમાં શંકા-કાંક્ષા-ફલસંદેહ-ભેદ-ઉન્માદ અને દીર્ઘકાલિક રોગાતંકવાળો બની છેવટે કેવલીકથિત ધર્મથી ભ્રષ્ટ થાય છે; તેથી નિશ્ચયથી નિર્ગ્રંથ સ્ત્રીઓના શબ્દ આદિમાં આસક્ત બને નહીં. (૧૩-૫૦૧)

ભવન્તિ એત્ય સિલોગા, તં જહા -

હવે પૂર્વોક્ત વિષયો શ્લોકોમાં જણાવે છે.

જં વિવિત્તમણા-ઘણં, રહિયં ઇત્યિજણેણ ચ;

બમ્ભચેરસ્સ રક્ખઙ્ગા, આલયં તુ નિસેવએ. ॥૧॥

અર્થ : એકાન્તરૂપ અને સ્ત્રીજન વિ.થી રહિત વસતિમાં જે બ્રહ્મચર્યની રક્ષાર્થે રહે છે, તે સાધુ છે. (૧-૫૦૨)

મણપલ્હાયજણિં, કામરાગવિવઙ્ગિં;

બમ્ભચેરરઓ ભિક્ખૂ, થીકહં તુ વિવજ્જએ. ॥૨॥

અર્થ : બ્રહ્મચર્યના પાલનમાં પરાયણ મુનિ,
ચિત્તને પ્રસન્ન કરનારી અને કામરાગની વિશેષથી વૃદ્ધિ
કરનારી સ્ત્રી સંબંધી કથાનો પરિત્યાગ કરે ! (૨-૫૦૩)

સર્મં ચ સંત્યવં થીહિં, સંકટં ચ અભિક્ષણં;
બ્રમ્મચેરરઓ ભિક્ષુ, નિશ્ચસો પરિવજ્જએ. ॥૩॥

અર્થ : બ્રહ્મચર્યપાલનમાં લીન સાધુ, સ્ત્રીઓની
સાથે પરિચય, એક આસન ઉપર બેસવાનો તેમજ
સ્ત્રીજન જે સ્થળે બેસેલ હોય તે સ્થાને બે ઘડી પહેલાં
બેસવાનો અને તારંવાર રાગપૂર્વક વાતચીત કરવાનો
સતત ત્યાગ કરે ! (૩-૫૦૪)

અંગપચંગસંઠાણં, ચારુલ્લવિચ-પેહિયં;
બ્રમ્મચેરરઓ થીણં, ચક્ષુગેજ્ઞં વિવજ્જએ. ॥૪॥

અર્થ : બ્રહ્મચર્ય રત મુનિ, સ્ત્રીઓના સુંદર
મસ્તક વિ. અંગો તેમજ વક્ષસ્થળ વિ. ઉપાંગોના
આકાર, સુંદર-વિશિષ્ટ-વ્યંગ વચનો કરનાર મુખ તથા
કટાક્ષ પૂર્વક જોનાર નેત્ર અર્થાત્ રાગથી જોવાતા
સ્ત્રીઓના આકાર, હાવભાવ મુખ, નેત્ર વિ.નું દર્શન

છોડી દે ! (૪-૫૦૫)

કૂધયં રુધયં ગીયં, હસિયં યણિયકન્દિયં;
ભ્રમચેરરઓ થીણં, સોયગેજમં વિવજ્જએ. ॥૫૫॥

અર્થ : બ્રહ્મચર્યપાલનમાં દક્ષ ભિક્ષુ, કુડ્ય વિ.
આંતરામાં રહીને શ્રવણેન્દ્રિયના વિષયરૂપ સ્ત્રી સંબંધી
કૂજિત-રૂદિત-ગીત-હસિત-સ્તનિત અને કંદિત (પૂર્વે
અર્થ કરેલ) શબ્દોનો ત્યાગ કરે ! (૫-૫૦૬)

હાસં કિઙ્કં રથં દધ્મં, સહસાપતાસિયાણિ ય;
ભ્રમચેરરઓ થીણં નાણુચિન્તે કયાધ વિ. ॥૬૫॥

અર્થ : બ્રહ્મચર્યપરાયણ નિર્ગ્રંથ, સ્ત્રીઓની
સાથે પૂર્વકાળમાં કરેલ હાસ્ય-કીડા-પ્રીતિ અને
અહંકાર, અવળી બનેલ સ્ત્રીને એકદમ ત્રાસ
પહોંચાડનાર પોતાના તરફથી આચરાયેલ
સ્વમૂર્ચ્છાવસ્થાસૂચક આંખમિંચામણી વિ. ચેષ્ટાઓને
કદી પણ યાદ ન કરે ! (૬-૫૦૭)

પણીયં ભત્તપાણં તુ, ખિપ્પં મયવિવટ્ઠણં;
ભ્રમચેરરઓ ભિક્ખૂ, નિચ્ચસો પરિવજ્જએ. ॥૭૫॥

અર્થ : બ્રહ્મચર્યાસક્ત મુનિ, શીઘ્ર કામવાસનાને
જાગૃત કરનાર સ્નિગ્ધ આહાર-પાણી વિ.નો સર્વદા
ત્યાગ કરે ! (૭-૫૦૮)

ધમ્મલઘ્નં મિયં કાલે, જતત્થં પણિહાણવં;
નાધમતં તુ ભુંજેજ્જા, ઝમ્મચેરરઓ સયા. ॥૮॥

અર્થ : ચિત્તની સમાધિવાળો-બ્રહ્મચર્યપાલનમાં
તત્પર મુનિ, સાધુના આચાર અનુસારે મેળવેલ તથા
સંયમનિર્વાહ ખાતર શાસ્ત્રવિહિત કાળે હંમેશાં પરિમિત
આહારને આરોગે, પરંતુ તેની માત્રાનું ઉલ્લંઘન કરી
આહારને કરે નહીં. (૮-૫૦૯)

વિભૂસં પરિવજ્જેજ્જા, સરીર-પરિમંઠણં;
ઝમ્મચેરરઓ ભિક્ખૂ, સિંગારત્થં ન ધારયે.

॥૯॥

અર્થ : બ્રહ્મચર્યપાલનમાં લીન સાધુ, અતિ
ઉત્કૃષ્ટ વસ્ત્રપરિધાનરૂપ વિભૂષાને છોડે તથા શૃંગાર
માટે શરીરની શોભારૂપ વાળ વિ.ના સંસ્કારને ધારણ
ન કરે ! (૯-૫૧૦)

સદ્દે રૂપે ય ગન્ધે ય, રસે ફાસે તહેવ ય;
પંચવિહે કામગુણે, નિચ્ચસો પરિવજ્જએ. ॥૧૦॥

અર્થ : બ્રહ્મચર્યપાલનમાં રત મુનિ, પાંચ
પ્રકારના મનોહર શબ્દ-રૂપ-રસ-ગંધ-સ્પર્શરૂપ
કામગુણોનો અનુરાગી ન બનતાં, તેનો ત્યાગ કરે.
(૧૦-૫૧૧)

આલઓ થીજણાઘણો, થીકહા ય મણોરમા;
સંથવો થેવ નારીણં, તાસિં ઇન્દ્રિયદરિસણં. ॥૧૧॥

કૂઘયં રુઘયં ગીયં, હસિયં ભુતા-સિયાણિ ય;
પણીયં ભત-પાણં ય, અઘમાયં પાણ-ભોયણં. ॥૧૨॥
ગતભૂસણમિહં ય, કામભોગા ય દુજ્જયા;
નરસ્સડત્તગવેસિસ્સ, વિસં તાલઉડં જહા. ॥૧૩॥

અર્થ : સ્ત્રી-પશુ-નપુંસકવાળી વસતિ, મનોહર
સ્ત્રીકથા, સ્ત્રી સાથેનો પરિચય, સ્ત્રીઓની ઇન્દ્રિયોનું
દર્શન, કૂજિત-રૂદિત-ગીત-હસિત શબ્દનું શ્રવણ,
ભોગવેલ ભોગોનું સ્મરણ, સ્નિગ્ધ આહાર-પાણી
આરોગવા, પ્રમાણ ઉપરાન્ત આહાર લેવો, સ્ત્રીઓને

ઈષ્ટકારક શરીરને સુશોભિત કરવું અને દુર્જેય
કામભોગો, મોક્ષાર્થી આત્મા માટે દ્રવ્યભાવ જીવનનો
નાશ કરનાર હોઈ તાલપુટ ઝેર જેવા મહા ભયંકર છે.
(૧૧ થી ૧૩, ૫૧૨ થી ૫૧૪)

દુજ્જએ કામભોગે ચ, નિચ્ચસો પરિવજ્જએ;
સંકટ્ઠાણાણિ સવ્વાણિ વજ્જેજ્જા પણિહાણવં.

॥૧૪॥

અર્થ : પ્રણિધાનવાળો સાધુ, દુર્જેય
કામભોગોનો સર્વદા ત્યાગ કરે ! તથા શંકા વિ.ના જનક,
સ્ત્રીજન વિ. સહિત દશ સ્થાનોને છોડી દે ! નહીંતર
જિનાજાભંગ વિ. દોષો પેદા થાય ! (૧૪-૫૧૫)

ધમ્મારામે ચરે ભિક્ખૂ, ધિધમં ધમ્મસારહી,
ધમ્મારામ રએ દન્તે, ઝમ્મચેરસમાહિએ. ॥૧૫॥

અર્થ : ધૈર્યમૂર્તિ, ધર્મસારથિ, ધર્મના ઉદ્યાનમાં
વિચરનારો, ઇન્દ્રિય-મનનો વિજેતા અને બ્રહ્મચર્ય-
સમાધિ-સંપન્ન બની, મુનિ, શ્રુતચારિત્રરૂપ ધર્મોદ્યાનમાં
વિહાર કરનારો બને ! (૧૫-૫૧૬)

દેવ-દાણવ-ગન્ધર્વા, જક્ષ્મ-રક્ષસ-કિન્નરા;
બ્રહ્મચારિં નમંસન્તિ, દુઃકરં જે કરન્તિ તે. ॥૧૬॥

અર્થ : જેઓ દુષ્કર બ્રહ્મચર્યનું પાલન કરે છે,
તેઓને વૈમાનિક-જ્યોતિષી દેવો, ભવનપતિનિકાયના
દેવો તથા ગંધર્વ-યક્ષ વિ. વ્યંતર-વાનવ્યંતરના દેવો
અર્થાત્ સમસ્ત દેવો નમસ્કાર કરે છે. (૧૬-૫૧૭)

એસ ધમ્મે ધ્રુવે નિચ્ચે, સાસએ જિણદેસિએ;
સિદ્ધા સિજ્ઞન્તિ આણેણં, સિજ્ઞિસ્સન્તિ તહાડવરે.

॥તિબેમિા ॥૧૭॥

અર્થ : આ ચાલુ અધ્યયનમાં શ્રી જિનદેવકથિત
બ્રહ્મચર્ય નામનો ધર્મ, ધ્રુવ-નિત્ય-શાશ્વત છે, કેમ કે -
આ ધર્મારાધનથી ભૂતકાળમાં ભવ્ય જીવો સિદ્ધ થયા
છે, વર્તમાનમાં સિદ્ધ થાય છે અને ભવિષ્યમાં સિદ્ધ થશે;
એમ હે જંબૂ! હું તને કહું છું. (૧૭-૫૧૮)

(ઈઈ બ્રહ્મચરસમાહિટ્ટાણં સમત્તં. (૧૬)).



૧૭ શ્રી પાપશ્રમણીય અધ્યયન

જે કેઇ ઉ પવ્વઇએ નિયંઠે,
ધમ્મં સુણિતા વિણઓવવન્ને;
સુદુલ્લહં લહિઉં બોહિલાભં,
વિહરેજ્જ પચ્છા ય જહાસુહં તુ.

૧

અર્થ : કોઈ એક મુમુક્ષુ ધર્મનું શ્રવણ કરી,
અત્યંત દુર્લભ બોધિલાભ મેળવી અને વિનીત બની
દીક્ષિત થયેલ સાધુ, દીક્ષા બાદ નિદ્રા વિ.ની
પરવશતાથી શીયાલ વૃત્તિવાળો-સુખશીલીયો બની
શિથિલાચારી બને છે, તે પાપશ્રમણ કહેવાય છે. (૧-
૫૧૮)

સેજ્જ દટા પાઉરણં મે અત્થિ,
ઉપ્પજ્જઈ ભોતુ તહેવ પાઉં;
જાણામિ જં વઙ્ગઈ આઉસો ! ત્તિ,
કિં નામ કાહામિ સુએણ ભન્તે !

૨

અર્થ : જ્યારે ગુરુ આગમના અભ્યાસ માટે

પ્રેરણા કરે છે, ત્યારે પાપશ્રમણ શું અથવા કેવું બોલે છે ? સૂત્રકાર તે કહે છે કે - હે આયુષ્મન્ ગુરુમહારાજ ! મારી પાસે વસતિ વિ. દેઢ છે. કામળી વિ. ઉપકરણો દેઢ છે અને ખાવા-પીવાનું પર્યાપ્ત માત્રામાં મળી જાય છે, જે જીવ વિ. તત્ત્વો છે તે હું જાણું છું; તો હે ભગવાન્ ! હવે આગમશાસ્ત્ર ભણીને મારે બીજું શું કામ છે ? (૨-૫૨૦)

જે કેંઈ ઉ પવ્વધએ, નિદ્દાસીલે પકામસો;
ભોચ્યા પેચ્યા સુહં સુચધ, પાવસમણે તિ વુચ્ચધ.

૩

અર્થ : જે કોઈ દીક્ષિત સાધુ, અત્યંત અશન વિ. અને દૂધ વિ. મનમાની રીતિએ વાપરીને, નિદ્રા નામના પ્રમાદમાં પડી સુખપૂર્વક સુઈ રહે છે, તે પાપશ્રમણ કહેવાય છે. (૩-૫૨૧)

આચરિય-ઉવજાજાએહિં, સુયં વિણયં ચ ગાહિએ;
તે ચે-વ ખિંસઈ બાલે, પાવસમણે તિ વુચ્ચધ. ૪

અર્થ : જ્યારે આચાર્ય અને ઉપાધ્યાયે, શાસ્ત્ર

ભણવાની અને વિનય-સેવા બાબતનું શિક્ષણ આપેલ હોય, ત્યારે જે અજ્ઞાની સાધુ આચાર્ય વિ.ની નિંદા કરે છે, તે સાધુ પાપશ્રમણ કહેવાય છે. (૪-૫૨૨)

આચરિય-ઉવજાયાણં, સમ્મં ન પડિતપ્પઈ;
અપ્પડિપૂયએ થહ્દે, પાવસમણે તિ પુચ્ચઈ. ૫

અર્થ : જે સાધુ, આચાર્ય વિ. ગુરુજનની શાસ્ત્રોક્ત રીતિએ સેવા-શ્રૂષા કરી તેઓને પ્રસન્ન કરતો નથી અને ઉપકારી ગુરુજનનો પ્રત્યુપકાર કરતો નથી તથા અહંકારમાં મસ્ત બને છે, તે પાપશ્રમણ કહેવાય છે (૫-૫૨૩)

સમ્મદ્ દ્દમાણે પાણાણિ, બીયાણિ હરિયાણિ ય;
અસંજએ સંજયમગ્ગમાણો, પાવસમણે તિ પુચ્ચઈ. ૬

અર્થ : બેઈન્દ્રિ વિ. ત્રસ જીવોને, ડાંગર વિ. બીજોને, દુર્વા વિ. લીલી વનસ્પતિને અર્થાત્ સર્વ એકન્દ્રિ જીવોને ચરણ વિ.થી પીડા પહોંચાડનાર, સંયમભાવથી વર્જિત બની રહેલ હોય, તેમ છતાં પણ પોતે પોતાને સંયત માની રહેલ હોય, તે સાધુ

પાપશ્રમણ કહેવાય છે. (૬-૫૨૪)

સંતારં ફલગં પીટં, નિસિજ્જં પાયકમ્બલં ;

અપમજિજયઆરુહથ, પાવસમણોત્તિ વુચ્યથ. ૭

અર્થ : જે સાધુ, શયન-આસન-પાટ-બાજોઠ-સ્વાધ્યાયભૂમિ-પાદકંબલ-ઉનના કે સૂત્રના વસ્ત્રને, રજોહરણ વિ. થી પ્રમાજ્યા કે જોયા વગર તેઓના ઉપર બેસે છે કે વાપરે છે, તે પાપશ્રમણ કહેવાય છે. (૭-૫૨૫)

દવદવસ્સ ચરથ, પમત્તે ય અભિજ્ખણં ;

ઉલ્લંઘણે ય ચંડે ય, પાવસમણે ત્તિ વુચ્યથ. ૮

અર્થ : જે સાધુ, જલ્દી જલ્દી ચાલે છે, વારંવાર ક્રિયામાં પ્રમાદી બને છે, સાધુમર્યાદાનું ઉલ્લંઘન કરે છે તથા સમજાવનાર સામે ક્રોધ કરે છે, તે પાપશ્રમણ કહેવાય છે. (૮-૫૨૬)

પડિલેહેથ પમત્તે, અવઉજ્જથ પાયકમ્બલં ;

પડિલેહણા અણાઉત્તે, પાવસમણે ત્તિ વુચ્યથ. ૯

અર્થ : જે સાધુ, પ્રમાદી બની વસ્ત્ર-પાત્ર વિ.ની

પ્રતિલેખના કરે છે, તેમાં બરોબર ઉપયોગ રાખતો નથી તથા પાત્ર-કંબલ વિ. ઉપધિને જ્યાં-ત્યાં છોડી દઈ સંભાળ રાખતો નથી, તે પાપશ્રમણ કહેવાય છે. (૯-૫૨૭)

પડિલેહેઘ પમતે, સે કિંચિ હુ નિસામિયા ;

ગુરુપરિભાવએ નિચ્યં, પાવસમણે તિ વુચ્યઈ. ૧૦

અર્થ : જે સાધુ, અહીં-તહીંની વાતો સાંભળતો રહીને વસ્ત્ર-પાત્ર વિ.ની પ્રતિલેખના કરે છે તથા તે પ્રમાદી બનેલો અને હંમેશાં ગુરુની આશાતના કરતો રહે છે, તે પાપશ્રમણ કહેવાય છે. (૧૦-૫૨૮)

બહુમાઈ પમુહરી, થહ્ને લુહ્ને અણિગઠે ;

અસંવિભાગી અચિયતે, પાવસમણે તિ વુચ્યઈ.

૧૧

અર્થ : જે સાધુ, પ્રચુર માયાવાળો, વધારે બકવાદ કરનારો, અહંકારી, લોભી, ઈન્દ્રિયોને વશમાં નહીં રાખનારો, ગ્લાન વિ. સાધુની સેવા નહીં કરનારો અને ગુરુ પ્રત્યે સદ્ભાવ નહીં રાખનારો હોય, તે

પાપશ્રમણ કહેવાય છે, (૧૧-૫૨૮)

વિવાયં ચ ઉદીરેદ, અધમ્ને અતપત્નહા;

વુગ્ગહે કલહે રતે, પાવસમણે તિ વુચ્ચઈ. ૧૨

અર્થ : જે સાધુ, શાંત થયેલ કજ્જયાને પ્રગટ કરે છે, દશવિધ સાધુધર્મથી રહિત, સદ્બોધરૂપ હોઈ સ્વપરહિતકારી સદ્બુદ્ધિને કુતર્કોથી નષ્ટ કરે છે તથા હાથી વિ.ના યુદ્ધમાં તથા વચનના કલહમાં તત્પર રહે છે, તે પાપશ્રમણ કહેવાય છે. (૧૨-૫૩૦)

અથિરાસણે કુક્કુદ્ધએ, જત્ય તત્ય નિસીયઈ ;

આસણમ્મિ અણાઉત્તે, પાવસમણે તિ વુચ્ચઈ. ૧૩

અર્થ : જે સાધુ, આસનની સ્થિરતા વગરનો અને ભાંડયેષ્ટા કરનારો જ્યાં-ત્યાં બેસે છે, તેમજ આસનના વિષયમાં ઉપયોગ વગરનો બને છે, તે પાપશ્રમણ કહેવાય છે. (૧૩-૫૩૧)

સરક્ખપાએ સુવતિ, સેજ્જં ન પડિલેહએ ;

સંથારએ અણાઉત્તે, પાવસમણે તિ વુચ્ચઈ. ૧૪

અર્થ : જે સાધુ, સચિત્તા ધૂળ વિ. થી

ભરેલા પગવાળો સુઈ જાય છે, વસતિની પ્રતિલેખના કરતો નથી અને સંથારાના વિષયમાં ઉપયોગ વગરનો બને છે, તે પાપશ્રમણ કહેવાય છે. (૧૪-૫૩૨)

દુહ્લ-દધી વિગર્ધઓ, આહારેઘ અભિક્ષણં ;
અરથે ચ તવોક્ત્ત્મે, પાવસમણે ત્તિ વુચ્યઘ. ૧૫

અર્થ : જે સાધુ, વિના કારણે વારંવાર દૂધ, દહીં વિ. સઘળી વિગર્ધઓને વાપરે છે, એટલું જ નહીં પણ અનશન વિ. તપમાં તત્પર બનતો નથી, તે પાપશ્રમણ કહેવાય છે. (૧૫-૫૩૩)

અત્યન્તમ્મિ ચ સૂરમ્મિ, આહારેઘ અભિક્ષણં ;
યોઘઓ પડિયોએઘ, પાવસમણે ત્તિ વુચ્યઘ. ૧૬

અર્થ : જે સાધુ, સૂર્યાસ્ત સુધી વારંવાર વિશેષ કારણ સિવાય આહાર વાપર્યા કરે છે, જ્યારે જ્ઞાન-ક્રિયાની બાબતમાં ગુરૂ વિ.થી પ્રેરણા થાય ત્યારે ગુરૂઓની સાથે વિવાદ કરવા લાગી જાય છે, તે પાપશ્રમણ કહેવાય છે. (૧૬-૫૩૪)

આચરિયપરિચ્યાઈ, પર-પાસંડસેવએ;

ગાણંગણિએ દુબ્ભૂએ, પાવસમણે તિ વુચ્ચઈ. ૧૭

અર્થ : જે સાધુ, આચાર્યના પરિત્યાગ કરે છે, શ્રી જિનોક્ત ધર્મ છોડી બીજા ધર્મને આચરે છે, સ્વગણ-ગચ્છને છોડી બીજા ગણમાં જાય છે અને દુરાચારી હોઈ અતિ નિંદનીય બને છે, તે પાપશ્રમણ કહેવાય છે. (૧૭-૫૩૫)

સયં ગેહં પરિચ્ચંજજ, પરગેહંસિ વાવરે ;

નિમિત્તેણ ચ વવહરઈ, પાવસમણે તિ વુચ્ચઈ. ૧૮

અર્થ : જે સાધુ, પોતાના ઘરબારનો ત્યાગ કરી અને સાધુપણું સ્વીકારી, ગૃહસ્થના ઘરે આહારાર્થી બની ગૃહસ્થનું કાર્ય કરે છે, વળી શુભાશુભ કથનરૂપ નિમિત્તથી વ્યાપાર કરે છે, તે પાપશ્રમણ કહેવાય છે. (૧૮-૫૩૬)

સન્નાય પિણ્ડં જેમેઈ, નેચ્છઈ સામુદાણિયં ;

ગિહિ-નિસેજ્જં ચ વાહેઈ, પાવસમણે તિ વુચ્ચઈ. ૧૯

અર્થ : જે સાધુ, પોતાના બંધુ વિ. જ્ઞાતિએ

આપેલ આહારને વાપરે છે, અનેક ઘરોથી આણેલી
ભિક્ષાને ઈચ્છતો નથી અને ગૃહસ્થોના પલંગ વિ.
બેસવાના કે સુવાના સાધનો ઉપર બેસે છે, તે પાપશ્રમણ
કહેવાય છે. (૧૯-૫૩૭)

એયારિસે પંચકુસીલડસંવુડે,

રૂવંધરે મુણિપવરાણ હેઢિમે;

અયંસિ લોએ વિસમેવ ગરહિએ,

જ સે ઇહં નેવ પરત્થ લોએ.

૨૦

અર્થ : પૂર્વોક્ત સ્વરૂપવાળો સાધુ, પાર્શ્વસ્થ-
અવસન્ન-કુશીલ-સંસક્ત-યથાચ્છંદરૂપ પાંચ અવંદનીય
કુશીલ, સાધુઓની માફક આશ્રવ દ્વારોને નહીં
રોકનારો, માત્ર મુનિવેષધારી અને ઉત્તમ મુનિઓની
અપેક્ષાએ અત્યંત હલકી કોટિનો, આ લોકમાં ઝેરની
માફક નિંદનીય બને છે. તેના બંને ભવ બગડી જાય
છે, કેમ કે - અહીં તે શ્રી ચતુર્વિધ સંઘથી અનાદરણીય
અને પરલોકમાં શ્રુતચારિત્રનો વિરાધક થવાથી સ્વર્ગ
વિ.ના સુખથી વંચિત બને છે. (૨૦-૫૩૮)

જે વજજએ એએ સચા ઉ દોસે,
 સે સુવ્યએ હોધ મુણીણ મજજે;
 અયંસિ લોએ અમયં વ પૂઘએ,
 આરાધએ લોગમિણં તહા પરં.

॥તિબેમિ.॥ ૨૧

અર્થ : જે સાધુ, પૂર્વોક્ત જ્ઞાનાતિયાર વિ.
 દોષોનો પરિહાર હંમેશાં કરે છે, તે મુનિઓમાં પ્રશસ્ત
 મહાવ્રત-ધારી કહેવાય છે; એટલું જ નહીં પરંતુ તે આ
 લોકમાં અમૃતની માફક શ્રી ચતુર્વિધ સંઘથી પૂજાપાત્ર
 બનેલો, આલોકને અને પરલોકને આરાધના દ્વારા
 સફલ બનાવે છે. આ પ્રમાણે હે જંબૂ! હું કહું છું. (૨૧-
 ૫૩૯)

(ઈઈ પાવસમણિ જજં સમતં. (૧૭))

॥ સત્તરમું શ્રી પાપશ્રમણીયાધ્યયન સંપૂર્ણ ॥



૧૮ શ્રી સંયતીય અધ્યયન

કમ્પિલ્લે નયરે રાયા, ઉદિન્નબલ-વાહણે;
નામેણં સંજયે નામ, મિગવ્વં ઉવણિગગથે. ૧

અર્થ : વિશાલ સેના અને વાહનસંપન્ન સંજય નામનો પ્રસિદ્ધ રાજા કાંપિલ્ય નગરીમાં રાજ્ય કરતો હતો. તે એક વખતે શિકાર ખેલવા માટે નગરની બહાર નીકળ્યો. (૧-૫૪૦)

હયાણીએ ગયાણીએ, રહાણીએ તહેવ થ;
પાયતાણીએ મહયા, સવ્વઓ પરિવારિએ. ૨

મિએ છિવેતા હયગએ કમ્પિલ્લુજ્જાણ કેસરે;
ભીએ સન્તે મિએ તત્થ, વહેઘ રસ-મુચ્છિએ. ૩

અર્થ : તે રાજા, પોતાની વિશાળ અશ્વસેના-હસ્તિસેના-રથસેના અને પાયદળસેનાથી પરિવૃત્ત થઈને, મૃગમાંસના આસ્વાદમાં લોલુપ બનેલો, ઘોડેસ્વાર બની, કાંપિલ્ય નગરના કેશર નામના ઉદ્યાનમાં પહોંચી, મૃગોને ક્ષોભવાળા બનાવી,

ભયભીત તથા આજુબાજુ દોડવાથી ખિન્ન બનેલા
કેટલાંક મૃગોનો રાજાએ શિકાર કરવા માંડ્યો. (૨+૩,
૫૪૧+૫૪૨)

અહ કેસરમ્મી ઉજાણો, અણગારે તવોધણે;
સજાયા-જાણસંજુતે, ધમ્મજાણં ઝિયાયઘ. ૪
અપ્પોવમંડવસિ, ઝાયઘ ખવિયાસવે;
તસ્સાગએ મિએ પાસં, વહેઘ સે નરાહિવે. ૫

અર્થ : જ્યારે રાજા મૃગોનો શિકાર કરવા
માંડ્યો, ત્યારે આ કેસર નામના ઉદ્યાનમાં
સ્વાધ્યાયધ્યાનસંયુક્ત-તપરૂપી ધનવાળા એક મુનિરાજ
ધર્મધ્યાન નામનું ધ્યાન કરી રહ્યા હતા. વૃક્ષ વિ.થી વ્યાપ્ત
નાગરવેલ વિ.ના મંડપમાં આશ્રવોને દૂર કરનાર અને
ધ્યાન કરનાર તે ગર્દભાલિ મુનિરાજની પાસે તે હરણો
દોડી આવ્યા, છતાં તે મૃગોનો રાજાએ શિકાર કર્યો.
(૪+૫, ૫૪૩+૫૪૪)

અહ આસગઓ રાયા, ખિપ્પમાગમ્મ સો તહિં;
હએ મિએ ઉ પાસિતા, અણગારં તત્થ પાસઘ. ૬

અર્થ : ત્યારબાદ ઘોડેસ્વાર બનેલો રાજા, તે મંડપમાં તરત જ આવીને શિકારના ભોગ બનેલા હરણોને જોવા માંડ્યો. આ જ સમયે ત્યાં બેઠેલા એક અહિંસામૂર્તિ મુનિરાજને તે જુએ છે. (૬-૫૪૫)

અહરાયા તત્થ સમ્ભન્તો, અણગારો મણાડડહઓ;
મએ ઉ મન્દપુન્નેણં, રસગિદ્ધેણ ઘજ્જુણા. ૭

આસં વિસજ્જધત્તા ણં, અણગારસ્સ સો નિવો;
વિણએણ વન્દઈ પાએ, ભગવં ! એત્થ મે ખમે. ૮
અહ મોણેણ સો ભયવં, અણગારો ઝાણમાસિઓ;
રાયાણં ન પડિમન્તેઈ, તઓ રાયા ભયદ્દુઓ. ૯
સંજઓ અહમંસીતિ, ભયવં વાહરાહિ મે;
કુદ્ધે તેએણ અણગારે દહેજ્જ નરકોડિઓ. ૧૦

અર્થ : હવે રાજા, ત્યાં મુનિદર્શન થયા બાદ, ‘અરે ! રસાસક્ત-કમનસીબ મેં આ મુનિરાજને થોડી ઈજા કરી છે’-એમ જાણી, ભયભીત બની, ઘોડો મૂકી, તે રાજા મુનિરાજના ચરણમાં સવિનય વંદના કરી બોલ્યો કે - ‘હે ભગવાન્ ! મારા આ અપરાધની મને

માફી આપો !' જ્યારે ધ્યાનસ્થ ભગવાન-મુનિપ્રવર
કાંઈ જવાબ આપતા નથી, ત્યારે 'આ કોપાયમાન થયેલ
મુનિ શું કરશે તે ખબર પડતી નથી.' - એમ વિચારી,
વધારે ભયગ્રસ્ત બની, રાજા પોતાનો પરિચય આપે છે
કે - 'સાહેબ ! હું સંજય નામનો રાજા છું, માટે હે
ભગવન્ ! મને જવાબ આપો ! કેમ કે - ક્રોધિત મુનિરાજ
તેજથી કોડો મનુષ્યોને બાળી શકે છે, એથી મારું મન
ભયાકાન્ત થઈ રહ્યું છે; માટે પ્રભો ! મને બોલાવો અને
નિર્ભય બનાવો ! (૭ થી ૧૦, ૫૪૬ થી ૫૪૯)

અભયો પત્યિવા ! તુજાં, અભયદાયા ભવાહિ ચ;
અણિચ્ચે જીવલોગમ્મિ, કિં હિંસાએ પસજ્જસી ?

૧૧

જયા સપ્પં પરિચ્ચજ્જ ગન્તવ્વમવસસ્સ તે;
અણિચ્ચે જીવલોગમ્મિ, કિં રજ્જમ્મિ પસજ્જસી ?

૧૨

જીવિયં થેવ રૂવં ચ, વિજ્જુસંપાયચંચલં;
જત્થ તં મુજ્જસી રાયં ! પેચ્ચત્થં નાવબુજ્જસે.

૧૩

દારાણિ ચ સુયા ચેવ, મિતા ચ તહ બન્ધવા;
જીવન્તમણુજીવન્તિ, મયં નાણુવયન્તિ ચ. ૧૪

નિહરન્તિ મયં પુતા, પિયરં પરમદુક્ખયા;
પિયરો વિ તહા પુતે, બન્ધૂ રાયં ! તવં ચરે. ૧૫

તઓ તેણડજિજએ દવ્યે, દારે ચ પરિરક્ષિખએ;
કીલંતડત્રે નરા રાયં ! હક્ટુક મલંકિયા. ૧૬

તેણાવિ જં કયં કમ્મં, સુહં વા જઇ વા સુહં;
કમ્મુણા તેણ સંજુતો, ગચ્છતી ઉ પરં ભવં. ૧૭

અર્થ : રાજાની આ પ્રાર્થના સાંભળીને મુનિરાજે કહ્યું કે - હે રાજન્ ! મારા તરફથી તને અભયદાન છે. તને કોઈ પણ બાળનાર નથી, તેમજ તને જેમ મૃત્યુનો ભય છે તેમ સર્વપ્રાણીઓને મૃત્યુભય સમાન છે, માટે સકલ જીવોને તું અભયદાન આપનાર થા ! આ અનિત્ય જીવલોકમાં કેમ તું હિંસાકર્મમાં પરાયણ થાય છે ? તારે નરકહેતુ રૂપ આ હિંસા કરવી ઉચિત નથી. જ્યારે ભંડાર, અંત:પુર વિ. સઘળું ય છોડીને ભવાંતરમાં જવાનું નક્કી છે, ત્યારે પરતંત્ર એવો

તું શા માટે અનિત્ય જીવલોકમાં અને અનિત્ય રાજ્યમાં
 આસક્તિ કરે છે ? વળી જોતો ખરો કે - આ જીવન અને
 આ રૂપ વિજળીના ચમકારા જેવું ફાની છે, માટે જીવન
 અને રૂપમાં મોહમુગ્ધ બની હે રાજન્ ! પરલોકના કાર્યને
 કેમ ભૂલો છો ? વળી જુઓ કે - સંસાર કેવો સ્વાર્થી છે કે -
 આ સ્ત્રીઓ, પુત્રો, મિત્રો અને બાંધવો જીવતા નરના
 સાથીદાર છે, પણ મરનારની પાછળ તે કોઈ જતું નથી. હે
 રાજન્ ! જોઈ લો કે - સંસારની ગજબનાક અસારતા. પરમ
 દુઃખી થયેલા હોવા છતાં પુત્રો મરેલા પિતાને - પિતાના
 શબને ઘરમાંથી બહાર કાઢે છે, તેમજ પિતા વિ. પણ મરેલા
 પુત્ર વિ. ને અને બંધુઓ પણ મરેલા બંધુ વિ. ને ઘરમાંથી
 બહાર કાઢે છે. આવી સંસારની સ્થિતિ જાણી તમો તમારા
 જીવનને ધન્ય બનાવવા માટે સંયમને ગ્રહણ કરો ! હે
 રાજન્ ! ધન ઉપાર્જન કરનાર વ્યક્તિના મૃત્યુ બાદ, તેણે
 અર્જિત કરેલ ધન અને સુરક્ષિત કરેલ સ્ત્રીજનને પ્રાપ્ત કરી
 બીજી વ્યક્તિ મોજ માણે છે, તેમજ બહારથી રોમાંચિત
 બની અંદરથી ઘણો ખુશ થયેલો તે શરીરને શણગારી

ઠાઠમાઠથી લહેર ઉડાવે છે. આવી ભવની સ્થિતિ છે તો તમે તપનો તપો ! હે રાજન્ ! તે મરનાર વ્યક્તિએ જે શુભ કે અશુભ કર્મ કરેલ હોય તે તેની સાથે ભવાંતરમાં જાય છે, પરંતુ ધન વિ. સાથે લઈને કોઈ જીવ પરલોકમાં જતો નથી. જો શુભાશુભ કર્મ જ સાથે જનાર છે, તો શુભકર્મ હેતુરૂપ તપ-સંયમને જ તમે આચરો ! (૧૧ થી ૧૭, ૫૫૦ થી ૫૫૬)

સોહિણ તસ્સ સો ધમ્મં, અણગારસ્સ અન્તિએ;
મહયા સંવેગનિવ્વેયં, સમાવજ્ઞો નરાહિવો. ૧૮
સંજઓ ચઘઈં રજ્જં, નિક્ખન્તો જિણસાસણે;
ગદ્દભાલિસ્સ ભગવઓ, અણગારસ્સ અન્તિએ.
૧૯

ચેચ્યા રહ્મં પવ્વધએ, ખત્તિએ પરિભાસધ;
જહા તે દીસતી રૂપં, પસન્નં તે જહા મણો. ૨૦
કિંનામે ? કિંગોત્તે ? કસ્સઠ્ઠાએ વ માહણે ?;
કહં પડિયરસિ બુદ્ધે ?, કહં વિણીએ તિ વુચ્ચસિ ?

૨૧

અર્થ : તે મુનિરાજની પાસેથી ધર્મને સાંભળી મોટા સંવેગ અને વૈરાગ્યવાળો સંજય રાજા થયો. રાજ્યનો ત્યાગ કરીને શ્રી જિનશાસનમાં ગર્દભાલિ મુનિ-ભગવાન પાસે તે રાજા દીક્ષા ગ્રહણ કરનારો બન્યો ! આ પ્રમાણે દીક્ષાને ધારણ કરી સંજય મુનિ ગીતાર્થ બની ગયા અને સાધુ-સમાચારીનું સુંદર પાલન કરતાં તે એક નગરીમાં પધાર્યા. પૂર્વભવમાં જે વૈમાનિક દેવ હતો, તે ચ્યવીને તે નગરીમાં ક્ષત્રિયકુલમાં રાજા થયેલો, પરંતુ કોઈ પણ નિમિત્તથી તે જાતિસ્મરણવાળો બનતાં વૈરાગી બની તેમણે દીક્ષા ગ્રહણ કરી. વિહાર કરતા ક્ષત્રિય મુનિ સંજય મુનિને જોઈ, તેમની પરીક્ષા માટે કહે છે કે - જેવું આપનું પ્રસન્નરૂપ છે તેવું જ મન પણ પ્રસન્ન વર્તતું લાગે છે, તો આપનું નામ અને ગોત્ર શું છે ?, ક્યા ઉદ્દેશથી આપ શ્રમણ બન્યા છો ?, ક્યા પ્રકારથી આચાર્ય વિ.ની આપે સેવા કરી ? તથા આપ કેવી રીતિએ આચાર્ય વિનીત કહેવાયા ? (૧૮ થી ૨૧, ૫૫૭ થી ૫૬૦)

સંજઓ નામ નામેણં, તહા ગોતેણ ગોયમો;
ગદ્દભાલી મમાયરિયા, વિજ્જ-ચરણ પારગા. ૨૨

અર્થ : હું સંજય નામવાળો અને ગૌતમ ગૌત્રવાળો છું, તેમજ જ્ઞાન અને ચારિત્રમાં પારંગત ગદ્દભાલિ નામના મારા આચાર્ય છે. આ આચાર્યશ્રીએ મને જીવ હિંસાથી અટકાવી. સદુપદેશ આપી મુક્તિરૂપી ફલ દર્શાવ્યું છે. તે મુક્તિ માટે હું દીક્ષિત બન્યો છું. તે ગુરુભગવંતના ઉપદેશ પ્રમાણે ગુરુની સેવા કરનારો અને આચારોને પાળનારો હોવાથી હું વિનીત બન્યો છું. (૨૨-૫૬૧)

કિરિયં અકિરિયં વિણયં, અણણાણં ચ મહામુણી;
એએહિં ચઉહિં ઠાણેહિં, મેયન્ને કિં પભાસઈ. ૨૩

અર્થ : ક્રિયાવાદીઓ, આત્મા છે - એમ માનનારા હોવા છતાં સર્વવ્યાપી, કર્તારૂપી વિ. એકાંતવાદમાં પડેલા છે. 'આત્મા નથી' - એમ માનનારા અક્રિયાવાદીઓ, સર્વ જીવરાશિને નમસ્કાર કરવાથી જ કર્મક્ષય માનનારા વિનયવાદિઓ અને

કષ્ટથી જ મુક્તિને માનનાર અજ્ઞાનવાદીઓ ક્રિયા-અક્રિયા-વિનય અને અજ્ઞાનરૂપ ચાર સ્થાનોથી વસ્તુત્વને જણાવે છે, તે મિથ્યા - ઐકાન્તિક-અસત્ભાષણ છે. (૨૩-૫૬૨)

**ઇદં પાઉકરે, બુદ્ધે, નાયએ પરિનિવ્વુએ;
વિજ્ઞા-ચરણસંપન્ને, સચ્ચે સચ્ચપરક્કમે. ૨૪**

અર્થ : કષાયની આગ શાંત થઈ જવાથી, સર્વથા શીત થયેલ, ક્ષાયિક જ્ઞાન-ચારિત્રસંપન્ન, તત્ત્વજ્ઞાની, સત્યવાદી, અનંતવીર્ય જ્ઞાતપુત્ર શ્રી મહાવીર પ્રભુએ જ ‘આ ક્રિયા વાદી વિ. એકાંતવાદીઓ અસત્ય બોલે છે.’ વિ. પૂર્વોક્ત સ્વરૂપ દર્શાવેલ છે. (૨૪-૫૬૩)

**પડન્તિ નરએ ઘોરે, જે નરા પાવકારિણો;
દિવ્વં ચ ગદં ગચ્છન્તિ, ચરિતા ધમ્મમારિયં. ૨૫**

અર્થ : જે ક્રિયાવાદી વિ. જીવો અસત્ પ્રરૂપણારૂપી પાપ કરે છે, તે પાપી જીવો ઘોર નરકમાં પડે છે. જે પુણ્યવંત જીવો સત્પ્રરૂપણારૂપી ઉત્તમ ધર્મ કરે છે, તે સર્વગતિપ્રધાન સિદ્ધિગતિ અથવા દેવગતિમાં

જાય છે; માટે અસત્ત્રરૂપણાને છોડી હે સંજય મુનિ !
તમારે સત્ત્રરૂપણાપરાયણ બનવું જોઈએ. (૨૫-
૫૬૪)

માયાવુદ્યમેયં તુ, મુસા ભાસા નિરત્થિયા;
સંજમમાણો વિ અહં, વસામિ ઇશિયામિ ચ. ૨૬

અર્થ : ક્રિયાવાદીઓએ જે પૂર્વે કહેલ છે તે સઘળું
માયાપૂર્વકનું કથન છે તથા તેઓની જુટ્ઠી વાણી,
વાસ્તવિક અર્થ વગરની છે. આથી હું ક્રિયાવાદીઓ
વિ.ની વાણીશ્રવણ વિ.થી સર્વથા દૂર રહીને જ
સ્વસ્થાનમાં રહું છું અને ગોચરી વિ.ના કારણે બહાર
જાઉં છું. (૨૬-૫૬૫)

સવ્યે તે વિદ્યા મજ્જં, મિચ્છાદિક્કી અણાશિયા;
વિજ્જમાણો પટે લોએ, સમ્મં જાણામિ અપ્પયં. ૨૭

અર્થ : સઘળાં ક્રિયાવાદીઓ વિ.ને, મેં પશુહિંસા
વિ. અનાયર્થ કાર્ય કરનારા હોઈ અનાયર્થ અને મિથ્યાદૃષ્ટિ
તરીકે જાણી લીધા છે, કેમ કે - બીજા ભવમાંથી આવેલા
તે આત્માઓને હું જાણું છું; અર્થાત્ પરલોક અને

આત્માનું સમ્યગ્જ્ઞાન હોવાથી મેં એકાંતવાદીઓને જાણ્યા છે, એટલે તેમણે કહેલ વાણીનું શ્રવણ વિ. મેં બંધ કરી દીધેલ છે. (૨૭-૫૬૬)

અહમંસિ મહાપાણે, જુદમં વરિસસઓવમે;
જા સા પાલિ મહાપાલી, દિવ્વા વરિસસઓવમા.

૨૮

સે ચુએ બંભલોગાઓ, માણુસ્સં ભવમાગએ;
અપ્પણો ચ પરેસિં ચ, આહિં જાણે જહા તહા. ૨૯

અર્થ : જેમ અહીં હમણાં સો વર્ષના આયુષ્યવાળો મનુષ્ય પૂર્ણ આયુષ્યવાળો કહેવાય છે, તેમ હું ગત ભવમાં બ્રહ્મલોક વિમાનમાં કાન્તિમાન પૂર્ણ આયુષ્યવાળો હતો. દેવલોકમાં પાલી એટલે પલ્યપ્રમાણ અને મહાપાલી એટલે સાગરોપમપ્રમાણ સ્થિતિ હોય છે, જે પૂર્ણ સ્થિતિ કહેવાય છે, બ્રહ્મલોકની પૂર્ણ સ્થિતિ પૂર્ણ થયા બાદ, ત્યાંથી ચ્યવીને હું મનુષ્યભવમાં આવેલો છું. આમ હું જાતિસ્મરણથી જાણું છું તથા મારું અને બીજાનું પણ આયુષ્ય જેવું છે તેવું હું

જાણું છું. (૨૮+૨૮, ૫૬૭+૫૬૮)

નાણા રુઇ ચ છન્દ ચ, પરિવજ્જેજ્જ સંજએ;
અણક્કા જે ચ સવ્વત્થા, ઇદ્ધ વિજ્જામણુસંચરે. ૩૦

અર્થ : હે સંજય ! આત્માએ અનેક પ્રકારની
અર્થાત્ ક્રિયાવાદી વિ.ના મતવિષયક ઈચ્છાનો તેમજ
સ્વમતિ-કલ્પિત અભિપ્રાયનો પરિત્યાગ કરવો તથા
સર્વત્ર અનર્થ વ્યાપારોનો પરિત્યાગ કરવો ! આ પ્રકારની
સમ્યગ્ જ્ઞાનરૂપ વિદ્યાનું લક્ષ્ય કરીને સમ્યક્
સંયમમાર્ગમાં વિચરવું જોઈએ. (૩૦-૫૬૮)

પડિક્કમામિ પસિણાણં, પરમંતેહિં વા પુણો;
અહો ! ઉદ્ધિએ અહોરાયં, ઇદ્ધ વિજ્જા તવં ચરે.

૩૧

અર્થ : શુભાશુભસૂચક અંગુષ્ઠ પ્રશ્ન વિ. પ્રશ્નોથી
તથા ગૃહસ્થોના તે તે કાર્યના આલોચનરૂપ મંત્રોથી હું
સર્વદા નિવૃત્ત થયેલ છું. જે સંયમ પ્રત્યે ઉત્થાનવાળો
છે, તે અહો ! ધર્મના પ્રત્યે ઉદ્દમશીલ છે. આ પ્રમાણે
પૂર્વોક્ત હંમેશાં જાણનારો તપનું જ આચરણ કરે, પણ

પ્રશ્ન વિ.નું આચરણ ન કરે ! (૩૧-૫૭૦)

જં ચ મે પુચ્છસી કાલે, સમ્મં સુલ્હેણ ચેયસા;

તાઇં પાઉકરે બુલ્હે, તં નાણં જિણસાસણે. ૩૨

અર્થ : તમે મને જે કાલ વિષયનો પ્રશ્ન સારી રીતિએ શુદ્ધ આશયથી કરો છો. તો તેનો જવાબ એવો છે કે - કાલનો વિષય સર્વજ્ઞ પ્રભુ શ્રી મહાવીરદેવે પ્રકટ કરેલ છે. એથી જ કાલ વિષયનું જ્ઞાન શ્રી જિનશાસનમાં જ છે, પણ બીજા બુદ્ધ વિ.ના શાસનમાં નથી; માટે તે વિષયના જિજ્ઞાસુએ શ્રી જિનશાસનમાં જ પ્રયત્ન કરવો જોઈએ. જે હું શ્રી જિનશાસનની સેવાથી તે વિષયને જાણું છું, તેમ તમે પણ જાણશો. (૩૨-૫૭૧)

કિરિયં ચ રોયએ ધીરે, અકિરિયં પરિવજ્જએ;

દિઢ્ઠીએ દિઢ્ઠિસમ્પન્ને, ધમ્મં ચર સુદુચ્ચરં. ૩૩

અર્થ : ધૈર્યશાલી મુનિએ, ‘જીવ વિ. છે’ ઇત્યાદિરૂપ અથવા સદનુષ્ઠાનરૂપ ક્રિયાની રૂચિ કરવી અને બીજાને કરાવવી જોઈએ, ‘આત્મા નથી’ ઇત્યાદિરૂપ અક્રિયાનું વર્જન કરવું - કરાવવું જોઈએ

અને સમ્યગ્દર્શન સહિત જ્ઞાનસંપન્ન બની અત્યંત કષ્ટથી સાધ્ય ક્રિયાનું આચરણ કરવું જોઈએ. આથી તમો પણ સમ્યગ્દર્શન - જ્ઞાનવાળા બની સુદુશ્વર ક્રિયાને કરો ! (૩૩-૫૭૨)

એયં પુણ્યપયં સોચ્યા, અત્ય-ધમ્મોવસોહિયં;
ભરહો વિ ભારહં વાસં, ચેચ્યા કામાધં જ્યયે. ૩૪

હવે સંજય મુનિને મહાપુરુષોના દૃષ્ટાન્તોથી સ્થિર કરવા માટે કહે છે.

અર્થ : આ પૂર્વોક્ત, સ્વર્ગાપવર્ગ વિ. અર્થ અને તેના ઉપાયરૂપ શ્રુતધર્મ વિ.થી ઉપશોભિત તથા પુણ્યહેતુ હોઈ પુણ્ય એવા શબ્દ સંદર્ભરૂપ પદને સાંભળી, પ્રથમ ચક્રવર્તી ભરત મહારાજાએ ભારતવર્ષરૂપ ભરતકોટનો અને સર્વ કામભોગોનો ત્યાગ કરી શ્રી ભાગવતી પ્રવ્રજ્યા સ્વીકારી હતી. (૩૪-૫૭૩)

સગરો વિ સાગરન્તં, ભરહવાસં નરાહિવો;
ઇક્ષરિયં કેવલં હેચ્યા, દયાએ પરિનિવ્યુઓ. ૩૫

અર્થ : પૂર્વ વિ. ત્રણ દિશામાં સમુદ્ર સુધીનું અને ઉત્તર દિશામાં હિમવંત પર્યંતનું ભરતક્ષેત્રનું સામ્રાજ્ય બીજા ચક્રવર્તી સગર મહારાજ છોડીને તથા સંયમસામ્રાજ્ય સંપૂર્ણ સાધીને મુક્તિનગરમાં પહોંચ્યા. (૩૫-૫૭૪)

ચઘ્તા ભારહં વાસં, ચક્કવટ્ટી મહિટ્ઠિઓ;
પવ્વજ્જમભ્ભુવગાઓ, મઘવં નામ મહાજસો. ૩૬

અર્થ : મહા યશસ્વી મહર્ષિક મઘવ નામના ત્રીજા ચક્રવર્તી, ભરતક્ષેત્રની ૫૬ ખંડની ઋદ્ધિનો ત્યાગ કરી પ્રવ્રજ્યાને સ્વીકારનાર થયા. (૩૬-૫૭૫)

સણંકુમારો મણુસ્સેન્દો, ચક્કવટ્ટી મહિટ્ઠિઓ;
પુતં રજ્જે ઠવેણિણં, સો વિ રાયા તવં ચરે. ૩૭

અર્થ : મનુષ્યોના ઈન્દ્ર મહર્ષિક સનત્કુમાર ચક્રવર્તીએ, પોતાના પુત્રને રાજ્યગાદી ઉપર સ્થાપિત કરી ચારિત્રની સુચારુરૂપે સાધના કરી હતી. (૩૭-૫૭૬)

ચઘતા ભારહં વાસં, ચક્કવહી મહિઢિઓ;
સન્તી સન્તિકરો લોએ, પતો ગઘમણુતરં. ૩૮

અર્થ : લોકમાં શાંતિ કરનારા મહર્દિક પાંચમા
ચક્રવર્તી અને સોલમા તીર્થંકર શ્રી શાન્તિનાથ પ્રભુએ,
ષટ્ પંડની ઋદ્ધિનો પરિત્યાગ કરી સર્વોત્કૃષ્ટ સિદ્ધિરૂપ
પંચમ ગતિ પ્રાપ્ત કરી. (૩૮-૫૭૭)

ઘઙ્ખાગ-રાયવસહો, કુન્થૂ નામ નરીસરો;
વિઙ્ખાયકિત્તી ભયવં ઘિઘમં, પતો ગઘમણુતરં. ૩૯

અર્થ : ઈક્ષ્વાકુ વંશના રાજાઓમાં શ્રેષ્ઠ શ્રી
કુંથુનાથ નામના છટ્ઠા ચક્રવર્તી અને પ્રસિદ્ધ કીર્તિસંપન્ન
સત્તરમા તીર્થંકર તરીકે ભગવાન બની. સર્વોત્કૃષ્ટ
સિદ્ધિગતિ મેળવનાર થયા. (૩૯-૫૭૮)

સાગરન્તં ચઘતા ઇં, ભરહં નરવરીસરો;
અરો ચ અરયં પતો, પતો ગઘમણુતરં. ૪૦

અર્થ : મનુષ્યોના અધિપતિ અર નામના
સાતમા ચક્રવર્તી પણ વૈરાગ્યને પ્રાપ્ત કરી સાગરાન્ત
ભરતક્ષેત્રનો નિશ્ચયથી પરિત્યાગ કરીને, અઢારમા

તીર્થંકર તરીકે ભગવાન બની સર્વોત્કૃષ્ટ સિદ્ધિગતિ
મેળવનાર થયા. (૪૦-૫૭૯)

યદ્યતા ભારહં વાસં, ચક્કવટ્ટી મહિહિઓ;
ચેચ્ચા ય ઉત્તમે ભોએ, મહાપઉમો તવં ચરે. ૪૧

અર્થ : ચૌદ રત્ન અને નવ નિધિ આદિ મહા
ઋદ્ધિના અધિપતિ મહાપદ્મ નામના આઠમા ચક્રવર્તી,
ભારતવર્ષ અને ઉત્તમ ભોગોનો પરિત્યાગ કરીને નિર્મલ
તપ વિ.ની આરાધના કરી મોક્ષમાં પધાર્યા. (૪૧-
૫૮૦)

એગચ્છતં પસાહેતા, મહિં માણનિસૂરણો;
હરિસેણો મણુસ્સેન્દો, પત્તો ગદ્ધમણુતરં. ૪૨

અર્થ : અભિમાની શત્રુઓના અહંકારનું મર્દન
કરનાર મનુષ્યેન્દ્ર હરિષેણ નામના દશમા ચક્રવર્તી,
પૃથ્વીનું એકછત્રી સામ્રાજ્ય ભોગવી, વૈરાગી બની, તેનો
ત્યાગ કરી સર્વોત્કૃષ્ટ સિદ્ધિગતિને મેળવનાર થયા.
(૪૨-૫૮૧)

અન્નિઓ રાયસહસ્સેહિં, સુપરિચ્યાઈ દમં ચરે;
જયનામો જિણ્ખાયં, પતો ગદમણુતરં. ૪૩

અર્થ : હજાર રાજાઓની સાથે રાજ્ય-પુત્ર-સ્ત્રી
વિ.નો ત્યાગ કરનાર જય નામના ચક્રવર્તી, શ્રી
ભાગવતી પ્રવ્રજ્યાને આદરી અને તેનું નિરતિચારપણે
પાલન કરી સર્વોત્કૃષ્ટ ગતિ - સિદ્ધિગતિ પામનાર બન્યા.
(૪૩-૫૮૨)

દસણરજ્જં મુઘયં, યદ્દતા ઇં મુણી ચરે;
દસણભદ્દો ઇણ્ખન્તો, સજ્જં સકકેણ ચોદ્ધઓ.

૪૪

અર્થ : સાક્ષાત્ શકેન્દ્ર દ્વારા અધિક સંપત્તિ
બતાવી ધર્મ તરફ પ્રેરિત કરવામાં આવેલા દશાર્ણભદ્ર
નામના રાજા, સમૃદ્ધિશાલી દશાર્ણ દેશના રાજ્યનો
ત્યાગ કરી, દીક્ષિત બની અને અપ્રતિબદ્ધપણે વિચરી
મુક્તિવિહારી બન્યા. (૫૫-૫૮૩)

નમી નમેઈ અપ્પાણં, સજ્જં સકકેણ ચોદ્ધઓ;
યદ્દણિણ ગેહં વદ્દેહી, સામણો પજ્જુવહ્ણિઓ. ૪૫

અર્થ : વિદેહ દેશમાં ઉત્પન્ન થયેલા નમિ નામના રાજા, ઘરનો ત્યાગ કરી સાધુધર્મના પાલનમાં પરાયણ બન્યા હતા. જો કે તેમની સાક્ષાત્ બ્રાહ્મણનું રૂપ ધરીને ઈન્દ્રે જ્ઞાનચર્યામાં પરીક્ષા કરી હતી, તો પણ તેમણે પોતાના આત્માને ન્યાયમાર્ગમાં જે સ્થાપિત કર્યો તેથી જ તેઓ કર્મરહિત થયા હતા. (૪૫-૫૮૪)

કરકણ્ડુ કલિંગેસું, પંચાલેસુ ચ દુમ્મુહો;
 નમીરાયા વિદેહેસુ, ગન્ધારેસુ ચ નગગર્ધ. ૪૬
 એએ નરિન્દવસહા, નિફળન્તા જિણસાસણે;
 પુત્તે રજ્જ ઠવેઊણં, સામણે પજ્જુવહિયા. ૪૭

અર્થ : કલિંગ દેશમાં કરકંડૂ નામના, પંચાલ દેશમાં દ્વિમુખ નામના, વિદેહ દેશમાં નમિ નામના અને ગંધાર દેશમાં નગગતિ નામના ચાર ઉત્તમ રાજાઓએ, પોતપોતાના પુત્રોને રાજ્યગાદી સોંપીને, શ્રી જિનશાસનમાં દીક્ષા અંગીકાર કરી ચરિત્રની આરાધનાથી મુક્તિપદ પ્રાપ્ત કર્યું અર્થાત્ આ ચાર રાજાઓ પ્રત્યેકબુદ્ધો બની સિદ્ધ બન્યા. (૪૬+૪૭, ૫૮૫+૫૮૬)

સોવીરરાયવસભો ચઘતા ઇ મુણી ચરે;

ઉદાયણો પવ્વઘઓ, પત્તો ગઘમણુતરં. ૪૮

અર્થ : સૌવીર દેશના સર્વોત્તમ રાજા ઉદાયને સઘળા રાજ્યનો ત્યાગ કરી, જૈન શ્રમણપણાનું પાલન કરી સર્વોત્કૃષ્ટ ગતિરૂપ સિદ્ધિગતિ પ્રાપ્ત કરી. (૪૮-૫૮૭)

તહેવ કાસીરાયા વિ, સોએ-સચ્ચ પરક્કમો;
કામભોગે પરિચ્ચજ્જ, પહણે કમ્મમહાવણં. ૪૯

અર્થ : પૂર્વોક્ત રાજાઓની માફક શ્રેયસ્કર સંયમમાં પરાક્રમી કાશી દેશના અધિપતિ નંદન નામના સાતમા બલદેવે, પ્રાપ્ત સમસ્ત કામભોગોનો સર્વથા પરિત્યાગ કરી દીક્ષા સ્વીકારી, તેમજ અતિ ગહન કર્મરૂપી મહા વનનો નાશ કરી અખંડાનંદરૂપ મુક્તિપદ પ્રાપ્ત કર્યું. (૪૯-૫૮૮)

તહેવ વિજઓ રાયા, અણઢા કિત્તિ પવ્વએ;
રજ્જં તુ ગુણસમિદ્ધં, પયહિતુ મહાજસો. ૫૦

અર્થ : તેવી રીતિએ ચારેય બાજુથી અપકીર્તિ

વગરના-મહા યશસ્વી વિજય નામના બીજા બલદેવે,
ગુણસંપન્ન, રાજ્યનો ત્યાગ કરી અને નિતિયાર
શ્રામણ્યનું પાલન કરી મુક્તિસ્થાન મેળવ્યું. (૫૦-
૫૮૯)

તહેવુગ્ગં તવં કિચ્ચા, અવ્વક્ષિખતેણ ચેતસા;
મહબ્બલો રાયરિસી, આદાય સિરસા સિરિં. ૫૧

અર્થ : તેવી જ રીતિએ વ્યાક્ષેપ વગરના ચિત્તથી
મહાબલ નામના રાજર્ષિ, પ્રચંડ સંયમનો સ્વીકાર કરી,
જીવનનિરપેક્ષ બની, તેમજ સંયમરૂપ ભાવલક્ષ્મીની
સાધના કરી ત્રીજા ભવમાં મોક્ષલક્ષ્મી પામનાર બન્યા.
(૫૧-૫૯૦)

કહં ધીરો અહેઉહિં, ઉમ્મત્તો વ મહિં ચરે ?;
એએ વિસેસ-માદાય, સૂરા દટપરક્કમા. ૫૨

અર્થ : કેવી રીતિએ ધીર પુરૂષ, ઉન્મત્તની
માફક અને ખોટી યુક્તિઓ દ્વારા તત્ત્વોનો અપલાપ
કરી - નિરર્થક બકતો રહી પૃથ્વી ઉપર વિહાર કરી શકે ?
અર્થાત્ એવી રીતિએ તે પૃથ્વીવિહાર કરી શકતો નથી.

જેમ પૂર્વોક્ત ભરત વિ. મહારાજાઓએ મિથ્યાદર્શનો કરતાં શ્રી જિનસાસનની વિશિષ્ટતા સ્વીકારી, દંઢ પરાક્રમીઓએ આ શ્રી જિનશાસનના શરણે જઈ અને સાધના કરી મુક્તિપદ હાંસલ કર્યું ; તેમ હે મુનિ ! વિશેષજ્ઞ ધીર બની, તમારે પણ આ જ શ્રી જિનશાસનમાં ચિત્તને નિશ્ચલ કરી સાધના કરવી, જેથી ઝટ મુક્તિપદ મળે ! (૫૨-૫૯૧)

અચ્યન્તનિયાણ-ખમા, સચ્ચા મે ભાસિયા વઈ;
અતરિંસુ તરન્તેગે, તરિસ્સન્તિ અણાગયા. ૫૩

અર્થ : ‘શ્રી જિનશાસન શરણયોગ્ય છે.’-
આવી સત્ય વાણી જે મેં કહી છે, તે અત્યંત રીતિએ કર્મમલની શુદ્ધિમાં સમર્થ છે. વળી આ વાણીને અંગીકાર કરીને, ભૂતકાળમાં ભવ્યો સંસારસાગરના પારને પામ્યા છે, હમણાં પણ કાળની કે ક્ષેત્રાન્તરની અપેક્ષાએ તેઓ પાર પામી રહ્યા છે અને ભવિષ્યમાં પણ તે ભાગ્યશાલી ભવ્યો પાર પામશે. (૫૩-૫૯૨)

કહં ધીરે અહેઊહિં, અત્તાણં પરિચાવસે ?;
સવ્વસંગવિણિમ્બુકકે, સિદ્ધે હવઘ નીરએ. ૫૪

॥ તિ બેમિ. ॥

અર્થ : જે પ્રજાશાલી ધીર આત્મા છે, તે ક્રિયા વિ. વાદીઓએ કલ્પિત કુહેતુઓથી પોતે પોતાને કેવી રીતિએ વાસિત કરી શકે ? અર્થાત્ કદી પણ વાસિત કરી શકે નહીં. આથી આવો આત્મા, દ્રવ્યની અપેક્ષાએ ધન-સ્વજન વિ.ના સંગથી, ભાવની અપેક્ષાએ મિથ્યાત્વસ્વરૂપી ક્રિયા વિ. વાદોથી રહિત, અર્થાત્ સર્વ સંગથી રહિત બની - કર્મ રહિત બની સિદ્ધ પરમાત્મા ઓ બને છે.

આ પ્રમાણે ક્ષત્રિય મુનિએ હિતોપદેશ આપી વિહાર કર્યો અને સંજય મુનિ પણ તે બોધને હૃદયસ્થ કરી, લાંબા કાળ સુધી વિચરી, કેવલી થઈ સિદ્ધ ભગવાન બન્યા. આ પ્રમાણે હે જંબૂ ! હું તને શ્રી મહાવીર પ્રભુ પાસેથી સાંભળેલું કહું છું, - એમ શ્રી સુધર્માસ્વામી કહી રહ્યા છે. (૫૪-૫૯૩)

(અઢારમું સંયતાધ્યયન સંપૂર્ણ)



૧૯ શ્રી મૃગાપુત્રીય અધ્યયન

સુગીવે નયરે રમ્મે, કાણણુજ્જાણસોહિએ;
રાયા બલભદ્રે તિ, મિયા તસ્સડગ્ગમહિસી. ૧

અર્થ : મોટા મોટા વૃક્ષોના આધારભૂત
વનરાજીથી અને કીડાવનોરૂપી ઉદ્યાનોથી સુશોભિત,
સુગ્રીવ નામના રમણીય નગરમાં બલભદ્ર રાજા અને
મૃગા નામની તેની પટ્ટરાણી છે. (૧-૫૮૪)

તેસિં પુત્તે બલસિરી, મિયાપુત્તે તિ વિસ્સુએ;
અમ્મા-પિઊહિં દઘએ, જુવરાયા દમીસરે. ૨

અર્થ : ‘બલશ્રી’ એવા મા-બાપે પાડેલ
નામવાળો, લોકમાં ‘મૃગાપુત્ર’ તરીકે પ્રસિદ્ધ, મા-બાપને
ઘણો વહાલો અને યુવરાજ, ભવિષ્યમાં મુનીશ્વર થનારો
તે બંનેનો પુત્ર છે. (૨-૫૮૫)

જન્દણે સો ઉ પાસાએ, કીલએ સહ ઇત્થિહિં;
દેવો દોગુન્દુગો ચેવ, નિચ્ચં મુદિતમાણસો. ૩

અર્થ : તે મૃગાપુત્ર લક્ષણવંતો હોઈ સમૃદ્ધિજનક

રાજમહાલયમાં સ્ત્રીવર્ગની સાથે દોગુંદક દેવની જેમ
(નિત્ય ભોગપરાયણ ત્રાયસ્ત્રિંશ જાતિના દેવ 'દોગુંદક'
કહેવાય છે.) નિરંતર પ્રસન્ન મનવાલો બની હંમેશા
આનંદ-કીડા કરે છે. (૩-૫૮૬)

**મણિ-રચણકોટ્ઠિમતલે, પાસાયાલોયણે ઢિઓ;
આલોએઘ નગરસ્સ, ચઉક્ક-ત્તિય-ચચ્ચરે. ૪**

અર્થ : ચંદ્રકાન્ત વગેરે મણિઓથી અને કર્કેતન
વગેરે રત્નોથી મંડિત કુટ્ઠિમ (ઘરની પથ્થર વગેરેથી
બાંધેલી ભૂમિ-ફરસબંધ જમીન) તલવાળા પ્રસાદના
ગવાક્ષમાં (ગોખ-ઝરૂખામાં) ઉભા રહેલા તે મૃગાપુત્ર,
નગરના ચકલા-ચૌટા-ચોકને અને ત્રણ કે ઘણા રસ્તા
ભેગા થાય તેવા સ્થાનોને જોઈ રહ્યા છે. (૪-૫૮૭)

**અહ તત્થ અધચ્છન્તં, પાસઈ સમણ-સંજયં;
તવ-નિયમ-સંજમઘરં, સીલહં ગુણઆગરં. ૫**

અર્થ : ત્યારબાદ ત્રણ-ચાર-ઘણા રસ્તાવાળા
સ્થાનોમાં ફરતાં, તે મૃગાપુત્ર, તપ-નિયમ-સંયમના
ધારક, શીલસંપન્ન, જ્ઞાનાદિ ગુણના આકર (ખાણ)

એવા શ્રમણસંયત રૂપ જૈન મુનિને જુએ છે. (૫-૫૮૮)
તં પેહઈ મિયાપુતે, દિઢીએ અનમિસાએ ઉ;
કહિં મજ્જેરિસં રૂવં, દિઢપુવ્વં મએ પુરા ? ૬

અર્થ : જ્યાર મૃગાપુત્ર તે મુનિને આંખ મીંચ્યા
સિવાય એક દૃષ્ટિથી જોઈ રહ્યો છે, ત્યારે તેણે વિચાર્યું
કે - 'આવું રૂપ મેં પૂર્વજન્મમાં ક્યાંય દેખેલું છે.' (૬-
૫૮૮)

સાહુસ્સ દરિસણે તસ્સ, અજ્ઞવસાણમ્મિ સોહણે,
મોહં ગયસ્સ સન્તસ્સ, જઈસરણં સમુપ્પન્નં. ૭

અર્થ : તે સાધુના વિશિષ્ટ દર્શનમાં સુંદર
પરિણામ થતાં 'ક્યાંય આ મેં જોયેલું છે.' - એવા
ચિંતનરૂપ મુંઝવણમાં મૂકાયેલા તે મૃગાપુત્રને
જાતિસ્મરણજ્ઞાન ઉત્પન્ન થયું. (૭-૬૦૦)

દેવલોગા ચુઓ સંતો, માણુસં ભવમાગઓ;
સણિણાણે સમુપન્ને, જઈ સરઈ પુરાણિયં. ૮

અર્થ : દેવલોકમાંથી ચ્યવેલો (મૃત્યુ પામેલો)
તે મનુષ્યભવ ભવને પામ્યો... સંજિજ્ઞાન (સંજિ

પંચેન્દ્રિય જીવોનું જ્ઞાન) ઉત્પન્ન થયું, પછી પૂર્વભવની જાતિનું સ્મરણ કરે છે. (૮-૬૦૧)

જઘંસરણો સમુષ્પન્ને, મિયાપુત્તે મહિઙ્કિએ;

સરઘં પોરાણિયં જઘં, સામણં ચ પુરાકયં. ૯

અર્થ : જાતિસ્મરણ રૂપ જ્ઞાનને પામેલો મહર્ષિક મૃગાપુત્ર, પૂર્વભવને યાદ કરે છે અને પહેલાં પાળેલ શ્રમણપણાનું સ્મરણ કરે છે. (૮-૬૦૨)

વિસએહિં અરજજન્તો, રજજન્તો સંજમમ્મિ ચ;

અમ્મા-પિયરં ઉવાગમ્મ, ઇમં વયણમબ્બવી. ૧૦

અર્થ : વિષયોના વિષે રાગભાવ નહિ કરતો અને સંયમમાં અનુરાગ કરતો મૃગાપુત્ર, પોતાના મા-બાપની પાસે આવીને નીચે કહેવાતું વચન બોલ્યો. (૧૦-૬૦૩)

સુયાણિ મે પંચ મહવ્વયાણિ,

નરએસુ દુક્ખં ચ તિરિક્ખજેણિસુ;

નિવ્વિણકામો મિ મહણવાઓ,

અણુજાણહ પવ્વઈસ્સામો અમ્મો.

૧૧

અર્થ : હે મા-બાપ ! મેં વિશિષ્ટ જ્ઞાનથી પૂર્વભવમાં પાંચ મહાવ્રતો સાંભળ્યાં-જાણ્યાં-અનુભવ્યાં છે, તેમજ નરકોમાં, તિર્યંચ યોનિમાં તથા દેવ-મનુષ્યમાં જે દુઃખ છે તે પણ સાંભળ્યું-જાણ્યું-અનુભવ્યું છે. આથી મહાભયંકર સંસાર-સાગરમાંથી વૈષયિક સુખભોગોની જરા પણ કામના મારા દિલમાં રહી નથી, માટે હું સકલ દુઃખના ધ્વંસ ખાતર શ્રી પારમેશ્વરી પ્રવ્રજ્યા ગ્રહણ કરીશ (૧૧-૬૦૪)

અમ્મ ! તાય ! મએ ભોગા, ભુત્તા વિસ-ફલોવમા;
પચ્છા કડુયવિવાગા, અણુબન્ધદુહાવહા. ૧૨

અર્થ : હે માત-પિતા ! ભોગવ્યા પછી કટૂક ફલ દેનારા, નિરંતર દુઃખદ અને વિષવૃક્ષના ફલ જેવા ભોગો મેં ખૂબ ભોગવી લીધેલા છે, જેથી કોઈ પણ વખત હવે ભોગો ભોગવવાની વાત કરવી નહિ. (૧૨-૬૦૫)

ધમં સરીરં અણિચ્યં, અસુઘં અસુઘસંભવં;
અસાસયાવાસમિણં, દુક્ખક્કેસાણ ભાયણં. ૧૩

અર્થ : વળી આ શરીર સ્વભાવથી જ અપવિત્ર છે, કેમ કે - તે અપવિત્ર શુક્ર-શોણિતથી જ પેદા થયેલું છે. આ શરીરમાં જીવનું અવસ્થાન અશાશ્વત-અનિત્ય છે. આ શરીર દુઃખના હેતુ, ફલેશરૂપ જવર વગેરે રોગોનું પાત્ર છે. (૧૩-૬૦૬)

અસાસયે સરીરમ્મિ, રથં નોવલભામહં;

પચ્છા પુરા વ ચઘયવ્વે, ફેણબુબ્બુયસન્નિભે. ૧૪

અર્થ : પછી કે (ભુક્તભોગવાળી અવસ્થા) પહેલાં (ભુક્તભોગ વગરની અવસ્થા) છોડવાને યોગ્ય, પાણીના પરપોટા જેવા અર્થાત્ કોઈ પણ અવસ્થામાં મૃત્યુનું આગમન શક્ય છે, એવા પ્રકારના અનિત્ય શરીરમાં હું રાગ ધારણ કરતો નથી. (૧૪-૬૦૭)

માણુસત્તે અસારમ્મિ, વાહી-રોગાણ આલમે;

જરા-મરણઘત્થમ્મિ, ખણં પિ ન રમામહં. ૧૫

અર્થ : અગાધ પીડાના હેતુ કોઢ વગેરે વ્યાધિઓના અને જવર વગેરે રોગોના ઘર રૂપ તેમજ જરા અને મરણથી ગ્રસ્ત અસાર એવાં મનુષ્યજીવનમાં

ક્ષણ વાર પણ હું રમણતા-રાગ કરતો નથી. (૧૫-૬૦૮)

જન્મ દુઃખં જરા દુઃખં, રોગા ય મરણાણિ ય;
અહો ! દુઃખો હુ સંસારો, જત્ય કીસન્તિ જન્તુણો.

૧૬

અર્થ : જન્મ દુઃખ રૂપ, જરા દુઃખ રૂપ અને રોગો તથા મરણો દુઃખ રૂપ છે. અહો ! આખોય સંસાર દુઃખહેતુ હોઈ દુઃખ રૂપ છે. જ્યાં જીવો જન્માદિથી દુઃખી થાય છે. (૧૬-૬૦૮)

ખેતં વત્યું હિરણં ય, પુત્ર-દારં ય બન્ધવા;
યદ્યતાણં ઇમં દેહં, ગન્તવ્યમવસસ્સ મે. ૧૭

અર્થ : જે સંસારમાં ક્ષેત્ર, ઘર, દુકાન વગેરે વાસ્તુ, તેમજ સ્ત્રી, પુત્ર, બંધુ વગેરેને તથા આ દેહને પણ છેવટે છોડી અવશ્ય મારે જવાનું જ છે, તો તેમાં વળી મોહ શો ! (૧૭-૬૧૦)

જહા કિમ્પાગફલાણં, પરિણામો ન સુન્દરો;
એવં ભુતાણ ભોગાણં, પરિણામો ન સુંદરો. ૧૮

અર્થ : જેમ કિંપાક વૃક્ષના ખાધેલા ફલોનું
પરિણામ સુંદર નથી, તેમ ભોગવેલ ભોગોનું પરિણામ
પણ સુંદર નથી. (૧૮-૬૧૧)

અદ્રાણં જો મહંતં તુ, અપ્પાહેજ્જો પવજ્જઈ;
ગચ્છન્તે સે દુહી હોઈ, છુહા-તણ્હાએ પીલિએ. ૧૯
એવં ધમ્મં અકાઊણં, જો ગચ્છઈ પરં ભવં;
ગચ્છન્તે સે દુહી હોઈ, વાહીરોગેહિં પીલિએ. ૨૦

અર્થ : જેમ ભાતા વગરનો મુસાફર મોટા
માર્ગની મુસાફરી કરતો ભૂખ-તરસથી પીડિત બનેલો
અત્યંત દુઃખી થાય છે, તેમ અહીં ધર્મ વગરનો જ્યારે
પરલોકમાં જાય છે ત્યારે વ્યાધિ આદિ રોગોથી પીડિત
બનેલો અત્યંત દુઃખી થાય છે. (૧૯+૨૦-
૬૧૨+૬૧૩)

અદ્રાણં જો મહંતં તુ, સપાહેજ્જો પવજ્જઈ;
ગચ્છન્તે સે સુહી હોઈ, છુહા-તણ્હા વિવજ્જિએ.

એવં ઘમ્મં પિ કાઊણં, જો ગચ્છધ પરં ભવં;
ગચ્છન્તે સે સુહી હોધ, અપ્પકમ્મે અવેયણે. ૨૨

અર્થ : જેમ ભાતાવાળો મુસાફર મોટા માર્ગની મુસાફરી કરે છે ત્યારે ભૂખ અને તરસથી નિશ્ચિંત બનેલો અત્યંત સુખી થાય છે, તેમ ધર્મ-પુણ્યશાળી જીવ જ્યારે પરલોકમાં જાય છે ત્યારે તે અલ્પ-લઘુકર્મી આત્મા, ધર્મ-ધનવાળો હોવાથી દુઃખનો અનુભવ ન કરતાં સુખનો અનુભવ કરે છે. (૨૧+૨૨-૬૧૪+૬૧૫)

જહા ગેહે પલિતમ્મિ, તસ્સ ગેહસ્સ જો પહ્ઠ્ઠ;
સારભણ્ડાણિ નીણેધ, અસારં અવઉજ્જઘ. ૨૩

એવં લોએ પલિતમ્મિ, જરાએ મરણેણ ચ;
અપ્પાણં તારયિસ્સામિ, તુબ્ભેહિં અણુમન્નિઓ. ૨૪

અર્થ : જેમ ઘર સળગ્યે છે તે, ઘરનો માલિક મહાકીંમતી વસ્ત્ર વગેરેને બહાર કાઢે છે અને અલ્પ કીંમતના પદાર્થને છોડે છે, તેમ જરા અને મરણથી સળગતા સંસારમાં મહાકીંમતી વસ્તુ સમાન આત્માને

હું આપની અનુમતિ મળતાં અવશ્ય તારીશ અને
કામભોગ વગેરે અસાર પદાર્થોનો ત્યાગ કરીશ.
(૨૩+૨૪-૬૧૬+૬૧૭)

તં બિંતિ અમ્મા-પિયરો, સામન્નં પુત્ત ! દુચ્ચરં;
ગુણાણં તુ સહસ્સાઢં ધારેયવ્વાઢં ભિક્ખુણા. ૨૫

હવે તેના મા-બાપે આપેલો જવાબ વીસ
શ્લોકોથી કહે છે.

અર્થ : તે મૃગાપુત્રને તેના મા-બાપ કહે છે કે -
પુત્ર ! શ્રમણપણાનું પાલન ઘણું કપરું છે, કેમ કે - ત્યાં
સાધુના ઉપકારક શીલના અંગ રૂપ ગુણો હજારો
પ્રમાણના કે પ્રકારના ધારણ કરવા પડે છે. (૨૫-
૬૧૮)

સમતા સવ્વભૂએસુ, સત્તુમિત્તેસુ વા જગે;
પાણાઢવાયવિરઢ, જવજ્જુવાએ દુક્કરં. ૨૬

અર્થ : ત્યાં જગત ઉપર, શત્રુ-મિત્ર ઉપર કે
સર્વ પ્રાણીઓ ઉપર રાગ-દ્વેષનાં ત્યાગ દ્વારા સમતા રૂપ
સામાયિક ધારવું પડે છે અને જીવનપર્યંત અહિંસાનું

મહાવ્રત કે જે દુષ્કર છે તે પાળવું પડે છે. (૨૬-૬૧૮)
નિચ્યકાલઽપ્પમત્તેણં, મુસાવાયવિવજ્જણં;
ભાસિયવ્વં હિયં સચ્ચં, નિચ્ચાઉત્તેણ દુક્કરં. ૨૭

અર્થ : હંમેશાં જાગૃત બની મૃષાવાદનો ત્યાગ કરવાનો છે. સદા ઉપયોગી બની હિતકારી સત્ય ભાષણ કરવું અતિ દુષ્કર છે. (૨૭-૬૨૦)

દંત સોહણમાઘસ્સ, અદત્તસ્સ વિવજ્જણં;
અણવજ્જેસણિજ્જસ્સ, ગેણહણા અવિ દુક્કરં. ૨૮

અર્થ : બીજી વસ્તુ તો દૂર રહી, પણ નાની સરખી દંતશોધની વગેરેની ચોરીનો પણ ત્યાગ કરવાનો છે. બીજાએ આપેલી પણ જો તે વસ્તુ નિષ્પાપ-શુદ્ધ હોય તો જ લેવાની હોય છે. માટે ત્રીજા મહાવ્રતનું પાલન દુષ્કર છે. (૨૮-૬૨૧)

વિરથં અભમ્મચેરસ્સ, કામભોગરસજ્જુણા;
ઉગ્ગં મહવ્વયં ભમ્મં, ધારેયવ્વં સુદુક્કરં. ૨૯

અર્થ : કામભોગના રસના જાણકાર તારાથી (કદાચ માનો કે - કામભોગના રસથી અજાતને ઈચ્છા

ન થાય પણ તારાથી) અબ્રહ્મની વિરતિ રૂપ ધોર
બ્રહ્મચર્ય નામના મહાવ્રતનું પાલન અતિ દુષ્કર થશે.
(૨૯-૬૨૨)

**ઘણઘણપેસવગ્ગેસુ, પરિગ્રહ વિવજ્જણં;
સવ્વારંભ પરિચ્ચાઓ, જિમ્મમતં સુદુક્કરં. ૩૦**

અર્થ : ધન-ધાન્ય-નોકરવર્ગના સ્વીકાર રૂપ
પરિગ્રહનો ત્યાગ, દ્રવ્યના ઉપાર્જન માટેના સઘળા
આરંભ - વ્યાપારોનો ત્યાગ અર્થાત્ મમતાનો અભાવ
અતિ દુષ્કર છે. (૩૦-૬૨૩)

**ચઉવ્વિહે વિ આહારે, રાઈ ભોયણવજ્જણા;
સન્નિહીસંચઓ ચેવ, વજ્જેયવ્વો સુદુક્કરં. ૩૧**

અર્થ : ચતુર્વિધ આહારના વિષયમાં પણ
રાત્રિભોજનનો સર્વથા ત્યાગ, તેમજ ઉચિત કાલનો
અતિક્રમ કરી ધી વગેરેની સ્થાપના રૂપ સંનિધિ સંચયનો
ત્યાગ અતિ દુષ્કર છે. (૩૧-૬૨૪)

**છુહા તણહા ચ સીઉણ્હં, દંસ-મસગા ચવેયણા;
અક્કોસા દુક્ખસેજ્જા ચ, તણ્ઠાસા જલ્લમેવ ચ. ૩૨**

સુહોદયો તુમં પુતા !, સુકુમાલો ય સુમજ્જિઓ;
ન હુ સી પભૂ તુમં પતા, સામણ મણુ પાલિયા.

૩૫

અર્થ : તેલમાલીસ વગેરેથી સ્નાન કરનાર અને
સકલ અલંકારોથી અલંકૃત હોવાથી કોમલતાવાળો તું
સુખને યોગ્ય છે. શ્રમણપણાનું પાલન કરવા માટે હે
પુત્ર ! તું સમર્થ નથી. (૩૫-૬૨૮)

જાવજ્જીવમવિસ્સામો, ગુણાણં તુહ મહબ્ભરો;
ગુરુઓ લોહભારોવ્વ, જો પુતા ! હોધ દુવ્વહો. ૩૬

અર્થ : હે પુત્ર ! જાવજ્જીવ સુધી નિરંતર, ભારે
સિંહ લોઢાના ભારની માફક અને દુઃખે કરી વહી શકાય
એવો મુનિગુણોનો મોટો ભાર તારે વહન કરવો પડશે.
(૩૬-૬૨૯)

આગાસે ગંગસોઓ વ્વ, પડિસોઓ વ્વ દુત્તરો;
બાહાહિં સાગરો ચેવ, તરિયવ્વો ગુણોદહી. ૩૭

અર્થ : લોકરૂઢિથી આકાશીય
ગંગાસ્ત્રોતની માફક શેષ નદી વગેરેમાં ઉલટો

સુહોદધઓ તુમં પુતા !, સુકુમાલો ય સુમજ્જિઓ;
ન હુ સી પભૂ તુમં પતા, સામણ મણુ પાલિયા.

૩૫

અર્થ : તેલમાલીસ વગેરેથી સ્નાન કરનાર અને
સકલ અલંકારોથી અલંકૃત હોવાથી કોમલતાવાળો તું
સુખને યોગ્ય છે. શ્રમણપણાનું પાલન કરવા માટે હે
પુત્ર ! તું સમર્થ નથી. (૩૫-૬૨૮)

જાવજ્જીવમવિસ્સામો, ગુણાણં તુહ મહબ્ભરો;
ગુરુઓ લોહભારોવ્વ, જો પુતા ! હોધ દુવ્વહો. ૩૬

અર્થ : હે પુત્ર ! જાવજ્જીવ સુધી નિરંતર, ભારે
સિંહ લોઢાના ભારની માફક અને દુઃખે કરી વહી શકાય
એવો મુનિગુણોનો મોટો ભાર તારે વહન કરવો પડશે.
(૩૬-૬૨૯)

આગાસે ગંગસોઓ વ્વ, પડિસોઓ વ્વ દુત્તરો;
બાહાહિં સાગરો ચેવ, તરિયવ્વો ગુણોદહી. ૩૭

અર્થ : લોકરૂઢિથી આકાશીય
ગંગાસ્ત્રોતની માફક શેષ નદી વગેરેમાં ઉલટો

જલપ્રવાહ જેમ દુસ્તર છે અને બે બાહુથી સાગર
જેમ દુસ્તર છે, તેમ જ્ઞાનાદિ ગુણોનો સાગર
તરવો દુસ્તર છે. (૩૭-૬૩૦)

વાલુયાકવલો ચેવ, નિરસ્સાએ ઉ સંજમે;
અસિધારાગમણં ચેવં, દુક્કરં ચરિઉં તવો. ૩૮

અર્થ : રેતીના કોળીયાની માફક
(વિષયાસક્તોને નિરસતાનો હેતુ હોઈ) સંયમ, રસ
વગરનો છે. તલવારની ધાર ઉપર ચાલવાની માફક
ચારિત્રનું આચરણ દુષ્કર છે. (૩૮-૬૩૧)

અહી વેગાન્તદિઢીએ, ચરિતે પુત્ત ! દુક્કરે;
જવા લોહમયા ચેવ, ચાવેયબ્બા સુદુક્કરં. ૩૯

અર્થ : અનન્ય દૃષ્ટિથી સાપની માફક ઇન્દ્રિય-
મન દુર્જેય હોવાથી બુદ્ધિથી ઉપલક્ષિત ચારિત્ર દુષ્કર
છે. લોઢાના જવને ચાવવાની માફક ચારિત્ર અતિ દુષ્કર
છે. (૩૯-૬૩૨)

જહા અગ્ગિસિહા દિતા, પાઉં હોષ સુદુક્કરં;
તહ દુક્કરં કરેઉં જે, તારુણે સમણતણં. ૪૦

અર્થ : જેમ દીપ્તિમાન અગ્નિજવાલાનું પાન કરવું મનુષ્યોથી દુષ્કર થાય છે, તેમ તરૂણાવસ્થામાં શ્રમણપણાનું પાલન કરવું એ અતિ દુષ્કર થાય છે. (૪૦-૬૩૩)

જહા દુક્ખં ભરેહિં જે, હોઘ વાયસ્સ કોત્યલો;
તહા દુક્ખં કરેહિં જે, કીવેણં સમણત્થણં. ૪૧

અર્થ : જેમ વસ્ત્ર વગેરેનો બનાવેલ કોથળો વાયુથી ભરવો મુશ્કેલ છે, તેમ નિઃસત્ત્વ પુરૂષથી શ્રમણપણાનું પાલન કરવું એ અતિ મુશ્કેલ છે. (૪૧-૬૩૪)

જહા તુલાએ તોલેહિં, દુક્કરં મન્દરો ગિરી;
તહા નિહુય નીસંકં, દુક્કરં સમણત્થણં. ૪૨

અર્થ : જેમ કાંટાથી - ત્રાજવાથી મેરૂપર્વતને તોલવો મુશ્કેલ છે, તેમ નિશ્ચલ અને શરીર નિરપેક્ષ બની શ્રમણપણું પાળવું એ દુષ્કર છે. (૪૨-૬૩૫)

જહા ભુયાહિં તરિહિં, દુક્કરં રથણાયરો;
તહા અણુવસન્તેણં, દુત્તરો દમસાગરો. ૪૩

અર્થ : જેમ ભુજાઓથી સમુદ્ર તરવો અતિ કઠિન છે, તેમ ઉત્કટ કષાયવાળા પુરુષથી ઉપશમનાં સમુદ્ર રૂપ સંયમ પાળવો એ દુષ્કર છે. (૪૩-૬૩૬)
ભુંજ માણુસસએ ભોએ, પંચલક્ષ્મણએ તુમં;
ભુતભોગી તઓ જાયા ! પચ્છા ધમ્મં ચરિસ્સસિ.

૪૪

અર્થ : હે પુત્ર ! આ ભોગયોગ્ય વયમાં પ્રથમ પાંચ વિષયોના સ્વરૂપવાળા મનુષ્ય સંબંધી ભોગોને તું ભોગવી, ભુક્તભોગી બન્યા બાદ પછી વૃદ્ધાવસ્થામાં ચારિત્રધર્મને પાળજે ! (૪૪-૬૩૭)

સો ભેંત અમ્મા-પિયરો, એવમેયં જહા કુડં;
ઇહ લોગે નિષ્પિવાસસ્સ, નત્થિ કિંચિ વિ દુક્કરં.

૪૫

હવે મૃગાપુત્ર ૧૩ ગાથાઓથી મા-બાપને જવાબ આપે છે.

અર્થ : તે મૃગાપુત્ર કહે છે કે - હે મા-બાપ ! તમોએ દીક્ષાની દુષ્કરતાનું જે વર્ણન કર્યું તે સ્પષ્ટ રીતિએ

સાયું છે, તો પણ આ લોકમાં નિઃસ્પૃહ મહાપુરુષને અતિ
કષ્ટકારી પણ અનુષ્ઠાન કરવું જરા પણ દુષ્કર નથી.
(૪૫-૬૩૮)

સારીર-માણસા એવ, વેયણાઓ અંણતસો;
મએ સોટાઓ ભીમાઓ, અસંધં દુક્ખભયાણિ ચ.

૪૬

અર્થ : હે મા-બાપ ! શરીર અને મન સંબંધી
ભયંકર વેદનાઓ નરકાદિમાં અનંતી વાર સહન કરેલી
છે. વળી વારંવાર દુઃખકારક ભયો પમ સહન કરેલા
છે. (૪૬-૬૩૯)

જરા-મરણકન્ટારે, ચાહિરન્ટે ભયાગરે;
મએ સોટાણિ ભીમાણિ, જમ્માણિ મરણાણિ ચ.

૪૭

અર્થ : જન્મ અને મરણથી અતિ ગહન હોવાથી
મહા ભયંકર અરણ્ય જેવા ભયની ખાણ રૂપ ચાર ગતિ
રૂપ સંસારમાં મેં અનંતી વાર જન્મ અને મરણો સહન
કરેલા છે. (૪૭-૬૪૦)

જહા ઇહં અગણી ઉણહો, ઇત્તો-ડણન્તગુણો તહિં;
નરએસુ વેયણા ઉણહા, અસાયા વેઈયા મએ. ૪૮

અર્થ : જેમ અહીં અગ્નિ ગરમ છે, તેના કરતાં અનંત ગુણી (જે નરકોમાં ઉત્પન્ન થયો તેમાં જો કે અહીં બાદર અગ્નિનો અભાવ હોવાથી પૃથ્વીનો તથાવિધ સ્પર્શ સમજવો.) અને દુઃખ રૂપ ઉષ્ણતાના અનુભવ રૂપે વેદનાઓ મેં અનુભવેલી છે. (૪૮-૬૪૧)

જહા ઇમં ઇહં સીયં, ઇત્તોડણન્તગુણં તહિં;
નરએસુ વેયણા સીયા, અસાયા વેઈયા મએ. ૪૯

અર્થ : જેમ અહીં ઠંડી છે, તેના કરતાં અનંત ગુણી તે નરકોમાં દુઃખરૂપ ઠંડીના અનુભવ રૂપે વેદનાઓ મેં સહન કરેલી છે. (૪૯-૬૪૨)

કન્દન્તો કંદુકુંભીસુ, ઉદ્ધપાઓ અહોસિરો;
હુયાસણો જલન્તમ્મિ, પક્કપુબ્બો અણન્તસો. ૫૦

અર્થ : લોઢા વગેરેની પાકભાજન વિશેષ રૂપ કંદુકુંભીઓમાં કંદન કરતો અને દેવમાયાથી બનાવેલ જલતી આગમાં અનંતી વાર પહેલાં હું

પકાયો હતો. (૫૦-૬૪૩)

મહાદવગ્ગિસંકાસે, મરુમ્મિ વધરવાલુએ;
કલમ્મવાલુયાએ ચ, દટ્ટપુવ્વો અણન્તસો. ૫૧

અર્થ : મહાદાવાનલ સમાન અને
મરુદેશની સ્થલી પ્રદેશની રેતીના ઢગલા સમાન
વજીવાલુકાવાળી નદીની કોરી પડેલી રેતાળ
જમીનમાં તથા કંદબવાલુકાવાળી નદીની રેતાળ
જમીનમાં અનંતીવાર પહેલાં હું બળ્યો હતો.
(૫૧-૬૪૪)

રસન્તો કન્દુકુમ્મીસુ, ઉદ્ધં બદ્ધો અબન્ધવો;
કરવત્ત-કરકયાઘહિં, છિન્નપુવ્વો અણન્તસો. ૫૨

અર્થ : કંદુકુંભીમાં ફેંકાયેલો હું રડતો હતો. ઉંચે
વૃક્ષની શાખા વગેરેમાં બંધાયેલો હું અશરણ હતો.
વિશિષ્ટ કરવતોથી અનંતી વાર હું પહેલાં કપાયો હતો.
(૫૨-૬૪૫)

અઘતિક્ખકંટકાઘણે તુંગે સિમ્મલિપાયવે;
ખેવિયં પાસબદ્ધેણં, કટ્ટોકટ્ટાહિં દુક્કરં. ૫૩

અર્થ : અત્યંત તીક્ષ્ણ કાંટાઓથી વ્યાપ્ત ઉંચા શાલ્મલી વૃક્ષ ઉપર, પાશથી બંધાયેલ મારા વડે, પરમાધામીઓએ કરેલ આકર્ષણ-પ્રકર્ષણ દ્વારા દુઃસહ દુઃખ-ખેદનો અનુભવ કરાયો હતો. (૫૩-૬૪૬)

મહાજન્તેસુ ઉચ્છૂ વા, આરસન્તો સુભેરવં;
પીલિઓ મિ સકમ્મેહિં, પાવકમ્મો અણન્તસો. ૫૪

અર્થ : મહાયંત્રોમાં શેરડીની માફક પીલાતાં, પાપકર્મ કરનાર હું સ્વકર્મોથી અનંતી વાર મહા ભયંકર થીસ પાડતો દુઃખને અનુભવતો હતો. (૫૪-૬૪૭)

કૂવન્તો કોલસુણહેહિં, સામેહિં સબલેહિં ચ;
પાડિઓ ફાડિઓ છિણ્ણો, વિષ્કુરન્તો અણેગસો.

૫૫

અર્થ : રડતાં એવાં મને ભૂંડ-શ્વાનરૂપધારી શ્યામ અને શંબલ નામનાં પરમાધામીઓએ ભૂમિ પર પટકયો, જૂના વસ્ત્રની માફક મને ફાડ્યો અને અનેક વાર આમ-તેમ ફરતા મને કાપી નાખ્યો હતો. (૫૫-૬૪૮)

અસીહિં અયસિવન્નેહિં, ભલ્લીહિં પટ્ટિસેહિં ય;
છિન્નો ભિન્નો વિભિન્નો ય, ઉવવન્નો પાવકમ્મુણા.

૫૬

અર્થ : અતસીના ફૂલ જેવી કાળી તલવારોથી,
ભાલાઓથી અને ખરપલીઓથી પાપકર્મથી નરકમાં
ઉત્પન્ન થયેલા મને ચીરી નાખ્યો - ફાડી નાખ્યો તથા
મારા સૂક્ષ્મ ટૂકડે ટૂકડા કરી નાખ્યા હતા. (૫૬-૬૪૯)
અવસો લોહરહે જુતો, જલન્તે સમિલાજુએ;
ચોઘઓ તોત-જુતેહિં, રોજ્જો વા જહ પાડિઓ.

૫૭

અર્થ : પરતંત્ર હોવાથી હું લોખંડના રથ-
ગાડામાં જોડાયેલો, જવાલાવાળા ગાડામાં ધુંસરી-
ધુંસરીની ખીલી-જોતરા વગેરેથી યુક્ત બનેલો અને
પરોણા-ચાબુક વગેરેથી પ્રેરિત થયેલો હતો : અથવા
રોઝની માફક લાકડી વગેરેથી પીટીને મને પાડ્યો હતો
- ફૂટ્યો હતો. (૫૭-૪૭૦)

હુયાસણે જલન્ટમ્મિ, ચિયાસુ મહિસો વિવ;
દક્ટો પકકો ચ અવસો હં, પાવકમ્મેહિં પાવિઓ. ૫૮

અર્થ : પરમાધામીઓએ બનાવેલ ;ચિતાઓમાં
સળગાવેલ આગમાં પાડાની માફક પાપકર્મોથી નરકમાં
આવેલા પરતંત્ર એવા મને ભસ્મસાત્ બનાવ્યો અને
પકાવ્યો હતો. (૫૮-૬૫૧)

બલા સંડાસતુણ્ડેહિં, લોહતુણ્ડેહિં પક્ષિખહિં;
વિલુતો વિલવન્તો હં, ટંક-ગિદ્દેહિંડણન્તસો. ૫૯

અર્થ : બલાત્કારથી સાણસાના આકારના
મુખવાળા અને લોઢાના મુખવાળા ટંક-ગૃધ્ર પંખીઓએ
અનંતી વાર (અહીં પંખીઓ વૈકિય સમજવા, કેમ કે -
ત્યાં તિર્યચો નથી.) રડતા એવા મને પીંખી નાખ્યો -
છેદી નાખ્યો હતો. (૫૯-૬૫૨)

તણ્હાકિલન્તો ધાવન્તો, પતો વેચરણિં નથ;
જલં પાહં તિ ચિન્તન્તો, ખુરધારાહિં વિવાઘઓ. ૬૦

અર્થ : ‘હું પાણીનું પાન કરીશ.’ - એવું
વિચારીને, તૃષાતુર બનેલો દોડતો દોડતો હું જ્યારે

વૈતરણી નદીમાં આવ્યો, ત્યારે મને છરાની ધારથી માર્યો
હતો. (૬૦-૬૫૩)

ઉદ્દાભિતતો સંપતો, અસિપતં મહાવણં;
અસિપતેહિં પડન્તેહિં, છિન્નપુવ્યો અણગસો. ૬૧

અર્થ : વજ્રવાલુકા વગેરેના તાપથી તપેલો હું
જ્યારે ખડ્ગોની માફક ભેદનાર પત્રોવાળા મહાવનમાં
આવ્યો, ત્યારે નીચે પડતા અસિપત્રોથી અનેક વાર
પહેલાં છેદાયો હતો. (૬૧-૬૫૪)

મોગ્ગરેહિં મુસંઢીહિં, સૂલેહિં મુસલેહિ ચ;
ગયાસં ભગ્ગગતેહિં, પતં દુક્ખં અણન્તસો. ૬૨

અર્થ : ધન-મગદળ-મોગરી-ગોળ લોહના
ખીલાથી યુક્ત લાકડાની બનેલી મુષુંઢી (શસ્ત્રવિશેષ)-
ત્રિશૂળ-મુશળ વગેરેથી રક્ષણની આશા વગરનો,
ગાત્રભંગવાળો હું અનંતી વાર દુઃખ પામ્યો હતો. (૬૨-
૬૫૫)

ખુરેહિં તિક્ખધારાહિં, છુરિયાહિં કપ્પણીહિં ચ;
કપ્પિઓ ફાલિઓ છિન્નો, ઉક્કતો ચ અણગસો. ૬૩

અર્થ : કાતરોથી વસ્ત્રની માફક મને કાતર્યો,
તીક્ષ્ણ ધારવાળા છરાઓથી મને છોલ્યો અને છરીઓથી
મને અનેક વાર વાંકો ચીર્યો હતો. (૬૩-૬૫૬)

પાસેહિં ફૂડજાલેહિં, મિઓ વા અવસો અહં;
વાહિઓ બધ્ધરુદ્ધો ય, બહુસો ચે વ વિવાદઓ.

૬૪

અર્થ : હરણ વગેરેને બાંધવાના સાધનો - પાશ,
જાળ, ફાંસા આદિથી મૃગની માફક પરતંત્ર એવા મને
છેતરી, દોરડાઓથી બાંધ્યો, રોક્યો અને અનેક વાર
હત-પ્રહત કર્યો હતો. (૬૪-૬૫૭)

ગલેહિં મગર-જાલેહિં, મચ્છો વા અવસો અહં;
ઉલ્લિતો પાડિઓ ગહિઓ, મારિઓ ય અણન્તસો.

૬૫

અર્થ : માછલાં પકડવાના આંકડાઓથી અને
જાળોથી મત્સ્યની માફક પહેલાં મને આંકડાઓથી વેધ્યો
અને મગર રૂપી પરમાધામીઓએ મને પકડ્યો. વળી
તેઓએ બનાવેલ જાળોથી મને બાંધ્યો અને બધાએ

માર્ચો. (૬૫-૬૫૮)

વીદંસએહિં જલેહિં, લેપ્પાહિં સઉણો વિવ;
ગહિઓ લગગો ય બુદ્ધો ય, મારિઓ ય અણન્તસો.

૬૬

અર્થ : તથાવિધ બંધન રૂપ શ્યેન-સીંચાણો-
બાજપક્ષી વગેરેથી પંખીની માફક પકડાયેલો અને
વજ્રલેપ આદિ લેપોથી સંયોગવાળો બનેલો હું બધાથી
મરાયો હતો. (૬૬-૬૫૮)

કુહાડ-ફરસુમાઈહિં, વજ્રઈહિં દુમો વિવ;
કુટ્ટિઓ ફાલિઓ છિત્તો, તચ્છિઓ ય અણન્તસો.

૬૭

અર્થ : પરશુ, કુહાડો વગેરેથી સુથારો
જેમ વૃક્ષને પ્રહાર કરે, છેદે, ફાડે કે છોલે, તેમ
હું અનંતી વાર કપાયો, છેદાયો, ફડાયો અને
છોલાયો હતો. (૬૭-૬૬૦)

ચવેડ-મુઢિમાઈહિં, કુમારેહિં અયં પિવ;
તાડિઓ કુટ્ટિઓ ભિત્તો, ચુણિઓ ય અણન્તસો. ૬૮

અર્થ : લુહારો જેમ ઘન વગેરેથી લોઢાને કૂટે, મારે, છેદે અને ટૂકડા કરે; તેને લપડાક-મુઠ્ઠી આદિથી મને માર્યો, કૂટ્યો, છેદ્યો અને મારા નાના નાના ટુકડા કર્યા હતા. (૬૮-૬૬૧)

તત્તાઇં તમ્મ-લોહાઇં, તઉયાઇં સીસગાણિ ય;
પાઇઓ કલકલેન્તાઇં, આરસન્તો સુભેરવં. ૬૯

અર્થ : તપાવેલ તાંબુ, લોહું, સીસુ વગેરેના ગરમા-ગરમ કલકલ શબ્દ કરતા પ્રવાહી રસો, ભયંકર સીત્કાર કરતા એવા મને પીવડાવવામાં આવ્યા હતા. (૬૯-૬૬૨)

તુહં પિયાઇં મંસાઇં, ખણ્ડાઇં સોલ્લગાણિ ય;
ખાવિઓ મિ સમંસાઇં, અગ્ગિવજ્ઞાઇં હોગસો. ૭૦

અર્થ : કેમ, તને માંસ-ખંડ રૂપ અગ્નિમાં પાકેલું માંસ પ્રિય હતું ને ? - એમ યાદ કરાવીને મારા શરીરમાંથી કાઢી - કાપી, ઉષ્ણ હોવાથી અગ્નિવર્ણવાળું મારું માંસ મને અનેકવાર ખવડાવવામાં આવ્યું હતું. (૭૦-૬૬૩)

તુહં પિયા સુરા સીદ્ધ મેરઓ ય મધૂણિ ય;
પજ્જિઓ મિ જલન્તીઓ, વસાઓ રુહિરાણિ ય.

૭૧

અર્થ : કેમ, તને સુરા, સીધુ, મૈરેય અને મધુ
(દારૂના પ્રકાર વિશેષો) પ્યારું હતું ને ? - એમ યાદ
દેવડાવીને ગરમાગરમ મેદ-ચરબી-લોહી આદિ મને
પીવડાવવામાં આવ્યું હતું. (૭૧-૬૬૪)

નિચ્ચં ભીએણં તત્થેણં, દુહિએણં વહિએણ ય;
પરમા દુહસંબદ્ધા, વેયણા વેઘયા મએ. ૭૨

અર્થ : હંમેશાં ઉત્પન્ન ભયવાળા અને
ત્રાસવાળા, ઉત્પન્ન વિવિધ દુઃખના સમૂહવાળા અને
થરથરતા સઘળા શરીરવાળા મેં દુઃખ સંબંધવાળી પરમ
વેદનાઓ સહેલી છે. (૭૨-૬૬૫)

તિવ્વચંડપગાટાઓ, ઘોરાઓ અઘ્ઘુસ્સહા;
મહબ્ભયાઓ ભીમાઓ, નરએસું વેઘયા મએ. ૭૩

અર્થ : રસની અપેક્ષાએ તીવ્ર, ઉત્કટ, મોટી
સ્થિતિવાળી, રૌદ્ર, અતિદુઃસહ, મહાભયંકર અને

સાંભળ્યા બાદ પણ ભય આપનારી વેદનાઓ મેં
નરકોમાં સહન કરેલી છે. (૭૩-૬૬૬)

જારિસા માણસે લોએ, તાયા ! દીસન્તિ વેયણા;
એતો અણન્તગુણિયા, નરએસું દુઃખવેયણા. ૭૪

અર્થ : પિતાજી ! મનુષ્યલોકમાં જે પ્રકારની -
જેવી વેદનાઓ દેખાય છે, તેના કરતાં અનંતગુણી
દુઃખરૂપ વેદનાઓ નરકોમાં છે. (૭૪-૬૬૭)

સવ્વભવેસુ અસાયા, વેયણા વેઘયા મએ;
નિમિસન્તરમેત્તં પિ, જં સાયા નત્થિ વેયણા. ૭૫

અર્થ : નિમેષમાત્રના આંતરા વગર અર્થાત્
નિરંતર સર્વ ભવોમાં દુઃખનો અનુભવ છે પણ સુખનો
અનુભવ નથી. અહીં વૈષયિક સુખ પણ ઈર્ષ્યા આદિ
અનેક દુઃખોથી ઘેરાયેલ હોઈ અને કટુક વિપાક દેનાર
હોઈ દુઃખરૂપ છે - એમ સમજવું. આવી વ્યથાનો
અનુભવ કરનાર એવા મને દીક્ષા કેમ દુષ્કર થાય ?
અર્થાત્ ન જ થાય. માટે મારી દીક્ષા લેવાની જ છે.
(૭૫-૬૬૮)

તં બેન્તડમ્મા-પિયરો, છન્દેણં પુત્ત ! પવ્વયા;
નવરં પુણ સામણે, દુક્ખં નિપ્પડિકમ્મયા. ૭૬

અર્થ : મૃગાપુત્રને પોતાના મા-બાપ કહે છે કે - બેટા ! જો તારી દીક્ષાની ઇચ્છા છે. તો યથારુચિ દીક્ષા લેજો. પરંતુ એક વાત બરાબર ધ્યાનમાં લેશો કે - સાધુપણામાં રોગ આદિની ઉત્પત્તિમાં જ્યારે ઉપચાર-પ્રતિકાર નહિ થાય, ત્યારે તમને દુઃખ થશે ને ? (૭૬-૬૬૮)

સો બેન્ત અમ્મા-પિયરો, એવમેયં જહા કુડં;
પરિક્કમં કો કુણઈ, અરણે મિય-પક્ખિણં ? ૭૭

અર્થ : તે મૃગાપુત્ર, મા-બાપને જવાબ આપે છે કે - હે મા-બાપ ! તમોએ જે રોગ આદિની ચિકિત્સા રૂપ પ્રતિકાર દુઃખ રૂપ છે - એમ જે કહ્યું તે બરાબર છે. પરંતુ વિચારો કે - વનમાં મૃગપક્ષિઓની ચિકિત્સા કોણ કરે છે ? તેઓ પણ જીવે છે અને વિચરે છે આથી રોગનું દુઃખરૂપ પણું નકામું છે. (૭૭-૬૭૦)

એગભૂએ અરણ્યે વા, જહા ઉ ચરઈ મિએ;
એવં ધમ્મં ચરિસ્સામિ, સંજમેણ તવેણ ચ. ૭૮

અર્થ : અટવીમાં જેમ એકલો મૃગ ફરે છે, તેમ
સંયમ અને તપની સાધનાપૂર્વક ધર્મનું હું પાલન કરીશ
જ. (૭૮-૬૭૧)

જયા મિગસ્સ આયંકો, મહારણામ્મિ જાયઈ;
અચ્છન્તં રુક્ખમૂલમ્મિ, કો ઇં તાહે તિગિંચ્છઈ ?

૭૯

અર્થ : જ્યારે મહાન જંગલમાં હરણને રોગ થાય
છે, તો વૃક્ષના મૂલમાં રહેતા મૃગને ત્યારે કોણ ચિકિત્સા
કરી નિરોગી બનાવે ? કોઈ જ નહિ. (૭૯-૬૭૨)

કો વા સે ઓસહં દેઈ ?, કો વા સે પુચ્છઈ સુહં ?;
કો વા સે ભત્તં વ પાણં વા, આહારિત્તુ પણામએ ?

૮૦

અર્થ : કોણ તે બીમાર મૃગને ઔષધ આપે
છે ? કોણ કુશલ પ્રશ્ન કરે છે ? અને કોણ ઘાસ વગેરે
ભોજન પાણી લાવીને આપે છે ? (૮૦-૬૭૩)

જયા સે ય સુહી હોઘ, તયા ગચ્છઘ ગોચરં;
ભત્ત-પાણસ્સ અઢ્ઢાએ, વલ્લરાણિ સરાણિ ય. ૮૧

અર્થ : જ્યારે તે આપમેળે રોગ વગરનો સુખી થાય છે. ત્યારે ભોજન-પાન માટે વનો અને સરોવરોમાં ભ્રમણ કરે છે. (૮૧-૬૭૪)

ખાઘત્તા પાણિયં પાઠિં, વલ્લરેહિં સરેહિં ય;
મિગચારિયં ચરિત્તાણં, ગચ્છઘ મિગચારિયં. ૮૨

અર્થ : વનોમાં પોતાના ભક્ષ્યનું ભોજન કરી, સરોવરોમાં પાણીનું પાન કરી અને આમ-તેમ ફલંગ-ફાલ મારવા રૂપ મૃગચર્યાનું આચરણ કરી, સ્વેચ્છાથી બેસવાં વગેરે ચેષ્ટા રૂપ ચર્યાવાળી આશ્રયભૂમિને પામે છે. (૮૨-૬૭૫)

એવં સમુઢ્ઢિએ ભિક્ખૂ, એવમેવ અણોગએ;
મિગચારિયં ચરિત્તાણં, ઉઢ્ઢં પક્કમઘ દિસં. ૮૩

અર્થ : આ પ્રમાણે મૃગની માફક સંયમાનુષ્ઠાનમાં પ્રયત્નશીલ બનેલો સાધુ તથાવિધ રોગની ઉત્પત્તિ થવા છતાંય ચિકિત્સા સન્મુખ થતો

નથી. આ પ્રમાણે એક જ વૃક્ષતલમાં જેમ હરણ રહેતું નથી, તેમ મુનિ પણ અનિયત સ્થાન હોવાથી અનેક સ્થાનોમાં રહે છે. તે મુનિ ચિકિત્સા નહિ કરાવવા વગેરે રૂપ મૃગચર્યાનું આચરણ કરી, સમસ્ત કર્મોનો સર્વથા નાશ કરી સર્વોપરિ સ્થાન રૂપ સિદ્ધિગતિમાં શાશ્વત સ્થાયી બને છે. (૮૩-૬૭૬)

જહા મિએ એગ અણેગચારી,

અણેગવાસે ધુવગોચરે ય;

એવં મુણી ગોચરિયં પવિટ્ટે,

નો હીલએ નો વિ ય ખિંસએજજા.

૮૪

અર્થ : જેમ હરણ, એકલો - અનેક ઠેકાણે ફરનારો, ફરતાં-ફરતાં જે ઘાસ-પાણી મળે તેને વાપરે છે; તેમ મુનિ એકલો-એક જગ્યાએ વાસ નહિ કરનારો, ગોચરી દરમિયાન જે કાંઈ અન્ન આદિ મળે તેની હેલના કર્યા સિવાય આહાર-પાણીને ગ્રહણ કરનારો અને આહાર વગેરેની પ્રાપ્તિ ન થાય તો સ્વ-પરની નિંદા નહિ કરનારો બને છે. (૮૪-૬૭૭)

મિગચારિયં ચરિસ્સામિ, એવં પુત્તા ! જહાસુહં;
અમ્મા-પિણિહિંડણુત્તાઓ, જહાઇ ઉવહિં તઓ. ૮૫

અર્થ : આ પ્રમાણે મૃગચર્યાનું હું પાલન કરીશ
- એમ જ્યારે મૃગાપુત્રે કહ્યું, ત્યારે તેના મા-બાપે
જણાવ્યું કે - બેટા ! તને જેમ સુખ ઉપજે તેમ તું કરી શકે
છે - અમારી અનુમતિ છે. આ પ્રમાણે અનુજ્ઞા પામેલો
મૃગાપુત્ર ઉપાધિરૂપ પરિગ્રહ-સંસારને છોડવા તૈયાર
થાય છે. (૮૫-૬૭૮)

મિગચાચારિયં ચરિસ્સામિ, સવ્વદુક્ખવિમોક્ખણિં;
તુલ્લભેહિં અમ્મડણુત્તાઓ, ગચ્છ પુત્ત ! જહાસુહં.

૮૬

અર્થ : તમારી રજા મળતા, સર્વ દુઃખોમાંથી
છોડાવનારી હું મૃગચર્યાને સ્વીકારીશ. ત્યારે મા-બાપે
જવાબ આપ્યો કે - બેટા ! જેમ સુખ ઉપજે તેમ તેમ
મૃગચર્યાને સ્વીકારજો. (૮૬-૬૭૮)

એવં સો અમ્મા-પિયરં, અણુમાણેતાણ બહુવિહં;
મમતં છિન્દઈ તાહે, મહાનાગો વ્વ કંચુયં. ૮૭

અર્થ : આ પ્રમાણે તે મૃગાપુત્ર, મા-બાપની રજા મેળવી, મહાનાગ જેમ કાંચળીને ફેંકી દે છે, તેમ અનાદિ ભવોની અભ્યાસવાળી ઘણા પ્રકારની મમતાને છોડે છે. (૮૭-૬૮૦)

ઈદ્દિં વિત્તં ચ મિત્તે ચ, પુત્ર-દારં ચ નાયતો;
રેણુયં વ પડે લગ્ગં, નિહ્લુણિત્તાણ નિગ્ગતો. ૮૮

અર્થ : જેમ વસ્ત્ર ઉપર લાગેલી ધૂળને ફેંકી દેવામાં આવે છે, તેમ ઘોડા-હાથી વગેરે ઋદ્ધિ, ધન, મિત્રો, પુત્ર, સ્ત્રીઓ અને સ્વજનોને છોડી, ઘરમાંથી નીકળી મૃગાપુત્ર દીક્ષિત થાય છે. (૮૮-૬૮૧)

પંચમહવ્વયજુતો, પંચસમિતો તિગુત્તિગુતો ચ;
સહિભિન્તરબાહિરએ, તવોકમ્ભંમિ ઉજ્જુતો. ૮૯

અર્થ : આમ તે મૃગાપુત્ર, પાંચ મહાવ્રત, પાંચ સમિતિ અને ત્રણ ગુપ્તિઓથી યુક્ત બનેલા બાહ્યાભ્યંતર તપમાં અને શ્રુતારાધના રૂપ ઉપધાનમાં ઉદ્યમવંત થયા. (૮૯-૬૮૨)

નિમ્મમો નિરહંકારો, નીસ્સંગો ચત્તગારવો;
 સમો ય સવ્યભૂએસુ, તસેસુ થાવરેસુ ય. ૯૦
 લાભાલાભે સુદે દુઃખે, જીવિએ મરણે તદા;
 સમો નિન્દા-પસંસાસુ, તદા માણાવમાણઓ. ૯૧
 ગારવેસુ કસાએસુ, દંડ-સલ્લ-ભએસુ ય;
 નિયતો હાસ-સોગાઓ, અનિયાણો અબન્ધણો.

૯૨

અર્થ : મમતા વગરના, નિરભિમાની,
 નિઃસંગ, ગૌરવના ત્યાગી (ઋદ્ધિ-રસ-શાતાના
 અભિમાનના ત્યાગી), ત્રસ અને સ્થાવર રૂપ સર્વ
 જીવોમાં સ્વ-સમાનતાદર્શી, તેમ જ લાભ કે અલાભ,
 સુખ કે દુઃખ, જીવન કે મરણ, નિંદા કે પ્રશંસા, માન
 કે અપમાનમાં રાગ-દ્વેષના અભાવ રૂપ સમતાવાળા,
 ગૌરવ, કષાયો (અશુભ વ્યાપારના) દંડના ત્રણ ભેદ,
 માયા આદિ ત્રણ શલ્યો અને હાસ્ય-શોકથી અટકેલા,
 દુન્યવી પુદ્ગલ સંબંધી ઈચ્છા રૂપ નિયાણા વગરના
 અને રાગ આદિ બંધન વગરના તે મૃગાપુત્ર બન્યા.

(૯૦ થી ૯૨-૬૮૩ થી ૬૮૫)

અનિસ્સિઓ ઘહં લોએ, પરલોએ અનિસ્સિઓ;
વાસી-ચન્દણકપ્પો ય, અસણે અણસણે તહા. ૯૩

અર્થ : આ લોકના ફળ કે પરલોકના ફળની
નિશ્રાએ-અપેક્ષાએ તપનું અનુષ્ઠાન નહિ કરનારા,
વાંસલા સરખા નિંદક પુરુષ અને ચંદન સરખા સ્તુતિ
કરનાર પુરુષ ઉપર સમદર્શી તથા આહાર આપનાર કે
નહિ આપનાર પુરુષ ઉપર આશીર્વાદ અને શાપ-એમ
બન્નેથી રહિત સમભાવવાળા તે મૃગાપુત્ર મુનિ બન્યા.
(૯૩-૬૮૬)

અપ્પસત્થેહિં દારેહિં, સવ્વઓ પિહિયાસવો;
અજ્ઞપ્પઝાણ-જોગેહિં, પસત્થદમ-સાસણો. ૯૪

અર્થ : કર્મ ઉપાર્જનના ઉપાયભૂત હિંસા આદિ
અપ્રશસ્ત દારોથી સર્વથા નિવૃત્ત, તેથી જ કર્મના
આગમનને રોકનાર, આત્મા વિષે શુભ ધ્યાનવ્યાપાર
રૂપ ધ્યાનયોગોથી પ્રશસ્ત, ઉપશમ અને જિનાગમ રૂપ
શાસનના સાધક તે મૃગાપુત્ર મુનિ થયા. (૯૩-૬૮૬)

એવં નાણેણ ચરણેણ, દંસણેણ તવેણ ચ;
ભાવણાહિં ચ સુદ્ધાહિં, સમ્મં ભાવેતુ અપ્પયં. ૯૫
બહુયાણિ ચ વાસાણિ, સામણમણુપાલિયા;
માસિએણં તુ ભત્તેણં, સિદ્ધિં પત્તો અણુત્તરં. ૯૬

અર્થ : આ પ્રમાણે જ્ઞાન-ચારિત્ર-દર્શન-તપથી
શુદ્ધ (નિયાણા વગરની) વ્રત વિષયક કે અનિત્યત્વ
આદિ ભાવનાઓથી આત્માને સારી રીતિએ તન્મય
બનાવી, ઘણા વર્ષો સુધી શ્રમણપણાનું પાલન કરી અને
ભક્તપ્રત્યાખ્યાન રૂપ એક માસનું અનશન કરી શ્રી
મૃગાપુત્ર મહર્ષિ અનુત્તર-સિદ્ધિગતિને પામ્યા.
(૯૫+૯૬-૬૮૮+૬૮૯)

એવં કરન્તિ સંબુદ્ધા, પંડિયા પવિયક્ખણા;
વિણિયટ્ટન્તિ ભોગેસુ, મિયાપુત્તે જહા રિસી. ૯૭

અર્થ : આ પ્રમાણે શ્રી મૃગાપુત્ર મહર્ષિનું
ઉદાહણ લઈ, સંબુદ્ધ, પંડિત અને પ્રવિયક્ષણો ઉત્તમ
પ્રવૃત્તિ કરે છે તથા ભોગોથી નિવૃત્ત બને છે. (૯૭-
૬૯૦)

મહાપ્રભાવસ્સ મહાજસસ્સ, મિયાએ પુત્તસ્સ નિસમ્મ ભાસિયં;
 તવખ્ખહાણં ચરિયં ચ ઉત્તમં, ગઘખ્ખહાણં ચ તિલોગવિસ્સુતં. ૯૮
 વિયાણિયા દુક્ખવિવકુલં ઘણં,
 મમત્તબન્ધં ચ મહાભયાવહં;
 સુહાવહં ધમ્મધુરં અણુતરં,
 ધારેજ્જ નિવ્વાણગુણાવહં મહં. ૯૯

॥ તિભેમિ. ॥

અર્થ : મહાપ્રભાવસંપત્ત અને મહાયશસ્વી
 શ્રી મૃગાપુત્રનું સંસારની અસારતાનું તથા
 દુઃખપ્રચુરતાનું જ્ઞાપક વચન, તપપ્રધાન ઉત્તમ
 ચારિત્ર અને ત્રણ લોકમાં પ્રસિદ્ધ સિદ્ધિગતિ રૂપ
 પ્રધાન ગતિ સાંભળી; તેમજ દુઃખની વૃદ્ધિ કરનારું
 ધન, સ્વજન વગેરે વિષયક મમતાનો પાશ, કે જે
 મહાભયંકર છે અને તેનાથી જ આ લોક કે પરલોકના
 ભયો મેળવાય છે - એમ જાણી હે ભવ્યો ! અનંત
 જ્ઞાન - દર્શન આદિ નિર્વાણ ગુણોને કરનારી, સુખને
 આપનારી, ઉત્કૃષ્ટ અને અમિત મહિમાથી ભરપૂર

મોટી ધર્મધુરાને ધારણ કરો ! આ પ્રમાણે હે જંબૂ !

હું કહું છું. (૯૯+૯૯-૬૯૧+૬૯૨)

(ઈઈ મિયાપુત્તિજજ સમતં (૧૯))



૨૦ શ્રી મહાનિર્ગ્રથીયાધ્યયન

સિદ્ધાણ નમો કિર્યા, સંજયાણં ચ ભાવઓ;
અત્યધમ્મગઠં તચ્ચં, અણુસહિં સુણેહ મે ૧

અર્થ : તીર્થંકરસિદ્ધ આદિસર્વ સિદ્ધોને અને
આચાર્ય - ઉપાધ્યાય - સાધુ રૂપ સર્વ સંયતોને ભાવ-
ભક્તિથી નમસ્કાર કરીને, અવિપરીત અર્થવાળી અને
હિતાર્થીઓથી પ્રાર્થનાયોગ્ય એવા ધર્મના જ્ઞાનવાળી,
મારા વડે કહેવાતી શિક્ષાને સાવધાન બની સાંભળો !
(૧-૬૯૩)

પભૂચરયણો રાયા, સેણિઓ મગહાહિવો;
વિહારજતં નિજ્જાઓ, મંડિકુચ્છિંસિ ચેધએ. ૨

અર્થ : વૈડૂર્ય વગેરે અથવા હાથી-ઘોડા આદિ
રૂપ ઘણા રત્નોવાળો મગધાધિપતિ શ્રેણિક રાજા, કીડા
માટે ઘોડા વહાવવા વગેરે રૂપ વિહારયાત્રા દ્વારા
નગરમાંથી નીકળી મંડિતકુક્ષિ નામના ઉદ્યાનમાં
આવ્યો. (૨-૬૯૪)

નાણાદુમ-લયાદણાં, નાણાપક્ષિખનિસેવિયં;

નાણાકુસુમસંછન્નં, ઉજ્જાણં નન્દણોવમં.

૩

તત્થ સો પાસઈ સાહું, સંજયં સુસમાહિયં;

નિસન્નં રુક્ખમૂલમ્મિ, સુકુમાલં સુહોઘયં.

૪

અર્થ : આ મંડિતકુક્ષિ ઉદ્યાન અનેક વૃક્ષો અને લતાઓથી અલંકૃત, અનેક પક્ષીઓથી સેવિત અને અનેક પુષ્પોથી વિભૂષિત નંદનવન સરખું છે. ત્યાં તે રાજા વૃક્ષમૂલમાં બેઠેલા સુકોમલ, સુખયોગ્ય અને સુસમાધિવાળા સાધુને દેખે છે. (૩+૪ - ૬૮૫+૬૮૬)

તસ્સ રુવં તુ પાસિતા, રાઘણો તમ્મિ સંજએ;

અચ્ચન્તપરમો આસી, અતુલો રુવવિમ્હઓ.

૫

અર્થ : તે સાધુના વિષે રૂપને જોઈ, તે રાજાને અત્યંત પ્રધાન-મહાન રૂપનો વિસ્મય થયો (આશ્ચર્યભાવ) (૫-૬૮૭)

અહો ! વણ્ણો અહો ! રુવં, અહો ! અજ્જસ્સસોમયા;

અહો ! ખન્તી અહો ! મુત્તી, અહો ! ભોગે અસંગયા.

૬

અર્થ : અરે, આ મુનિનો ગૌર વગેરે વર્ણ કોઈ અપૂર્વ છે ! અરે, આકાર રૂપ કોઈ અલૌકિક છે ! અરે, જોનારને આનંદ આપનારી ચંદ્રની જેમ સૌમ્યતા કોઈ અદ્ભૂત છે ! અરે, ક્ષમા કોઈ ચમત્કારી છે ! અરે, સંતોષ તો કોઈ ગજબનો છે ! અરે, નિઃસ્પૃહતા તો કોઈ અજોડ છે ! (૬-૬૮૮)

તસ્સ પાચે ઉ વન્દિતા, કાઊણ ચ પચાહિણં;
નાઘદૂરમણાસન્ને, પંજલી પડિપુચ્છઈ. ૭

અર્થ : તે મુનિરાજના ચરણાર્વિંદમાં વંદના કરી અને પ્રદક્ષિણા આપી, મહારાજથી બહુ નજીક કે દૂર નહિ તેવી રીતિએ બેઠક લઈ, તેમજ સવિનય બે હાથ જોડી શ્રેણિક રાજા પ્રશ્નો પૂછે છે. (૭-૬૮૯)

તરુણોસિ અજજો ! પવ્વઘઓ, ભોગકાલમ્મિ સંજયા !;
ઉવઢ્ઠિઓ સિ સામણે, એયમઢ્ઠે સુણામિ તા. ૮

અર્થ : એ આર્ય ! આપ તરૂણ-યુવાન છો ! ભોગના કાળમાં આપ પ્રવ્રજિત થઈ - સાધુ બની જે હેતુથી શ્રમણ પણામાં ઉદ્યમશીલ બન્યા છો, તે હેતુને

હું પહેલાં આપની પાસેથી સાંભળવા ઈચ્છું છું, તો આપ
તે હેતુ દર્શાવો ! (૮-૭૦૦)

અણાહો મિ મહારાય !, નાહો મજા ન વિજ્જઈ;
અણુકમ્પગં સુહિં વા વિ, કંચિ નાભિસમેમડહં. ૯

અર્થ : મુનિશ્રી જવાબ આપે છે કે - હે રાજન્ !
હું અનાથ છું, કેમ કે - યોગક્ષેમકારી નાથ મને કોઈ
મળ્યો નથી તથા કોઈ દયા કરનાર કે કોઈ મિત્રને હું
મેળવી શક્યો નથી. આ કારણસર યુવાવસ્થામાં પણ
હું સંયમી બન્યો છું. (૮-૭૦૧)

તઓ સો પહસિઓ રાયા, સેણિઓ મગહાહિવો;
એવં તે ઇઙ્ઠિમંતસ્સ, કહં નાહો ન વિજ્જઈ. ૧૦

અર્થ : આ પ્રમાણે ચમત્કારી વર્ણ વગેરેથી
સંપત્તિ-શાલી એવા આપને નાથ કેમ ન હોય ? - એમ
વિચારી, મગધ મહારાજા શ્રેણિક અનાથતાનો હેતુ
સાંભળી હસી પડ્યા. (૧૦-૭૦૨)

હોમિ નાહો ભયંતાણં, ભોગે ભુંજાહિ સંજયા !;
મિત્ત-નાઈપરિવુડો, માણુસ્સં ખુ સુદુલ્લહં. ૧૧

અર્થ : શ્રેણિક રાજા આ હેતુ સાંભળીને કહે છે કે - હે આર્ય ! જો આમ જ છે, તો આપનો નાથ બનવા હું તૈયાર છું. અને જો હું નાથ બનું તો તેમને મિત્ર-જ્ઞાતિ-ભોગ આદિ સુલભ છે એમ માની, રાજા કહે છે કે - હે સંયત ! આપ મિત્ર, જ્ઞાતિ વગેરેથી પરિવરેલ ભોગોને ભોગવો ! કેમ કે - મનુષ્યજન્મ અત્યંત દુર્લભ છે. (૧૧-૭૦૩)

**અપ્પણા વિ અણાહો સિ, સેણિયા ! મગહાહિવા;
અપ્પણા અણાહો સન્તો, કસ્સ નાહો ભવિસ્સસિ.**

૧૨

અર્થ : હે મગધાધિપતિ શ્રેણિક રાજા ! તું પોતે જ અનાથ છે. જે સ્વયં અનાથ હોય, તે મારો નાથ કેવી રીતિએ બની શકે ? (૧૨-૭૦૪)

**એવં વુત્તો નરિન્દો સો, સુસંભન્તો સુવિમ્હિઓ;
વચણં અસુયપુવ્વં, સાહુણા વિમ્હયન્નિતો.** ૧૩

અર્થ : જો કે શ્રેણિક રાજા પહેલાં રૂપ વગેરે વિષયથી વિસ્મયવાળો હતો, પણ જ્યારે આ પ્રમાણે

કદી નહિ સાંભળેલા મુનિના વચન સાંભળીને તે અત્યંત
આશ્ચર્યચકિત અને અત્યંત સંભ્રમ-આવેગવાળો બની
નીચેની બાબત કહે છે. (૧૩-૭૦૫)

અસ્સા હત્થી મણુસ્સા મે, પુરં અન્તેઉરં ચ મે;
ભુંજમિ માણુસે ભોએ, આણા ઇસ્સરિયં ચ મે. ૧૪

અર્થ : હે આર્ય ! મારી પાસે ઘોડા, હાથી, પુર
અને અંતેઉર છે. હું મનુષ્યયોગ્ય ભોગોને ભોગવું છું.
મારી પાસે અસ્ખલિત શાસન રૂપ આજ્ઞા અને સમૃદ્ધિ
કે પ્રભુતા રૂપ આશ્ચર્ય છે. (૧૪-૭૦૬)

એરિસે સમ્પયગ્ગમ્મિ, સવ્વકામસમપ્પિઓ;
કહં અણાહો ભવઇ, મા હુ ભન્તે ! મુસં વએ. ૧૫

અર્થ : હે આર્ય ! આવો મારી પાસે સંપદાનો
ઉત્કર્ષ અને સકલ કામનાઓને પૂરી કરનારો હોઈ હું
અનાથ કેમ થાઉં ? કેમ કે - જેની પાસે કાંઈ ન હોય તે
અનાથ કહેવાય, પરન્તુ સર્વાંગીણ સંપદાનો નાથ હું
અનાથ નથી. આથી હે આર્ય ! અસત્ય ન બોલવું
જોઈએ. (૧૫-૭૦૭)

ન તુમં જાણે અણાહસ્ત, અત્યં પોત્યં વ પત્યિવા;
જહા અણાહો ભવધ, સણાહો વા નરાહિવા. ૧૬

અર્થ : હે રાજન્ ! અનાથ શબ્દના અર્થને તેમજ
ક્યા અભિપ્રાયથી મેં અનાથ શબ્દ વાપર્યો છે, એના
મૂલની ઉત્પત્તિ રૂપ પ્રોત્થાને તમે જાણતાં નથી. આજે
જે પ્રકારે અનાથ કે સનાથ થાય છે, તે પ્રકાર તમે જાણતાં
નથી. (૧૬-૭૦૮)

સુણેહ મે મહારાયં !, અવ્વક્ખિજ્જતેણ ચેયસા;
જહા અણાહો ભવતિ, જહા મે ય પવત્તિયં. ૧૭

અર્થ : હે મહારાજ ! ચિત્તના વિક્ષેપ વગર
સાવધાન થઈને, જે પ્રકારે અનાથ શબ્દથી વાચ્યપુરૂષ
બને છે અને ‘મારું અનાથપણું મેં કહ્યું,’ તે વિષયને તમે
સાંભળો ! (૧૭-૭૦૯)

કોસમ્બી નામ નયરી, પુરાણ પુરભેયણી;
તત્થ આસી પિયા મજ્ઝં, પભૂયધણસંચઓ. ૧૮

અર્થ : પોતાના ગુણો વડે જુના નગરોથી
ચઢીયાતી-જુદી ભાત પાડનારી કૌશંબી નામની નગરી

છે. ત્યાં મારા પિતા ઘણા જ ધનના સંગ્રહવાળા હતા.
(૧૮-૭૧૦)

પદમે વએ મહારાયં !, અહિલા મે અચ્છિવેયણા;
અહોત્યા વિહિલો દાહો, સવ્વગત્તેસુ પત્થિવા ! ૧૯

અર્થ : હે મહારાજ ! યુવાનીમાં મને નેત્રમાં
અતુલ વેદના ઉત્પન્ન થઈ અને હે રાજન્ ! સર્વ શરીરના
અવયવોમાં વિપુલ દાહ પેદા થયો. (૧૯-૭૧૧)

સત્થં જહા પરમતિક્ખં, સરીરવિવરન્તરે;
પવિસેજ્જ અરી કુદ્ધો, એવં મે અચ્છિવેયણા. ૨૦

અર્થ : જેમ કોપાયમાન શત્રુ કાન, નાક વગેરેના
અંદરના ભાગમાં પરમ તીક્ષ્ણ શસ્ત્ર ચલાવે અને જે પીડા
થાય, તેવી મારી નેત્રવેદના હતી. (૨૦-૭૧૨)

તિયં મે અન્તરિચ્છં ચ, ઉત્તમં ગં ચ પીડઈ;
ઘન્દાસણિસમા ઘોરા, વેયણા પરમદારુણા. ૨૧

અર્થ : અત્યંત દાહને ઉત્પન્ન કરનાર હોઈ
ઈન્દ્રના વજ્ર સમાન અને ઘોર-પરમ દુઃખજનક વેદના,
કેડના બહારના અને અંદરના ભાગના મધ્યમાં,

વક્ષઃસ્થલમાં અને મસ્તકમાં બાધા-દુઃખ પહોંચાડનાર
હતી. (૨૧-૭૧૩)

ઉવઢિયા મે આયરિયા, વિજ્ઞ-મન્તયિગિચ્છગા;
અબીયા સત્યકુસલા, મન્ત-મૂલવિસારયા. ૨૨

અર્થ : મારી વેદનાના પ્રતિકાર માટે, મંત્ર અને
મૂલમાં વિશારદ, શાસ્ત્રકુશલ અને અજોડ વિદ્યા અને
મંત્રથી ચિકિત્સા કરનારા પ્રાણાચાર્યો - વૈદરાજો ઉદ્યમ
કરનારા થયા. (૨૨-૭૧૪)

તે મે તિગિચ્છં કુપ્પન્તિ, ચાઉપ્પાયં જહાહિયં;
ન ચ દુક્ખા વિમોચન્તિ, એસા મજ્ઞ અણાહયા.

૨૩

અર્થ : વૈદ, ઔષધ, રોગી અને માવજત
કરનાર-પ્રતિયારક, એમ ચાર વિભાગવાળી મારા
રોગની ચિકિત્સાને હિત કે શાસ્ત્રકથનને અપેક્ષી
વૈદરાજો કરે છે તો પણ તે વૈદરાજો મને દુઃખથી છોડાવી
શક્યા નહિ. આ મારી પહેલી અનાથતા છે. (૨૩-
૭૧૫)

પિયા મે સવ્વસારં પિ, દેજ્જાહિ મમ કારણા;
ન ય દુક્ખા વિમોચંતિ, એસા મજ્જ અણાહયા.

૨૪

અર્થ : મારા પિતાએ મારા કારણે સર્વપ્રધાન વસ્તુ રૂપ સર્વ સારને આપવાની તૈયારી કરી, તો પણ મને દુઃખથી પિતાજી પણ છોડાવી શક્યા નહિ. આ મારી અનાથતા હતી. (૨૪-૭૧૬)

માયા વિ મે મહારાય !, પુત્તસોયદુહડઢિયા;
ન ય દુક્ખા વિમોચન્તિ, એસા મજ્જ અણાહયા.

૨૫

અર્થ : હે મહારાજ ! પુત્રદુઃખથી શોકાર્ત બનેલી મારી માતા પણ મને દુઃખથી મૂકાવી શકી નહિ. એ જ મારી અનાથતા હતી. (૨૫-૭૧૭)

ભાયરો મે મહારાય !, સગા જેઠ્ઠ-કણિઠ્ઠગા;
ન ય દુક્ખા વિમોચન્તિ !, એસા મજ્જ અણાહયા.

૨૬

અર્થ : હે રાજન્ ! મારા સગા મોટા-નાના

ભાઈઓ પણ મને દુઃખથી છોડાવી શક્યા નહિ. એ
મારી અનાથતા હતી. (૨૬-૭૧૮)

ભદ્રણીઓ મે મહારાજ !, સગા જેઠ-કણિઠગા;
ન ચ દુઃખા વિમોચન્તિ, એસા મજા અણાહયા.

૨૭

અર્થ : હે મહારાજ ! મારી સગી નાની-મોટી
બહેનો પણ મને દુઃખથી છોડાવી શકી નહિ. એ મારી
અનાથતા જાણો. (૨૭-૭૧૮)

ભારિયા મે મહારાજ !, અણુરતા અણુવ્વયા;
અંસુપુણેહિં નયણેહિં, ઉરં મે પરિસિંચઈ. ૨૮

અર્થ : હે મહારાજ ! અનુરાગવાળી પતિવ્રતા
એવી મારી સ્ત્રીઓ તો આંસુભીની આંખોથી મારા
વક્ષઃસ્થલને સિંચનારી બની હતી. એ મારી અનાથતા
હતી. (૨૮-૭૨૦)

અન્નં ચ પાણં દહાણં ચ, ગન્ધ-મલ્લવિલેવણં;
મએ ણાયમણાયં વા, સા બાલા નોવ ભુંજઈ. ૨૯

ખણં પિ મે મહારાય !, પાસાઓ વિ ન ફિટ્ઠઈ;
ન ચ દુક્ખા વિમોએઘ, એસા મજ્ઞ અણાહયા.

૩૦

અર્થ : વળી અત્ત, પાણી, સ્નાન, ખુશબોદાર
પુષ્પ-માલા, વિલેપન વગેરે મારા દેખતાં કે નહિ દેખતાં
મારી સ્ત્રીઓએ વાપર્યાં નહિ; એટલું જ નહિ પણ
સ્ત્રીઓ મારી પાસેથી દૂર જતી નહિ, તો પણ તે મારી
સ્ત્રીઓ મને દુઃખમાંથી છોડાવવા શક્તિશાળી બની
નહિ. એ જ મારી અનાથતા હતી. (૨૯+૩૦-
૭૨૧+૭૨૨)

તઓ હં એવમાહંસુ, દુક્ખમા હુ પુણો પુણો;
વેયણા અણુભવિઉં જે, સંસારમ્મિ અણન્તએ. ૩૧

અર્થ : રોગની અશક્યતા બાદ હું આગળ ઉપર
કહેવાતા પ્રકારથી, મારો નિર્ણય જણાવતાં પહેલાં કહું
છું કે - 'આ અનંત સંસારમાં વારંવાર વેદનાઓ
અનુભવવી દુઃસહ છે.' (૩૧-૭૨૩)

સઘં ચ જઘ મુચ્ચિજ્જા, વેયણા વિઉલા ઇઓ;
ખન્તો દન્તો નિરારમ્ભો, પવ્વએ અણગારિયં. ૩૨

અર્થ : જો આ અનુભવાતી વિપુલ વેદનાથી એક વાર પણ હું મુક્ત થાઉં, તો 'ક્ષમાવાન', ઈન્દ્રિય-મનનો વિજેતા અને નિરારંભી બની સાધુતા સ્વીકાર કરનારો બનું; કારણ કે-જે સાધુતાથી સંસારનો ઉચ્છેદ થવાથી મૂલથી જ વેદનાનો અભાવ થાય. (૩૨-૭૨૪)

એવં ચ ચિન્તઇતાણં, પાસુતો મિ નરાહિવા !;
પરિયતંતીએ રાઈએ, વેયણા મે ખયં ગયા. ૩૩

અર્થ : હે રાજન્ ! આ પ્રમાણે બોલીને જ નહિ પરન્તુ ચિંતન કરી હું નિદ્રાધીન થયો. આમ શુભ ચિંતનના પ્રભાવથી રાત્રિ પૂરી થતાંની સાથે જ મારી વેદના ખતમ થઈ ગઈ. (૩૩-૭૨૫)

તઓ કલ્લે પભાયમ્મિ, આપુચ્છિતાણ બન્ધવે;
ખન્તો દન્તો નિરારમ્ભો, પવ્વઇઓડણગારિયં. ૩૪

અર્થ : વેદનાની સમાપ્તિ થયા પછી નીરોગ થયેલો હું પ્રભાતકાળમાં પિતા, બંધુ વગેરેની રજા

મેળવી, ક્ષમાવાનુ, દમનવાળો અને નિરાંતભી
 સાધુતાનો સ્વીકારનારો હું સાધુ બન્યો. (૩૪-૭૨૬)
 તો હં નાહો જાઓ, અપ્પણો ય પરસ્સ ય;
 સવ્વેસિંં યેવ ભૂયાણં, તસાણં થાવરાણ ય. ૩૫

અર્થ : હે રાજન્ ! શ્રી પરમેશ્વરી પ્રવ્રજ્યાના
 સ્વીકારથી હું પોતાનો અને પરનો યોગક્ષેમકારી-નાથ
 થયો. (પોતાને નહિ પ્રાપ્ત થયેલ વસ્તુનો લાભ તે યોગ,
 મળેલી વસ્તુની રક્ષા કરવી તે ક્ષેમ, બીજાઓને ધર્મનું
 દાન તે યોગ અને ધર્મમાં સ્થિરતા કરવી તે ક્ષેમ. આ
 બન્ને વડે કરી બીજા જીવોનું નાથપણું સમજવું.) ત્રસ
 અને સ્થાવર રૂપ સર્વ જીવોનો નાથ-રક્ષક હું બન્યો.
 (૩૫-૭૨૭)

અપ્પા નદી વેયરણી, અપ્પા મે કૂડસામલી;
 અપ્પા કામદુહા દોણૂ, અપ્પા મે નન્દણં વણં. ૩૬

અર્થ : આત્મા જ વૈતરણી નદી છે, કેમ કે -
 ઉદ્ધત આત્મા તેનું કારણ છે. આત્મા જ જંતુની
 યાતનાના હેતુ રૂપ કૂટયંત્ર (પાશયંત્ર) વજ્રકંટકોથી

યુક્ત શાલ્મલી વૃક્ષ છે. આત્મા જ કામદુધા ધેનુ જેવો છે, કેમ કે - સ્વર્ગાપવર્ગ-ઈષ્ટની પ્રાપ્તિનો હેતુ છે. આત્મા જ નંદન વન જેવો છે, કેમ કે - ચિત્તના આનંદનો હેતુ છે. (૩૬-૭૨૮)

અપ્પા ક્તા વિક્તા ચ, દુઃખાણ ચ સુહાણ ચ;
અપ્પા મિત્તમમિત્તં ચ, દુષ્પણિયસુપણિ ઓ. ૩૭

અર્થ : આત્મા જ સુખ-દુઃખનો કરનારો અને દૂર ફેંકનારો છે. આત્મા જ માનસિક, વાચિક અને કાયિક દુષ્ટ પ્રવૃત્તિ કરનારો દુશ્મન અને ત્રિવિધ સત્-શુભ પ્રવૃત્તિ કરનારો મિત્ર છે. આથી જ સંયમનું નિરતિયાર પાલન હોવાથી મારી સ્વ-પરની નાથતા છે. (૩૭-૭૨૯)

ધમા હુ અન્ના વિ અણાહયા નિવા !,
તમેગચિત્તો નિહુઓ સુણોહિ મે;
નિયણ્ઠ ધમ્મં લહિયાણ વી જહા,
સીયન્તિ એગે બહુકાયરા નરા. ૩૮

અર્થ : આ અને કહેવાતી બીજી અનાથતાના

અભાવથી હું નાથ થયો. તે બાબતને હે રાજનૂ ! તમે
 દત્તચિત્ત બની સાંભળો ! કેટલાક ઘણા સત્ત્વ વગરના
 મનુષ્યો, સાધુના આચાર રૂપ નિર્ગ્રંથ ધર્મને મેળવવા
 છતાં તે આચાર તરફ શિથિલ બની જાય છે. તેઓ
 પોતાની અને પરની રક્ષા કરવામાં સમર્થ થતા નથી.
 આથી આ સીદાવા-શિથિલતા રૂપ બીજી અનાથતા
 જાણવી. (૩૮-૭૩૦)

જો પવ્વધત્તાણ મહવ્વચાઇ,
 સમ્મં નો ફાસયતી પમાયા;
 અનિગ્ગહપ્પા ય રસેસુ ગિદ્ધે,
 ન મૂલઓ છિંદઇ બન્ધણં સે.

૩૯

અર્થ : જે આત્મા શ્રી ભાગવતી દીક્ષા
 ગ્રહણ કર્યા બાદ પ્રમાદના કારણે સારી રીતિએ
 મહાવ્રતોનું પાલન કરતો નથી, તે આત્માનો
 નિગ્રહ નહિ કરનારો, રસોમાં આસક્ત બનેલો
 અને મૂળથી રાગ-દ્વેષ રૂપી બંધનને છેદી શકતો
 નથી. (૩૯-૭૩૧)

આઉત્તયા જસ્સ ચ નત્થિ કાઈ,
 ઘરિયાએ ભાસાએ તહેસણાએ;
 આયાણ-નિફ્ખેવ દુગુંછણાએ;
 ન વીરજાયં અણુજાઈ મગ્ગં.

૪૦

અર્થ : જે આત્માની ઈર્ષ્યા-ભાષા-એષણા-
 ઉપકરણો લેવા-મૂકવા રૂપ આદાનનિકોપ અને
 પરિષ્ઠાપનામાં સાવધાનતા (ઉપયોગ) જરા પણ હોતી
 નથી, તે આત્મા, વીર પુરૂષો જ જ્યાં ગમન કરી શકે
 છે, એવા સમ્યગ્દર્શન આદિ મોક્ષમાર્ગનો અનુયાયી
 બની શકતો નથી. (૪૦-૭૩૨)

ચિરં પિ સે મુહ્ડરુઈ ભવિત્તા,
 અથિરવ્વએ તવ-નિયમેહિં ભઠ્ઠે;
 ચિરં પિ અપ્પાણ કિલેસઈતા,
 ન પારએ હોઈ હુ સંપરાએ.

૪૧

અર્થ : સકલ અનુષ્ઠાનોથી વિમુખતા કરી,
 લાંબા કાળ સુધી મુંડનમાં જ રૂચિવાળો થઈ, ચંચલવ્રતી,
 તપ અને નિયમોથી ભ્રષ્ટ થયેલો અને કેશલુંચન વગેરેથી

આત્માને લાંબા કાળ સુધી કલેશવાળો બનાવી સંસારના
પારને પામનારો બનતો નથી. (૪૧-૭૩૩)

પુલ્લેવ મુઢી જહ સે અસારે,
અયન્તિએ ફૂડકહાવણે ય;
રાટામણી વેરુલિયખગાસે,
અમહગ્ધએ હોધ હુ જાણએસુ.

૪૨

અર્થ : પોલી મુટ્ઠીની માફક દ્રવ્યમુનિ અસાર
છે. જેમ ખોટા રુપિયાને કોઈ સંઘરતું નથી, તેમ આ
દ્રવ્યમુનિ નિર્ગુણ હોઈ સઘળે ઠેકાણે ઉપેક્ષિત બને છે.
જેમ કાયમણિ બહારથી વૈદૂર્ય મણિ જેવો દેખાય છે,
પણ જાણકારોમાં કીંમત વગરનો બને છે. તેમ દ્રવ્યમુનિ
પરીક્ષક જાણકારોમાં કીંમત વગરનો બને છે. આમ
દ્રવ્યમુનિ પરીક્ષક જાણકારોમાં કીંમત વગરનો થાય છે,
કેમ કે - તે ભોળા જનોને ઠગે છે. (૪૨-૭૩૪)

કુસીલલિંગં ઇહ ધારઘ્તા,
ઘસિજ્ઞયં જીવિય વૂહઘ્તા;
અસંજએ સંજય લખમાણે,
વિણિઘાયમાગચ્છ ય સે ચિરં પિ.

૪૩

અર્થ : આ જન્મમાં પાસત્યા વગેરેના વેષને ધારણ કરી, ઉદરભરણ માટે આ જ પ્રધાન છે - એમ જણાવવા-પૂર્વક સાધુના ચિહ્ન રૂપ રજોહરણ વગેરેને પ્રશંસી, એથી જ અસંયમી હોતો, પોતાને સંયત તરીકે કહેતો, લાંબા કાળે પણ નરક આદિમાં તે દ્રવ્યમુનિ વિવિધ અભિધાત રૂપ વિનિપાતને પામે છે. (૪૩-૭૩૫)

વિષં તુ પીયં જહ કાલકૂડં,
હણાઘ સત્યં જહ કુગ્ગહીયં;
એસેવ ધમ્મો વિસઓવવન્નો,
હણાઘ વેચાલ ઘવાવિવન્નો.

૪૪

અર્થ : જેમ પીધેલું કાલકૂટ ઝેર, ખરાબ રીતિએ પકડેલું શસ્ત્ર અને મંત્ર વગેરેથી નહિ બંધાયેલ વેતાલ સાધકને હણે છે, તેમ આ શબ્દ-રૂપ વગેરે વિષયોની લંપટતા સહિત સાધુધર્મ, દ્રવ્યમુનિને હણે છે-દુર્ગતિમાં પાડે છે. (૪૪-૭૩૬)

જે લક્ષણં સુવિણં પઠંજમાણો,
 નિમિત્ત-કોઊહલસંપગાટે;
 કુહેડ વિજ્ઞાસવદાર જીવી,
 ન ગચ્છઈ સરણં તમ્મિ કાલે.

૪૫

અર્થ : જે લક્ષણ-સ્વપ્રનો પ્રયોગ કરે છે, જે અષ્ટાંગ જ્યોતિષ રૂપ નિમિત્ત અને અપત્ય વગેરે માટે સ્નાન આદિ રૂપ કૌતુકમાં અત્યંત આસક્ત હોય છે અને જે ઈન્દ્રજાલ, જાદુ, મંત્ર, તંત્ર અને જ્ઞાનરૂપ કુહેટક વિદ્યા રૂપી આશ્રવ દ્વારોથી (કર્મબંધના હેતુ હોઈ) જીવે છે, તે ફલના ઉપભોગ રૂપ, ઉદયવાળા કાળમાં તે દ્રવ્યમુનિ શરણને પામી શકતો નથી. અર્થાત્ દ્રવ્યમુનિ અનાથતાવાળો છે. (૪૫-૭૩૭)

તમં તમેણેવ ઉ જે અસીલે,
 સથા દુહી વિપ્પરિયાસુવેઈ;
 સંધાવઈ નરગ-તિરિક્ખજોણિં,
 મોણં વિરાહેતુ અસાહુરૂવે.

૪૬

અર્થ : અતિ મિથ્યાત્વથી હણાયેલ હોઈ ઉત્કૃષ્ટ

અજ્ઞાનથી જ તે દ્રવ્યમુનિ, શીલહીન બનેલો, સદા દુઃખી થઈ, તત્ત્વોમાં વિપરીતપણું પામે છે અને તેથી જ ચારિત્રની વિરાધના કરી અસાધુ રૂપ હોતો સતત નરક-તિર્યંચ યોનિઓમાં જાય છે. (૪૬-૭૩૮)

ઉદ્દેશિયં કીયગડં નિયાગં,
 ન મુંચઈ કિંચિ અણેસણિજ્જં;
 અગ્ગી વિવા સવ્વભક્ખી ભવિત્તા,
 ઇઓ ચુએ ગચ્છઈ કટ્ટુ પાવં.

૪૭

અર્થ : ઔદેશિક-કીતકૃત-નિત્ય પિંડ રૂપ નિયાગને તથા જે કોઈ અશુદ્ધ-દોષિત આહાર હોય તે સર્વ આહારને કરનારો, અગ્નિની માફક સર્વ દોષિત આહારભક્ષી બની, પાપ કરી, અહીંથી મરેલો તે દ્રવ્યમુનિ દુર્ગતિમાં જાય છે. (૪૭-૭૩૯)

ન તં અરી કંઠછેતા કરેઈ,
 જં સે કરે અપ્પણિયા દુરપ્પા;
 સે નાહિઈ મચ્ચુમુહં તુ પત્તે,
 પચ્છાણુતાવેણ દયાવિહૂણો.

૪૮

અર્થ : ગરદનનો છેદ કરનાર દુશ્મન તે અનર્થને કરી શકતો નથી, કે જે અનર્થ તે દ્રવ્યમુનિને પોતાની દુષ્ટાચાર પ્રવૃત્તિ રૂપ દુરાત્મા કરે છે. જ્યારે મૃત્યુમુખને પામેલા પોતાને દુરાત્માનો ખ્યાલ આવશે, ત્યારે સંયમહીન બનેલો પોતે પશ્ચાત્તાપને પામેલો થશે. અર્થાત્ દુરાત્મા એ અનર્થ અને પશ્ચાત્તાપનો હેતુ છે, માટે પહેલેથી જ દુરાત્મતાને છોડી દેવી જોઈએ. (૪૮-૭૪૦)

નિરઙ્કિયા નગ્ગરુદ્ધ ઉ તસ્સા,

જે ઉત્તિમહ્નં વિવજ્જસમેધ;

ધમે વિ સે નત્થિ પરે વિ લોએ,

દુહઓ વિ સે ઝિજ્જધ તત્થ લોએ.

૪૯

અર્થ : જે પ્રાંત સમયની આરાધના રૂપ ઉત્તમ અર્થમાં પણ દુરાત્મતામાં તો સુંદર આત્મતા રૂપ વિપર્યાસને પામે છે તેની શ્રમણપણાની રૂચિ નિરર્થક છે, કેમ કે - જે મોહને છોડી દુરાત્મતાને દુરાત્મતા રૂપે જાણે છે તેને તો સ્વનિંદા વગેરેથી કિંચિત્ ફલ પણ થાય,

પણ દુરાત્મતાને સુંદર આત્મતા રૂપે માને તેને કાંઈ
 પણ ફળ મળતું નથી. વિપર્યસ્ત દૃષ્ટિવાળાનો આ લોક
 કાયકલેશના હેતુ રૂપ લોચ આદિનું સેવન હોવાથી બગડે
 છે અને કુગતિમાં ગમન થવાથી પરલોક બગડે છે. જેમ
 ઉભય લોકના અર્થસંપત્તિવાળા જનોને જોઈ, ‘ઉભય
 ભ્રષ્ટ એવા મને ધિક્કાર છે’-એમ ચિંતન કરી તે અહીં
 દુઃખી થાય છે. (૪૯-૭૪૧)

એમેવડહાછન્દ કુસીલરૂવે,
 મગ્ગંવિરાહેતુ જિણુતમાણં;
 કુરરી વિવા ભોગરસાણુગિદ્ધા,
 નિરક્કસોયા પરિતાવમેઘ.

૫૦

અર્થ : પૂર્વોક્ત મહાવ્રતના અસ્પર્શન વગેરે
 પ્રકારથી યથાછંદ-કુશીલ સ્વભાવવાળા દ્રવ્યમુનિઓ
 શ્રી જિનેશ્વરદેવના માર્ગની વિરાધના કરી, જેમ
 બીજા પંખીઓએ મુખમાંથી લઈ લીધેલ માંસની
 પેશીથી માંસમાં લુબ્ધ કુરરી નામના પંખીની માફક
 વિપત્તિની પ્રાપ્તિમાં શોક કરે છે અને વિપત્તિનો

પ્રતિકાર ન થતાં પસ્તાવો કરે છે, તેમ વિરોધક
આત્માઓ ભોગરસમાં આસક્ત બનેલા ઉભય લોક
વિપત્તિની પ્રાપ્તિ થતાં પશ્ચાત્તાપ કરે છે. આવા
આત્માઓની સ્વ-પર રક્ષામાં અસમર્થતા હોઈ
અનાથતા સમજવી. (૫૦-૭૪૨)

સોચ્યાણ મેહાવિ ! સુભાસિયં ઇમં,
અણુસાસણં નાણગુણોવવેયં;
મગ્ગં કુસીલાણ જહાય સવ્વં,
મહાનિયંઠાણ વએ પહેણં.

૫૧

અર્થ : હે બુદ્ધિશાલિન્ ! પૂર્વોક્ત જ્ઞાન-દર્શન-
ચારિત્રથી યુક્ત સુશિક્ષણ સાંભળી, કુશીલીઓનો સર્વ
માર્ગ છોડી, મહાનિર્ગ્રંથોના માર્ગે તું ચાલજે ! (૫૧-
૭૪૩)

ચરિત્તમાચારગુણત્તિએ તઓ,
અણુતરં સંજમ પાલિયાણં;
નિરાસવે સંખવિયાણ કમ્મં,
ઉવેઘ ઠાણં વિઉલુત્તમં ધુવં.

૫૨

અર્થ : ચારિત્રાચાર અને જ્ઞાન રૂપ ગુણસંપન્ન બનેલો મુનિ, તે મહા નિર્ગ્રંથોના માર્ગે ચાલવાથી, યથાખ્યાત ચારિત્ર રૂપ પ્રધાન સંયમનું પાલન કરી અને આશ્રવ વગરનો બનેલો કર્મોનો સર્વથા ક્ષય કરી, અનંતોની ત્યાં સ્થિતિ હોવાથી વિપુલ અને પ્રધાન હોવાથી ઉત્તમ ધ્રુવ-નિત્ય સ્થાન રૂપ મુક્તિને પામે છે. (૫૨-૭૪૪)

**એવુગ્ગદન્તે વિ મહાતવોધણે,
મહામુણી મહાપદ્મણે મહાજસે;
મહાનિયંઠિજ્જમિણં મહાસુયં,
સે કાહએ મહયા વિત્થરેણં.**

૫૩

અર્થ : કર્મશત્રુ પ્રત્યે ઉગ્ર અને ઈન્દ્રિય-મનોવિજેતા હોવાથી દાંત અર્થાત્ ઉગ્ર દાંત, મહા તપોધન, દેહવ્રતી અને એથી જ મહા યશસ્વી તે અનાથી મુનિ, મહા નિર્ગ્રંથોને હિતકારી આ પૂર્વોક્ત મહા નિર્ગ્રંથીય મહા શ્રુતને મોટા વિસ્તારથી કહે છે. (૫૩-૭૪૫)

તુફો ય સેણિઓ રાયા, ઇણમુદાહ કચંજલી;
અણાહતં જહાભૂયં, સુદ્ધુ મે ઉવદંસિયં. ૫૪

અર્થ : ત્યાર બાદ ખુશ થયેલો શ્રેણિક રાજા
હાથ જોડીને કહે છે કે - ‘આપે મને અનાથતાનું સત્ય
સ્વરૂપ સારી રીતિએ દર્શાવ્યું છે.’ (૫૪-૭૪૬)

તુજાં સુલહ્દં ખુ મણુસ્સ જમ્મં,
લાભા સુલહ્દા ય તુમે મહેસી !;
તુબ્ભે સલાહા ય સબન્ધવા ય,
જં ભે ઠિયા મગ્ગે જિણુત્તમાણં. ૫૫

અર્થ : હે મહર્ષિ ! આપે મનુષ્યજન્મ મેળવ્યો
તે સફલ કરી લીધો અને આપે જ વર્ણાદિ પ્રાપ્તિ રૂપ
લાભો મેળવ્યા તે સફલ કરી દીધા. જે કારણથી આપ
જિનોત્તમના માર્ગે સ્થિર થઈ રહેલા છો તેથી સનાથ-
સશરણ છો. (૫૫-૭૪૭)

તં સિ નાહો અણાહાણં, સવ્વભૂયાણ સંજયા;
ખામેમિ તે મહાભાગ !, ઇચ્છામિ અણુસાસિઉં. ૫૬

અર્થ : હે આર્ય ! સંયત ! આપ જ ખરેખર

અનાથ-સર્વ પ્રાણીઓના નાથ છો. હે મહાભાગ !
આપને હું ખમાવું છું. આપની પાસેથી હું અનુશાસન-
શિક્ષણની ઈચ્છા રાખું છું. (૫૬-૭૪૮)

પુચ્છિહિણ મયે તુબ્ભં, ઝાણવિગ્ધો ઉ જો કયો;
નિમન્તિયા ચ ભોગેહિં, તં સવ્વં મરિસેહિ મે. ૫૭

અર્થ : ‘આપે જુવાનીમાં કેમ દીક્ષા લીધી ?’
વગેરે પ્રશ્નો પૂછીને, આપના ધ્યાનમાં મેં વિદ્યન કરેલ છે
તથા મેં આપને ભોગોના માટે આમંત્રણ આપ્યું તે બદલ
હું ક્ષમા માગું છું. આપ મને ક્ષમા આપો ! (૫૭-૭૪૯)

એવં થુણિત્તાણ સ રાયસીહો,
અણગારસીહં પરમાયે ભત્તિયે;
સઓરોહો સપરિજણો ચ,
ઘમ્માણુરત્તો વિમલેણ ચેયસા.

૫૮

અર્થ : આ પ્રમાણે રાજસિંહ શ્રેણિક મહારાજા,
અનગારસિંહ અનાથી મુનિની સ્તુતિ કરીને સ્વજન,
પરિજન અને અંતેઉરીઓની સાથે નિર્મલ ચિત્તથી શ્રી
જિનધર્માનુરાગી થયો. (૫૮-૭૫૦)

ઊસસિયરોમકૂવો, કાઊણ ચ પયાહિણં;
અભિવન્દિઊણ સિરસા, અઈજાઓ નરાહિવો.

૫૯

અર્થ : જેની રોમરાજી ખડી થઈ છે એવો શ્રેણિક
રાજા, મુનિરાજને પ્રદક્ષિણા દઈને અને મસ્તકથી
નમસ્કાર કરીને પોતાના સ્થાને ગયો. (૫૮-૭૫૧)
ધયરો વિ ગુણસમિદ્ધો, તિગુત્તિગુત્તો તિદંડવિરઓ ચ;
વિહગ ધવ વિષ્ણુમુક્કો, વિહરધ વસુહં વિગયમોહો. ૬૦

॥ તિ બેમિ. ॥

અર્થ : ગુણોની સમૃદ્ધિવાળા, ત્રણ ગુણોથી
ગુપ્ત, મન-વચન-કાયાના અશુભ વ્યાપાર રૂપ ત્રણ
દંડથી રહિત, તેમજ પક્ષીની માફક પ્રતિબંધ વગરના
અને મોહ વગરના બની, ક્રમથી ઉત્પન્ન કેવલજ્ઞાનસંપન્ન
અનાથી મુનિરાજ વસુધાતલ ઉપર વિચરે છે. આ
પ્રમાણે હે જંબૂ ! હું તને કહું છું. (૬૦-૭૫૨)
(ઈઈ મહાનિયંઠિજજં સમતં (૨૦))



૨૧ શ્રી સમુદ્રપાલીય અધ્યયન

ચમ્પાએ પાલિએ નામ, સાવએ આસિ વાણિએ;
મહાવીરસ્સ ભગવઓ, સીસો સો ઉ મહપ્પણો. ૧

અર્થ : ચંપા નગરીમાં પાલિત નામનો વણિક
જાતિનો શ્રાવક હતો, કે જે ભગવાન શ્રી મહાવીરદેવથી
પ્રતિબોધ પામેલો હોવાથી તેઓશ્રીના શિષ્ય તરીકે
પ્રસિદ્ધ હતો. (૧-૭૫૨)

નિગ્ગન્થે પાવયણે, સાવએ સે વિ કોવિએ;
પોએણ વવહરન્તે, પિહુણં નગરમાગએ. ૨

અર્થ : તે શ્રાવક, નિર્ગ્રંથપ્રવચન-જૈનશાસનમાં
મહાન્ પંડિત બનેલો અને એક સમયે વહાણો દ્વારા
વ્યાપાર કરતો પિહુંડ નામના નગરમાં આવ્યો. (૨-
૭૫૩)

પિહુણં વવહરન્તસ્સ, વાણિઓ દેઘ ધૂઅરં;
તં સસત્તં પધગિજ્જ સદેશમહ પત્થિઓ. ૩

અર્થ : પિહુંડ નગરમાં વ્યાપાર કરતા પાલિત

શ્રાવકને, તેના ગુણથી આકર્ષાયેલ કોઈ વાણીયાએ પોતાની દીકરી પરણાવી. તે કેટલાક કાળ સુધી ત્યાં રહ્યો અને સમય જતાં ગર્ભવતી પોતાની પ્રિયાને સાથે લઈ સમુદ્રમાર્ગે સ્વદેશ તરફ રવાના થયો. (૩-૭૫૪)

અહ પાલિઅસ્સ ઘરણી, સમુદ્દમ્મિ પસવઈ,
અહ દારએ તહિં જાએ, સમુદ્દપાલે તિ નામએ.

૪

અર્થ : હવે સમુદ્રમાર્ગમાં પાલિતની પત્નીએ પુત્રને જન્મ આપ્યો. સમુદ્રમાં બાલક જન્મેલો હોવાથી ‘સમુદ્રપાલ’ - એ નામથી તે પ્રસિદ્ધ થયો. (૪-૭૫૫)
ખેમેણ આગએ ચમ્પં, સાવએ વાણિએ ઘરં;
સંવહ્સએ ઘરે તસ્સ, દારએ સે સુહોઘએ. ૫

અર્થ : ક્ષેમકુશલપૂર્વક ચંપા નગરીમાં સ્ત્રી-પુત્ર સહિત તે પાલિત શ્રાવક પોતાના ઘરે આવી પહોંચ્યો. હવે તે સમુદ્રપાલ સુખયોગ્ય લાડકોડમાં પાલિતના ઘરે મોટો થઈ રહ્યો છે. (૫-૭૫૬)

બાવતરિં કલાઓ અ, સિક્કિખએ નીઘકોવિએ;
જુવ્યણેણ ય અકુણ્ણે, સુરૂવે પિયદંસણે. ૬

અર્થ : બહોંતેર કલાઓની શિક્ષાને પામેલ અને
નીતિ-પંડિત બનેલો પ્રિયદર્શન-રૂપવંત સમુદ્રપાલ હવે
યૌવનવંત બન્યો. (૬-૭૫૭)

તસ્સ રૂપવદં ભજ્જં, પિયા આણેઘ રૂવિણિં;
પાસાએ કીલએ રમ્મે, દેવો દોગુન્દુગો જહા. ૭

અર્થ : પાલિત પિતાએ રૂપવંતી રૂપિણી નામની
કન્યા સાથે સમુદ્રપાલને પરણાવ્યો અને દોગુંદક દેવની
માફક રમણીય પ્રાસાદ-મહેલમાં રૂપિણી સાથે રમે છે.
(૭-૭૫૮)

અહ અજ્ઞયા કયાઈ, પાસાયાલોચણે ઠિઓ;
વજ્જમંડણસોભાગં, વજ્જં પાસઘ વજ્જગં. ૮

અર્થ : હવે એક સમયે ગવાક્ષમાં ઉભો રહેલ
સમુદ્રપાલ, લાલ ચંદનનું વિલેપન, કરેણની ફૂલમાળા
આદિ રૂપ વધ્યમંડનોથી શોભતા કોઈ એક વધયોગ્ય
પુરુષને વધ્યભૂમિમાં લઈ જવાતો જુએ છે. (૮-૭૫૯)

તં પાસિઊણ સંવિગો, સમુદ્પાલો ઇણ મબ્બવી;
અહોઅસુહાણ કમ્માણં, નિજ્જાણં પાવગં ઇમં. ૯

અર્થ : સંવેગના કારણ રૂપ આ દેશ્ય જોઈ
સમુદ્રપાલ આ પ્રમાણે બોલ્યો કે - અહો! અશુભ કર્મોનો
કેવો અશુભ અંત-વિપાક છે. કે - જુઓ! આ દયાપાત્ર
બીયારાને વધ માટે લઈ જવાય છે. (૯-૭૬૦)

સંબુદ્ધો સો તહિં ભગવં, પરં સંવેગમાગઓ;
આપુચ્છયામ્મા-પિયરો, પવ્વએ અણગારિયં. ૧૦

અર્થ : આ પ્રમાણે વિચાર કરતાં જાગૃતિને
પામેલ ઝરૂખામાં ઉભા રહેલા સમુદ્રપાલ, પરમ
સંવેગમાં આવીને મા-બાપની રજા મેળવી સાધુતાને
પામ્યો. (૧૦-૭૬૧)

જહિતુ સંગંથ મહાકિલેસં,
મહન્ત મોહં કસિણં ભયાવહં;
પરિયાયધમ્મં ચડભિરોચએજ્જ,
વયાણિ સીલાણિ પરીસહે ચ.

૧૧

અર્થ : કૃષ્ણ લેશ્યાના કારણ રૂપ કે સંપૂર્ણ અને વિવેકીઓને ભયજનક, સ્વજનો વગેરે સંબંધ રૂપ સંગને અને મહા દુઃખજનક સ્ત્રી વગેરે વિષયવાળા કે અજ્ઞાન રૂપ મહા મોહને છોડી હે આત્મન્ ! તું મહાવ્રત વગેરે રૂપ પર્યાયધર્મને પસંદ કરજે ! તેમજ મહાવ્રતોને, ઉત્તરગુણ રૂપ શીલોને અને પરીષદોને પણ સહવાનું તું પસંદ કરજે ! (૧૧-૭૬૨)

અહિંસા સત્યં ચ અતેણયં ચ,
તત્તો ચ ભ્રમ્મં અપરિગ્રહં ચ;
પડિવજ્જિયા પંચ મહવ્વયાઇ,
ચરેજ્જ ધમ્મં જિણદેસિયં વિદુઃ.

૧૨

અર્થ : હે મહાત્મન્ ! અહિંસા, સત્ય, અયૌર્ય, બ્રહ્મચર્ય અને અપરિગ્રહ-આ પાંચ મહાવ્રતોને સ્વીકારી તેનું યથાર્થ પાલન તારે કરવાનું છે; તેમજ વિદ્વાન એવા આપે શ્રી જિનકથિત શ્રુત-ચારિત્ર રૂપ ધર્મનું પાલન કરવાનું છે. (૧૨-૭૬૩)

સવ્વેહિં ભૂએહિં દયાણુકમ્પી,
 ખન્તિક્ખમે સંજયભમ્મચારી;
 સાવજ્જજોગે પરિવજ્જયન્તો,
 ચરેજ્જ ભિક્ખૂ સુસમાહિઘન્દિએ.

૧૩

અર્થ : હે સાધુ ! સઘળાં પ્રાણીઓ ઉપર હિતના
 ઉપદેશ રૂપ અને રક્ષણ રૂપ દયાથી અનુકંપન
 સ્વભાવવાળા, ક્ષમા વડે. નહિ કે અશક્તિથી દુર્વચન
 વગેરે સહન કરનારા, સમ્યગ્ ચતનાવાળા, બ્રહ્મચારી,
 તેમજ ઈન્દ્રિયમનો વિજેતા બની અને સર્વથા પાપમય
 પ્રવૃત્તિને છોડી તમારે સંયમમાં વિચરવું જોઈએ. (૧૩-
 ૭૬૪)

કાલેણ કાલં વિહરેજ્જ રઢે,
 બલાબલં જાણિય અપ્પણો ઉ;
 સીહો વ સદ્દેણ ન સન્તસેજ્જા,
 વઘજોગ સોચ્ચા ન અસબ્બમાહુ.

૧૪

અર્થ : હે સાધો ! સમયસર અને સમયોચિત
 પડિલેહણ-પ્રતિક્રમણ વગેરે કાર્યો કરનાર તમારે જેમ

સંયમયોગની હાનિ ન થાય, તેમ પોતાના
સહિષ્ણુત્વ-અસહિષ્ણુત્વ રૂપ બલાબલને જાણી દેશ-
ગ્રામ વગેરે સ્થલોમાં વિહાર કરવો જોઈએ. હે
આત્મનૃ ! તમારે સિંહની માફક ભયંકર શબ્દ
સાંભળી સત્ત્વથી ચલિત નહિ થવાનું, તેમજ કોઈનું
અશુભ વચન સાંભળી અસભ્ય વચન પણ નહિ
બોલવાનું. (૧૪-૭૬૫)

ઉવેહમાણો ઉ પરિવ્યએજ્જા,
પિયમપ્પિયં સવ્વતિતિઙ્ખએજ્જા;
ન સવ્વ સવ્વત્થડભિરોચએજ્જા,
ન યાવિ પૂયં ગરહં ચ સંજએ.

૧૫

અર્થ : હે ભિક્ષુક ! તમારે ખરાબ
બોલનારની ઉપેક્ષા કરી ચારિત્રમાં વિચરવાનું,
પ્રિય અને અપ્રિય સઘળું સહન કરવાનું, દેખ્યા
પ્રમાણે સઘળી વસ્તુની અભિલાષા નહિ કરવાની
તથા પરનિંદા કે સ્વપૂજા-પ્રશંસાની અભિલાષા
નહિ કરવાની. (૧૫-૭૬૬)

અણગછન્દા મિહ માણવેહિં,
જે ભાવઓ સંપકરેઘ ભિક્ષૂ;
ભયભેરવા તત્થ ઉદેન્તિ ભીમા,
દિવ્વા મણુસ્સા અદુવા તિરિચ્છા.

૧૬

પરીસહા દુવ્વિસહા અણોગે,
સીયન્તિ જત્થા બહુકાયરા નરા;
સે તત્થ પત્તે ન વહેજ્જ ભિક્ષૂ,
સંગામસીસે ઇવ નાગરાયા.

૧૭

અર્થ : જેમ આ જગતમાં મનુષ્યોમાં અનેક અભિપ્રાયો થાય છે, તેમ કર્મવશ બનેલો સાધુ પણ ચિત્તવૃત્તિથી અનેક અભિપ્રાયો કરે છે અને તેથી મુનિએ આ પ્રમાણે જ આત્માનુ અનુશાસન કરવું જોઈએ. વળી વ્રતના અંગીકારમાં દેવ-મનુષ્ય-તિર્યંકૃત ભયંકર-રૌદ્ર ઉપસર્ગો ઉદયમાં આવે છે. જ્યારે અનેક દુઃસહ પરીષહો ઉદયમાં આવે છે, ત્યારે અત્યંત સત્ત્વ વગરના-કાયર મનુષ્યો સંયમ પ્રત્યે શિથિલ થાય છે, પરંતુ સત્ત્વશાલી તમારે હે ભિક્ષુક! યુદ્ધના મોખરે

રહેલ ગજરાજની માફક તે ઉપસર્ગો કે પરીષદો પ્રાપ્ત થવા છતાંય સત્ત્વથી ચલિત નહિ થવું. (૧૬+૧૭-૭૬૭+૭૬૮)

સીઓસિણા દંસમસા ચ ફાસા,
આયંકા વિવિહા કુસન્તિ દેહં;
અકુક્કુઓ તત્ત્યડહિયાસએજ્જા,
રયાઇં ખેવિજ્જ પુરે કડાઇં.

૧૮

અર્થ : હે સાધુ ! જ્યારે તમારા શરીરને શીત-ઉષ્ણ-દંશમશક-તૃણસ્પર્શ-રોગ વગેરે વિવિધ પરીષદો સ્પર્શ-પીડા કરે, ત્યારે તમારે ચું કે ચાં કર્યા સિવાય પૂર્વોક્ત પરીષદો સહન કરવાનાં છે અને સહિષ્ણુ બની પૂર્વકૃત કર્મોનો ક્ષય કરવાનો છે. (૧૮-૭૬૯)

પહાય રાગં ચ તહેવ દોસં,
મોહં ચ ભિક્ખૂ સતતં વિચક્ખણે;
મેરુ વ્વ વાએણ અકમ્પમાણે,
પરીસહે આયગુત્તે સહેજ્જા.

૧૯

અર્થ : રાગ, દ્વેષ અને મોહને સતત છોડી

વિયક્ષણ મુનિએ, પવનથી નહિ કંપનાર મેરૂપર્વતની
માફક અડગ રહી-ગુપ્ત આત્મા બની પરીષદો જીતવાના
છે. (૧૯-૭૭૦)

અણુજ્ઞએ નાવણએ મહેસી,
ન યાવિ પૂયં ગરહં ચ સંજએ;
સે ઉજ્જભાવં પડિવજ્જ સંજએ,
નિવ્વાણમગ્ગં વિરએ ઉવેદ્ય.

૨૦

અર્થ : મહર્ષિ, પૂજા-સત્કાર થતાં ઉત્તતિ-
અભિમાનનો સંગ ન કરે ! તથા જો પરકૃત નિંદા-ગર્હા
થાય તો અવનતિ-દીનતાનો સંગ ન કરે ! આ પ્રમાણે
આત્માના અનુશાસનને પામેલો સરલતા-સમતા મેળવી
સંયમી-વિરતિધર તે મહર્ષિ, સમ્યગ્જ્ઞાન આદિ રૂપ
મોક્ષમાર્ગને પામે છે. (૨૦-૭૭૧)

અરદ્ધ-રદ્ધસદે પહીણસંથવે, વિરએ આયહિએ પહાણવં;
પરમકુપદેહિં ચિક્કદ્ધ, છિન્નસોએ અમમે અકિંચણે.

૨૧

અર્થ : સંયમના વિષે અરતિને અને અસંયમના
વિષે રતિને સહન કરનારો, એ બન્નેથી બાધિત નહિ

થનારો, પહેલાંના કે પછીના પરિચયથી રહિત,
વિરતિધર, આત્મહિતકારી, સંયમ રૂપ પ્રધાનવાળો
અને શોક-મમતા-પરિગ્રહ વગરનો મુનિ, મોક્ષના
સમ્યગ્દર્શન વગેરે પદોમાં સ્થિર રહે છે. (૨૧-૭૭૨)

વિવત્તલયણાઠં ભએજજ તાઠં,

નિરોવલેવાઠં અસંચડાઠં;

ઘસીહિં ચિણાઠં મહાયસેહિં,

કાએણ ફાસેજજ પરીસહાઠં.

૨૨

અર્થ : બીજ આદિથી અવ્યાપ્ત, ભાવથી
રાગરહિત, દ્રવ્યથી તેના માટે નહિ લેપાએલ અને મહા
યશસ્વી ઋષિઓથી આચરેલ, ષડ્જીવનિકાયરક્ષક
મુનિ, સ્ત્રી વગેરેથી રહિત ઉપાશ્રયોનું સેવન કરે તથા
શરીરથી પરિષ્કોને સહન કરે (૨૨-૭૭૩)

સન્નાણનાણોવગએ મહેસી,

અણુતરં ચરિયં ધમ્મસંચયં;

અણુતરે નાણધરે જસંસી,

ઓભાસઠં સૂરઠં વન્તલિક્ખે.

૨૩

અર્થ : તે સમુદ્રપાલ મહર્ષિ, શ્રુતજ્ઞાનથી ક્રિયાકલાપના જ્ઞાન સહિત અનુત્તર ક્ષમા વગેરેનો ધર્મસંચય કરી, આકાશમાં સૂર્યની માફક યશસ્વી અને અનુત્તર જ્ઞાનધારી-કેવલજ્ઞાની જગતમાં પ્રકાશે છે.
(૨૩-૭૭૪)

દુવિહં ખવેઊણ ચ પુણ-પાવં,
નિરંજણે સવ્વઓ વિષ્ણુમુક્કે;
તરિતા સમુદ્દં વ મહાભવોહં,
સમુદ્દપાલો અપુણાગમં ગઇં ગએ. ૨૪

॥તિ બેમિ.॥

અર્થ : ધાતી-અધાતી ભેદથી બે પ્રકારનું, શુભ-અશુભ પ્રકૃતિ રૂપ બે પ્રકારનું અર્થાત્ કર્મ માત્રનો ક્ષય કરી, સંયમ પ્રતિ નિશ્ચલ અર્થાત્ શૈલેશી અવસ્થાને પામેલ, સર્વથી-બાહ્ય-અભ્યંતર રાગહેતુ માત્રથી રહિત, તેમજ સમુદ્ર સમાન દેવ વગેરે જન્મપ્રવાહને તરીને, સમુદ્રપાલ મહર્ષિ, અપુનરાગમન ગતિ રૂપ મુક્તિમાં ગયા. આ પ્રમાણે હે જંબૂ ! હું કહું છું. (૨૪-૭૭૫)
(ઈઈ સમુદ્દપાલિતિજજયં સમ્મતં (૨૧))



૨૨ શ્રી રથનેમીય અધ્યયન

સોરિયપુરમ્મિ નયરે, આસિ રાયા મહિઙ્ગિ એ;
વસુદેવ તિ નામેણં રાયલક્ષ્મણસંજુએ. ૧

તસ્સ ભજ્જા દુવે આસી, રોહિણી દેવઈ તહા;
તાસિં દોણહં પિ દો પુત્તા, ઘઙ્ગા રામ-કેસવા. ૨

સોરિય-પુરમ્મિ નયરે, આસિ રાયા મહિઙ્ગિએ;
સમુદ્દવિજયે નામં, રાયલક્ષ્મણસંજુએ. ૩

તસ્સ ભજ્જા સિવા નામ, તીસે પુત્તે મહાયસે;
ભગવં અરિઙ્ગનેમિ તિ, લોગનાહે દમીસરે. ૪

અર્થ : શૌર્યપુર નગરમાં ચક્ર, સ્વસ્તિક, અંકુશ
આદિ કે શૌર્ય, ઔદાર્ય આદિ રૂપ રાજલક્ષણવંતા,
મહર્દિક વસુદેવ નામના રાજા હતા. તેમને રોહિણી અને
દેવકી બે રાણીઓ હતી. તે બન્નેને ક્રમસર રામ અને
કેશવ નામના બે બાલા પુત્રો હતા. વળી આ જ નગરમાં
રાજલક્ષણયુક્ત, મહર્દિક સમુદ્રવિજય નામના રાજા
હતા. તેમને શીવા નામની રાણી હતી. તે રાણીને

કૌમારવયમાં કામવિજેતા હોવાથી દમીશ્વર, મહા
યશસ્વી, લોકનાથ ભગવાન શ્રી અરિષ્ટનેમિ નામના
પુત્ર હતા. (૧ થી ૪-૭૭૬ થી ૭૭૮)

સો રિઠ્ઠ-નેમિનામો ઉ, લક્ષ્મણસ્સરસંજુઓ;
અઢ્ઢસહસ્સલક્ષ્મણ-ઘરો, ગોચમો કાલગચ્છવી. ૫
વજ્જરિસહસંઘયણો, સમયઉરંસો ઝસોદરો;
તસ્સ રાઈમઈકન્નં, ભજ્જં જાયઘ કેસવો. ૬

અહ સા રાયવરકન્ના, સુસીલા ચારુપેહિણી;
સવ્વલક્ષ્મણ સંપન્ના, વિજ્જુસોયામણિપ્પભા. ૭

અર્થ : માધુર્ય, ગાંભીર્ય વગેરે સ્વરના
લક્ષણવાળા, શુભસૂચક રેખા રૂપ એક હજાર ને આઠ
ચક્ર આદિ લક્ષણધારી, ગૌતમ ગોત્રવાળા, શ્યામ
ચામડીવાળા, મત્સ્યના આકારના ઉદરવાળા,
વજ્રઋષભનારાય સંઘયણવાળા અને સમયતુરસ્સ
સંસ્થાનવાળા અરિષ્ટ નેમિકુમારને, રાજીમતી કન્યાને
પરણાવવા માટે કેશવજીએ, રાજીમતીના પિતા
ઉગ્રસેનની પાસે, સુશીલા, મનોહર દેખાવવાળી,

વિજળી સમાન પ્રભા અને વર્ણવાળી, સર્વલક્ષણવંતી
રાજમતીની અરિષ્ટ નેમિ માટે યાચના કરી. (૫ થી
૭-૭૮૦ થી ૭૮૨)

અહાડડહ જણાઓ તીસે, વાસુદેવં મહદ્વિયં;
ઘહાડડગચ્છઉ કુમારો, જા સે કન્નં દલામહં. ૮

સવ્વોસહીહિં હહવિઓ, કચકોઉચ-મંગલો;
દિવ્યજુયલપરિહિઓ, આભરણોહિં વિભૂસિઓ. ૯

મતં ચ ગન્ધહત્થિં, વાસુદેવસ્સ જેઠ્ઠગં;
આરુઢો સોહએ અહિયં, સિરે ચૂડામણી જહા. ૧૦

અહ ઉસિએણ છતેણં, ચામરાહિં ચ સોહિઓ;
દસારચક્કેણ તઓ, સવ્વઓ પરિવારિઓ. ૧૧

ચકિરંગિણીએ સેણાએ, રઘયાએ જહક્કમં,
તુરિયાણં સન્નિ-નાએણં, દિવ્વેણં ગયણં કુસે. ૧૨

એચારિસીએ ઘટ્ટીએ, જુઘએ ઉત્તમાએ ચ;
નિચગાઓ ભવણાઓ, નિજ્જઓ વણ્ણિપુંગવો.

અર્થ : હવે યાચના કર્યા બાદ તે રાજમતીના પિતાએ, મહર્દિક વાસુદેવને કહ્યું કે - ‘ખુશીથી અરિષ્ટ નેમિકુમાર અહીં પધારે ! કે જેથી તેમને વિવાહ-વિધિપૂર્વક મારી રાજમતી કન્યા પરણાવું.’ આ પ્રમાણે ઉગ્રસેનના કથન બાદ બંને કુલમાં વધામણાં થયાં. કોષ્ટુકી જોષીએ આપેલ નજીકના વિવાહના મુહૂર્તે, જેમણે જયા-વિજયા-ઋદ્ધિ-વૃદ્ધિ વગેરે સર્વ ઔષધીઓથી સ્નાન કર્યું છે, જેમણે લલાટમાં મુશલનો સ્પર્શ આદિ કૌતુક અને દહીં-અક્ષત વગેરે મંગલો કર્યા છે, જેમણે દિવ્ય-દેવદૂષ્યની જોડીનું પરિધાન કર્યું છે અને જેઓ બરાબર ભૂષણોની વિભૂષાવાળા છે, એવા અરિષ્ટ નેમિકુમાર, વાસુદેવના જયેષ્ઠ પટ્ટહાથી ઉપર આરૂઢ થયેલા મસ્તકમાં રહેલ ચૂડામણિની માફક અત્યંત શોભી રહ્યા છે. મસ્તક ઉપર ધરાયેલ છત્રથી અને બંને બાજુએ વીંજાતા ચામરોથી શોભતા, સમુદ્રવિજયાદિ વાસુદેવ પર્યંતના દશ ભાઈઓ રૂપ દશાહોથી યુક્ત, સઘળાં પરિવારથી પરિવરેલા, કમસર

ગોઠવાયેલી ચતુરંગી સેના સહિત, આકાશવ્યાપી દિવ્ય
 વાજિંત્રોના સુંદર ધ્વનિઓથી યુક્ત, ઉત્તમ દીપ્તિસંપન્ન,
 પૂર્વોક્ત સાહ્યબીના દબદબાપૂર્વક અને યદુવંશ રૂપી
 સમુદ્રમાં ચંદ્ર સમાન અરિષ્ટ નેમિકુમાર પોતાના
 રાજમહાલયમાંથી નીકળી ધામધુમથી વાજતે-ગાજતે
 લગ્નમંડપના નજીક પ્રદેશમાં આવી પહોંચ્યા (૮ થી
 ૧૩-૭૮૩ થી ૭૮૮)

અહ સો તત્થ નિજજન્તો, દિસ્સ પાણે ભયદ્દુએ;
 વાડેહિં પંજરેહિં ચ, સન્નિરુદ્ધે સુદુક્ખિએ. ૧૪

જીવિયન્તં તુ સમ્પત્તે, મંસઢ્ઠા ભક્ષિખયવ્વએ;
 પાસેત્તા સે મહાપત્તે, સારહિં ઇણમલ્લવી. ૧૫

કસ્સ અઢ્ઠા ઇમે પાણા, એએ સવ્વે સુહેસિણો;
 વાડેહિં પંજરેહિં ચ, સન્નિરુદ્ધા ચ અચ્છહિં ? ૧૬

અહ સારહી તઓ ભણઇ, એ એ ભદ્દા ઉ પાણિણો;
 તુજ્જં વિવાહકજ્જમ્મિ, ભોયાવેઉં બહું જણં. ૧૭

સોઊણ તસ્સ વયણં, બહુપાણિવિણાસણં;
 ચિન્તેઇ સે મહાપત્તે, સાણુક્કોસે જિએહિ ઉ. ૧૮

જઘ મજ્જ કારણા એએ, હમ્મંતિ સુબહૂ જિયા;
 ન મે એયં તુ નિસ્સેસં, પરલોગે ભવિસ્સઈ. ૧૯
 સો કુણ્ડલાણ જુયલં, સુત્તગં ચ મહાયસો;
 આહરણાણિ ચ સવ્વાણિ, સારહિસ્સ પણામએ.

૨૦

અર્થ : હવે અરિષ્ટ નેમિકુમાર, મંડપ નજીકના પ્રદેશમાં આગળ જતાં, મરણના અવસરે પહોંચેલા, અવિવેકીઓથી માંસ માટે ભક્ષણીય, વાડા અને પાંજરાઓમાં અત્યંત પૂરાયેલા, એથી જ ઘણા દુઃખી, ભયત્રસ્ત મૃગ આદિ પ્રાણીઓને જોઈ, મહા જ્ઞાની ભગવાન મહાવતને પૂછે છે કે - ક્યા હેતુથી સુખના ઈચ્છુક આ તમામ મૃગો વગેરે પ્રાણીઓ વાડા અને પાંજરાઓમાં પૂરાયેલા રહેલા છે? તેનો સારથિ જવાબ આપે છે કે - ‘આપના ગૌરવ આદિ રૂપ વિવાહકાર્યમાં ઘણા જનને જમાડવા માટે કલ્યાણ રૂપ હરણ આદિ પ્રાણીઓને વાડા વગેરેમાં પૂરેલા છે.’ સારથિના આવા વચન સાંભળ્યા બાદ, જીવો ઉપર કરૂણાવાળા મહા

જાની ભગવાન, બહુ પ્રાણીઓનો વિનાશ જોઈ ચિંતન
 ચલાવે છે કે - જો મારા નિમિત્તે આ સઘળાં જીવો હણાશે
 તો આ જીવહિંસા, ભવાન્તરોમાં પરલોક-ભીરૂતાનો
 અત્યંત અભ્યાસ કરેલો હોવાથી કહે છે કે - ભવિષ્યના
 પરલોકમાં કલ્યાણરૂપ નથી. પ્રભુનો આ પ્રમાણે
 અભિપ્રાય જાણીને, વાડા અને પાંજરાઓમાંથી મૃગ
 વગેરે સઘળાં પ્રાણીઓને જ્યારે સારથિ છોડાવે છે -
 અભયદાન અપાવે છે, ત્યારે મહા યશસ્વી ભગવાન
 પરમ આનંદપૂર્વક તે સારથિને બે કુંડલો, કંદોરો અને
 સઘળાં આભરણોને પારિતોષિક રૂપે આપે છે. (૧૪
 થી ૨૦-૭૮૮ થી ૭૮૫)

મણપરિણામે ય કઓ, દેવા ય જહોઘયં સમોઘણા;
 સવ્વિઠ્ઠીએ સપરિસા, નિક્ખમણ તસ્સ કાઠિં જે.

૨૧

દેવ-મણુસ્સપરિવુડો, સીઝિયારયણં તઓ સમારૂઠો;
 નિક્ખમિય બારગાઓ, દેવયયમ્મિં ઠિઓ ભયવં.

૨૨

ઉજ્જાણં સંપત્તો, ઓઘણો ઉત્તમાઓ સીયાઓ;
સાહસીય પરિવુડો, અહ નિઝ્ખમઘ ઉ ચિતાહિં.

૨૩

અહ સો સુગન્ધગન્ધિએ, તુરિયં મઉયકુંચિએ;
સયમેવ લુંચઘ કેસે, પંચમુઢીહિં સમાહિઓ. ૨૪

વાસુદેવો ય ઇં ભણઘ, લુત્તકેસં જિઘન્દિયં;
ઘચ્છિયમણોરહં તુરિયં, પાવસૂ તં દમીસરા. ૨૫

નાણેણ દંસણેણં ય, ચરિત્તેણ તવેણ ય;
ખન્તીએ મુત્તીએ, વદ્ધમાણો ભવાહિ ય. ૨૬

એવં તે રામ-કેસવા, દસારા ય બહૂ જણા;
અરિક્કનેમિં વન્દિતા, અઘગયા બારગા-પુરિં. ૨૭

સોઊણ રાયકન્ના, પવ્વજ્જં સા જિણસ્સ ઉ;
નીહાસા ય નિરાણન્દા, સોગેણ ઉ સમુચ્છિયા. ૨૮

રાઘમઘ વિચિન્તેઘ, ઘિરત્થુ મમ જીવિયં;
જા હં તેણં પરિચતા, સેયં પવ્વઘઉં મમ. ૨૯

અર્થ : સમુદ્રવિજય વગેરેના સમજાવવા છતાં

પ્રભુ સર્વેને સમજાવી, પાછા ફરી અને લોકાન્તિક
 દેવોના આગમન બાદ વાર્ષિક દાન દઈ, જ્યારે
 અરિષ્ટનેમિકુમારે મનથી પ્રવ્રજ્યા સ્વીકારનો પરિણામ
 કર્યો, ત્યારે તે પ્રભુનો દીક્ષા-કલ્યાણક મહોત્સવ ઉજવવા
 માટે, નિજનિજ પરિવારથી પરિવરેલા, સર્વ ઋદ્ધિથી
 યુક્ત ચારેય નિકાયના દેવો અહીં ઉતરી આવ્યા હતા.
 દેવ અને મનુષ્યોથી પરિવરેલા તથા દેવોએ બનાવેલ
 ઉત્તરકુરુ નામની શ્રેષ્ઠ શિબિકામાં બેઠેલા
 અરિષ્ટનેમિકુમાર દ્વારકામાંથી નીકળી રૈવતાચલ
 આગળ આવ્યા અને સહસામ્રવન નામના ઉદ્યાનમાં
 પધાર્યા. તેઓશ્રી ઉત્તમ શિબિકામાંથી ઉતરીને, હજાર
 પુરુષોની સાથે ચિત્રા નક્ષત્રમાં, સ્વભાવથી જ
 ખુશબોદાર, કોમલ-કુટિલ કેશોનો જલદી પોતે જ, સર્વ
 સાવધ વ્યાપારના ત્યાગપૂર્વક અને સમાધિવાળા બની,
 પાંચ મુઠ્ઠીઓથી લોચ કરી દીક્ષા ગ્રહણ કરે છે. બાદ
 તરત જ તેઓશ્રીને મનઃપર્યાયજ્ઞાનની પ્રાપ્તિ થતાં,
 કેશના લોચવાળા-જિતેન્દ્રિય શ્રી નેમિનાથ પ્રભુને

વાસુદેવ વગેરે કહે છે કે - હે જિતેન્દ્રિય શિરોમણિ !
 આપ જલદીમાં જલદી મહોદયની પ્રાપ્તિ રૂપ ઈષ્ટ
 મનોરથને પામજો ! વળી જ્ઞાન-દર્શન-ચારિત્રથી તેમજ
 ક્ષમાથી અને પરમ સંતોષથી વધતા-વધતા થજો ! આ
 પ્રમાણે વાસુદેવ, દશાહો તેમજ ઘણા લોકો સ્તુતિ કરી,
 વંદના કરી દ્વારિકા નગરીમાં આવી ગયા. હવે રાજકન્યા
 રાજમતી, શ્રી નેમિનાથ ભગવાનની દીક્ષા સાંભળી,
 સંગમની આશાનો ભંગ થવાથી તે સમયે હાસ્ય-આનંદ
 વગરની, શોકથી ઘેરાયેલી વિચારે છે કે - 'ધિક્કાર છે
 મારા જીવનને !' બીજો પણ તે વિચાર કરે છે કે - 'જો હું
 તે પ્રભુથી તજાયેલ છું તો મારે પ્રવજ્યા લેવી એ જ
 શ્રેયસ્કર છે, કેમ કે - અન્ય જન્મમાં મને આવું દુઃખ ન
 થાય ! બીજી વાત એ છે કે - સતી સ્ત્રીઓ પતિને
 અનુસરનારી હોય છે - એવું વાક્ય પણ ચરિતાર્થ થાય !'
 (૨૧ થી ૨૯ - ૭૯૬ થી ૮૦૪)

અહ સા ભમરસન્નિભે, કુચ્ય-ફણગપસાહિએ;
 સયમેવ લુંચઈ કેસે, દિધમન્તા વવસ્સિયા. ૩૦

વાસુદેવો ય હાં ભણઇ, લુતકેસિં જિઘન્ધિયં;
સંસારસાગરં ઘોરં, તર કન્ને ! લહું લહું. ૩૧

સા પવ્વઇયા સન્તી, પવ્વાવેસી તહિં બહું;
સયણં પરિજણં ચેવ, સીલવન્તા બહુસ્સુયા. ૩૨

અર્થ : હવે તે રાજમતી, કાંસકી વગેરેથી
સંસ્કારિત કરેલ ભ્રમર જેવા શ્યામ કેશોનો પોતે જ
સ્વસ્થચિત્તવાળી અને ધર્મ પ્રત્યે ઉદ્યમવાળી બની લોચ
કરે છે - દીક્ષા સ્વીકારે છે. વળી વાસુદેવ, કેશના
લોચવાળી - જિતેન્દ્રિય સાધ્વી રાજમતીને કહે છે કે -
'હે રાજકન્યે ! તમે જલદી જલદી સંસારસાગર તરી
જાઓ!' આર્યાવર્યા રાજમતીએ દીક્ષા ગ્રહણ કર્યા બાદ
બહુશ્રુતા-શીલવંતા બનીને ઘણા સ્વજન-પરિજન વર્ગને
દીક્ષા અપાવી. (૩૦ થી ૩૨ - ૮૦૫ થી ૮૦૭)

ગિરિં રેવતયં જન્તી, વાસેણોલ્લા ઉ અન્તરા;
વાસન્તે અન્ધકારમ્મિ, અન્તો લયણસ્સ સા ઠિયા.

ચીવરાઇં વિસારેન્તી, જહજાય તિ પાસિયા;
 રહનેમી ભગગચિતો, પચ્છા દિઢો ચ તીધ વિ. ૩૪
 ભીયા ચ સા તહિં દટ્ઠું, એગન્તે સંજયં તયં;
 બાહાહિં કાઉ સંગોફં, વેવમાણી નિસીયઈ. ૩૫
 અહ સો પિ રાયપુતો, સમુદ્વિજયંગઓ;
 ભીયં પવેધયં દટ્ઠું, ઇમં વક્ક મુદાહરે. ૩૬
 રહનેમી અહં ભદ્દે ! સુરૂવે ચારુભાસિણિ;
 ગમં ભયાહિ સુઅણ્, ન તે પીલા ભવિસ્સઈ. ૩૭
 એહિ તા ભુંજિમો ભોગે, માણુસ્સં ખુ સુદુલ્લહં;
 ભુત્તભોગા પુણો પચ્છા, જિણમગ્ગં ચરિસ્સમો.

૩૮

અર્થ : એક વખત ભગવાન શ્રી નેમિનાથને
 વંદન કરવા માટે રૈવતાયલ ઉપર જતી સાધ્વી
 રાજમતી, વરસાદથી ભિંજાયેલ વસ્ત્રવાળી બનેલી, મેઘ
 વરસતો હોવાથી પ્રકાશ રહિત - અંધકાર થવાથી અર્ધા
 રસ્તે ગિરિગુફામાં ગયા. ત્યાં વસ્ત્રો સુકવતી તે આવરણ
 વગરની જન્માવસ્થા જેવી થઈ. આવી રીતિએ તે

રાજમતીને જોતાં રથનેમિ સંયમ પ્રતિ ભગ્નચિત્તવાળો બન્યો અર્થાત્ કામાતુર થયો. તે પછી રાજમતીએ પણ તે રથનેમિને જોયો. ત્યારબાદ ‘બલાત્કારથી આ મારા શીલનો ભંગ ન કરે.’ - એમ ધારી, ભયવાળા બની, ત્યાં એકાન્તમાં તે સાધુને જોતાં બે હાથથી સ્તન ઉપર મર્કટ બંધ કરી, રાજમતી શીલભંગના ભયથી થરથરતી બેસે છે. હવે સમુદ્રવિજયના પુત્ર રથનેમિ પણ તેવા પ્રકારની રાજમતીને જોતાં આ પ્રમાણે વાક્ય કહે છે કે - ‘હે મનોહરભાષિણી ! સુરૂપે ! ભદ્રે ! હું રથનેમિ છું. તું મારો સ્વીકાર કર ! તને કોઈ પીડા થશે નહિ. પીડાથી શંકાથી તું કેમ ધ્રુજે છે ? વિષયસેવન એ પીડાનો હેતુ નથી, પરંતુ સુખનો જ હેતુ છે. આવો, આપણે બંને ભોગો ભોગવીએ; કેમ કે - મનુષ્ય ભવ અતિ દુર્લભ છે. ભુક્તભોગી બનીને પછીથી આપણે શ્રી જિનમાર્ગને આચરીશું. (૩૩ થી ૩૮ - ૮૦૮ થી ૮૧૩)

દૃઢહૃદ રહનેમિ તં, ભગ્નગુજ્જોત્યપરાધયં;

રાઈમઈ અસમ્ભન્તા, અપ્પાણં સંવરે તહિં.

૩૯

અહ સા રાયવરકજ્ઞા, સુઢિયા નિયમવ્યએ;
 જાઈ કુલં ચ સીલં ચ, રક્ષમાણી તયં વએ. ૪૦
 જઘ સિ રૂવેણ વેસમણો, લલિએણ નલકુબરો;
 તહા વિ તે ન ઇચ્છામિ, જઘસિ સક્ખં પુરંદરો.

૪૧

ધિરત્યુ તે જસો કામી ! જો તં જીવિયકારણા;
 વન્તં ઇચ્છસિ આવેહિં, સેયં તે મરણં ભવે. ૪૨
 અહં ચ ભોગરાયસ્સ, તં ચ સિ અન્ધગવણિણો;
 મા કુલે ગન્ધણા હોમો, સંજમં નિહુઓ ચર. ૪૩
 જઘ તં કાહિસિ ભાવં, જા જા દિચ્છસિ નારિઓ;
 વાયાવિદ્ધુવ્વ હડો, અઢ્ઢિયપ્પા ભવિસ્સસિ. ૪૪
 ગોવાલો ભણ્ડપાલો વા, જહા તદ્દવ્વડણીસ્સરો;
 એવં અણીસ્સરો તં પિ, સામણણસ્સ ભવિસ્સસિ.

૪૫

અર્થ : હવે સંયમમાં ઉત્સાહના ભંગવાળા અને
 સ્ત્રી-પરીષદથી હારેલા તે રથનેમિને જોઈ, બલાત્કારથી

આ અકાર્ય કરનારી નથી - એમ માની, નિર્ભય બનેલા
 રાજમતી, વસ્ત્રોથી પોતાના શરીરને ઢાંકી દે છે.
 ઈન્દ્રિયસંયમમાં અને દીક્ષામાં અત્યંત સ્થિરતાવાળી,
 જાતિ-કુલ-શીલની રક્ષા કરતી રાજવર કન્યા રાજમતી
 હવે તેને પડકારવા લાગી કે - ‘ભલે તું રૂપથી વૈશ્રમણ
 કે સવિલાસ ચેષ્ટાથી નલકુબેર હોય કે સાક્ષાત્ ઈન્દ્ર
 હો ! તો પણ ત્રણેય કાળમાં હું તને ચાહનારી નથી. હે
 કામિનૂ ! તારા મહાકુલના જન્મથી થયેલ યશને ધિક્કાર
 હો ! અથવા અપકીર્તિના અભિલાષી તને ધિક્કાર હો !
 શું તું અસંયમ જીવન માટે દીક્ષા સ્વીકારી વમેલા
 ભોગસુખને ભોગવવાની ઈચ્છા કરે છે ? તેના કરતાં
 મરણનો સ્વીકાર શ્રેયસ્કર છે, પરંતુ વમેલાનું પાન
 કરવું હિતકર નથી. વળી હું ઉગ્રસેનની પુત્રી છું અને તું
 યદુકુલમાં પેદા થયેલ છે. આપણે બંને ઉચ્ચતમ કુલના
 છીએ, માટે ગંધનકુલના સાપ જેવા આપણે બનીએ
 નહિ એનો ખ્યાલ કરીને અને સ્થિર બનીને સંયમનું
 સેવન-આરાધન કરો ! વળી જો તું જે જે નારીઓને

જોઈને તેઓના વિષે ભોગની ઈચ્છા રૂપ ભાવ કરીશ,
તો પવનથી હલાવાયેલ હડ નામના વૃક્ષની માફક
અસ્થિર મનવાળો થઈશ. બીજાની ગાયોનું પાલન કરે
તે ગોવાળ અને બીજાના ભાંડોનું ભાડું વગેરેથી પાલન
કરે તે ભાંડપાલ કહેવાય છે. તેઓ જેમ બીજાની
ગાયોના-દ્રવ્યોના ઈશ્વર નથી, તેમ તું પણ વેષ માત્રનો
ધારક-શ્રામણ્યનો ઈશ્વર થઈશ નહિ, કેમ કે -
ભોગાભિલાષાથી શ્રામણ્યના ફલનો અભાવ છે. (૩૯
થી ૪૫ - ૮૧૪ થી ૮૨૦)

તીસે સો વયણં સોચ્યા, સંજયાએ સુભાસિયં;
અંકુસેણ જહા નાગો, ઘમ્મે સંપડિવાધઓ. ૪૬
મણગુતો વયગુતો, કાયગુતો જિઘન્દિઓ;
સામણં નિચ્ચલં ફાસે, જાવજજુવં દટવ્વઓ. ૪૭

અર્થ : તે રથનેમિ, તે સંયમધારિણી રાજામતીનું
વયન સાંભળી, જેમ અંકુશથી હાથી માર્ગમાં સ્થિર થાય
તેમ ચારિત્ર નામના ધર્મમાં સ્થિર થયા, તેમજ મન-
વયન-કાયાથી ગુપ્તિથી ગુપ્ત, જિતેન્દ્રિય અને દૃઢવ્રતી

બની યાવજજીવ સુધી શ્રામણ્યનો નિશ્ચલતાથી સ્પર્શ
કરનાર બન્યા. (૪૬+૪૭ - ૮૨૧ + ૮૨૨)

ઉગ્ગં તવં ચરિતાણં, જાયા દોન્નિ વિ કેવલી;
સવ્વં કમ્મં ખવેતાણં, સિદ્ધિં પત્તા અણુતરં. ૪૮

અર્થ : ઉગ્ર તપ આચરીને બંને જણાઓ
(રથનેમિ અને રાજમતી) કેવલી બન્યા અને સર્વ કર્મોને
ખપાવી અનુત્તર સિદ્ધિગતિને પામ્યા. (૪૮-૮૨૩)

એવં કરેન્તિ સંબુદ્ધા, પલિકયા પવિઅક્ખણા;
વિણિયકુન્તિ ભોગેસુ, જહા સે પુરિસુત્તમો. ૪૯

॥ તિબેમિ. ॥

અર્થ : જેમ આ પુરુષોત્તમ રથનેમિ સ્ખલના
થવા છતાં વિશેષથી તેને સુધારી ભોગોથી અટકી ગયા,
તેમ સંબુદ્ધ, પંડિત અને પ્રવિચક્ષણો સ્ખલનાને સુધારી
ભોગોથી અટકી જાય છે. એમ હે જંબૂ ! હું કહું છું.
(૪૯-૮૨૪)

(ઈઈરહનેમિજજં સમતં (૨૨))



પૂ.આ.ભ. શ્રી કલાપૂર્ણ સૂરિશ્વરજી મ.સા.ના શિષ્ય
મુનિ અમિતયશ વિજયજી મ.સા.ના સંપાદિત પુસ્તકો

- (૧) ચાલો ભક્તિ કરીએ
- (૨) કરો ભક્તિ પામો મુક્તિ
- (૩) આજ મનોરથ મારો ફળિયો
- (૪) ભક્તિ ગીત ગંગા
- (૫) પ્રાચીન સ્તુતિ સંગ્રહ
- (૬) સજગ્રાય સુવાસ
- (૭) પંચ પ્રતિક્રમણાદિ સૂત્ર
- (૮) દેવવંદન વિધિ સહીત
- (૯) નમો નવપદ જયકરં
- (૧૦) શ્રી પાક્ષિકાદિ અતિયાર (મોટા અક્ષરો)
- (૧૧) દિવાળીના દેવવંદન (મોટા અક્ષરો)
- (૧૨) શ્રી પાક્ષિકાદિ સૂત્રો (મોટા અક્ષરો)
- (૧૩) શ્રી વંદિતુ સૂત્ર સાર્થ (મોટા અક્ષરો)
- (૧૪) સિદ્ધાયલ મહાતીર્થની ભાવયાત્રા
- (૧૫) સરળ પોષધ વિધિ
- (૧૬) વંદના સંવેદના અરિહંત વંદનાવલી રત્નાકર પચ્ચીસી
- (૧૭) દેવસિ રાઈ પ્રતિક્રમણ વિધિ હિન્દી
- (૧૮) બાલ સંસ્કાર, શિબિર
- (૧૯) શ્રી મહાવીર વંદનાવલી તથા નવકાર છત્રીસી
- (૨૦) ચૈત્યવંદન સંગ્રહ
- (૨૧) ભક્તિ આપે શક્તિ

ભક્તિયોગનો અપૂર્વ મહિમા

પરમાત્માની સ્તવના, સ્તુતિ કરવાથી આત્માના પ્રત્યેક પ્રદેશે

પરમાત્મા પ્રેમનો પ્રવાહ પૂરવેગે વહેતો થાય છે...

પરમાત્માના ગુણગાનનું ફલ અનંત અને અપાર છે...

પરમાત્માનો પ્રેમતથા ભક્તિના પ્રભાવથી પૂર્વ-સંચિત પાપ-પૂંજ ભસ્મીભૂત થાય છે...

ચિત્ત-વૃત્તિઓ પાવન અને સ્થિર બને છે. ભૌતિક પદાર્થોની રતિનું સ્થાન આત્મરતિ પ્રાપ્ત કરે છે...

સ્વ ના બદલે સર્વના સુખનો વિચાર પેદા થાય છે.

ભાવભર્યા મંગલ ગીતોના ગાનથી અમૃત જેવી મધુરતાનો આસ્વાદ ભક્તને પ્રત્યક્ષ અનુભવમાં આવે છે...

આત્મા ને પરમાત્મા બનાવનાર પ્રભુ ભક્તિ છે.

આ સત્ય હૃદયમાં સ્થિર થયા પછી પરમાત્માના મિલન સિવાય ભક્તને બીજી કોઈ કામના (ઝંખના) રહેતી નથી...

અક્ષય આનંદ સુખમય પરમજ્યોતિ સ્વરૂપ શુદ્ધ આત્મ

સ્વભાવને પ્રાપ્ત કરવાનો અનન્ય ઉપાય પરમાત્મા પ્રત્યેના

પરમ પ્રીતિ અને ભક્તિ છે... ગીતગાન વડે પ્રભુની સંપૂર્ણ

શરણાગતિ સ્વીકારી માનવ-જીવનને પાવન બનાવો...

- પૂ. આ. શ્રી વિજય કલાપૂર્ણસૂરીશ્વરજી મ. સા.

સમ્યક્ જ્ઞાન

- ★ સમ્યક્ જ્ઞાન એ હૃદયના બહુમાનથી આવે છે...
- ★ આત્મગુણોની વૃદ્ધિ માટે જ્ઞાન ભણવું જોઈએ...
- ★ જ્ઞાનનું અભિમાન કરવાથી જ્ઞાન ઓછું થઈ જાય છે...
- ★ જ્ઞાનસારના બીંદીસ અધ્યયન સાધનાના સોપાન છે...
- ★ જ્ઞાન એ દરેકને માટે દિપક સમાન છે...
- ★ જ્ઞાન ભક્તિની જીવનમાં જરૂર છે...
- ★ જ્ઞાની પુરુષો જ્ઞાનનું અભિમાન ક્યારે પણ કરતા નથી...
- ★ ગુણ દૃષ્ટિ એ જ્ઞાનનું ફળ છે. દોષ દૃષ્ટિ એ અજ્ઞાનનું ફળ છે...
- ★ સમ્યક્ દર્શનને નિર્મલ બનાવનાર સમ્યક્જ્ઞાન છે...
- ★ જ્ઞાન ભણવાનો ઉત્સાહ હોવો જોઈએ...